

تگرھار پوھنتون
طب پوھنئی

تو بركلوز

مؤلف : پوهندوی دکتور سید انعام (سیدی)

کال : ۱۳۸۸

د کتاب ځانګړنې:

د کتاب نوم: توبرکلوز
مؤلف: پوهندوی دکتور سید انعام (سیدی)
خپرندوی: په المان کې د افغان طبی پرسونل عمومي ټولنه (DAMF e.V.)
چاپ ځای: صميم نېټي ورک، کابل - افغانستان
چاپ شمېر: ۱۰۰۰ ټوکه
لومړۍ چاپ: ۱۳۸۸ ل، ۲۰۰۹ ز
داونلود: www.nangarharuniversity.org او www.nu.edu.af

د چاپ حقوق له مولف سره خوندي دي.

ای اس بی این: ISBN: 978 – 9936 – 400 – 22 – 1

که تاسو غواړی طبی درسي کتابونه چاپ کړئ، نو له موږ سره اړیکه ونیسی:

wardak@afghanic.org

لیکلر

لومړۍ فصل

د توبرکلوز تاریخچه

مخ	سرليک
الف، ب	سرليکنه
۱	د توبرکلوز تعريف او تاریخچه
۳	توبرکلوز په لرغونې وخت کې
	دوهم فصل
	د توبرکلوز سببي عامل او ميكروبیولوژي
۷	د نري رنځ سببي عامل او ميكروبیولوژي
۷	د مایکوبكتيريا ويشنه
۸	د مایکوبكتيريا مهم ډلونه
۹	د غوايانو ډول مایکوبكتيريا
۱۰	د ګرني خواص
۱۱	د مایکوبكتيريا پونس
۱۱	د فزيکي او ګيمياوي موادو پر وړاندي حساسيت
۱۲	د مایکوبكتيريوم د له منځه وړلو لاري

۱۲ په مایکوبکتریوم باندې د ویتامین اغیزه

دریم فصل

پتوجنیزس ، ایمونولوژي او توبرکلوزیک الرژی

۱۴ پتوجنیزس

۱۹ ایمیونولوژي او توبرکلوزیک الرژی

۲۲ دنري رنخ دخپریدو لارې

۲۷ دنري رنخ مساعد کوونکي فكتورونه

۲۸ دپروتین انژی اغیزې

۲۹ غذا او نري رنخ

۳۰ نري رنخ او معدني عناصر

۳۲ د Tuberculin په ذريعه د ناروغری تشخيص

۳۳ Mantoux test

۳۵ د مثبت توبرکولین تست کلینیکي منظره

۳۸ د پوستکي د Mantoux test ارزیابی

څلورم فصل

په نري رنخ باندې دا خته ناروغ کتنى

۴۳ د کتنې ارزښت

۴۳ دنري رنخ د ناروغ ګېلې

۴۶	فزيكىي نبى
۴۶	كتنه
۴۷	جس
۴۸	قرع
۴۹	اصغاء
	پنؤم فصل
	دنري رنخ ويشه
	الف: دسبو پرايمري نري رنخ
	ب: د سبو سيكندرى نري رنخ
۵۱	دنري رنخ ويشه
۵۳	د راديولوري له نظره ويشه
۵۷	دسبو توبركلوز
۵۷	د سبو پرايمري توبركلوز
۶۱	دسبو سيكندرى توبركلوز
۶۵	دسبو د توبركلوز لابراتواري تشخيص
۶۷	ايمنولوجيك تشخيص
۶۷	دانتي جن موندل
۶۸	PCR

۷۹ دپرایمری او سیکندری نری رنځ تر منځ توپیری تشخيص

شپږم فصل

د محیطي او د پېر دنه د لمفاوي غوټو توبرکلوز

۷۲ کلینيکي بنه

۷۴ د Mediastinal لمفاوي غوټو د توبرکلوز اختلالات

۷۶ توپیري تشخيص

۷۷ تشخيص

۷۸ درملنه

اووم فصل

د سړو خپور او ځنډنۍ توبرکلوز

۸۰ د سړو خپور توبرکلوز

۸۱ پتو جنيزس

۸۲ کلینيکي بنه

۸۴ د خپور نری رنځ مساعد کونکي فكتورونه

۸۴ لابراتواري موندنې

۸۷ تشخيص

۸۸ توپیري تشخيص

۸۹ خپور تحت الحاد توبرکلوز

٩١	خنہنی خپور توبرکلوز
٩٢	دسبو محراقی توبرکلوز
٩٢	ارتشاری توبرکلوز
٩٨	گرده ارتشار
١٠٠	وریع دوله ارتشار
١٠٣	دسبو د لوب ارتشار
١٠٥	کازیوس نمونیا
١٠٩	کهفی توبرکلوز
١١٢	دسبو توبرکلوما
١١٧	دسبو Fibrocavernoze نری رنچ
١٢٣	دسبو سیروز نری رنچ
١٢٧	دسبو فبرو کازیوس نری رنچ
	اتم فصل
	دتوبرکلوز اختلاطات
١٣١	دسبو دنری رنچ اختلاطات
١٣٣	دسبو (اسپرجیلو ما) Fungus Ball
١٣٥	برانککتازس
١٣٦	دهوایی لارو او تراکیا توبرکلوز

۱۳۷	پخپله منع ته راغلی نمو تورکس
۱۳۹	امايلوئيدوزس
۱۳۹	د سبو ځنډني د وپه کيدل
۱۴۰	ځنډني کور پلمونل
۱۴۱	د پلوراء تو بر کلوز
۱۴۳	د پلوراء وچ التهاب
۱۴۴	تو بر کلو زيك پلورل ايفيوژن
۱۴۵	د تو بر کلو زيك پلورل ايفيوژن تشخيص
۱۴۹	د پلورل ايفيوژن په تشخيص کې د ادينوزين دي امينيز رول
۱۴۹	درملنه
۱۵۰	د تو بر کلو زيك پلورل ايفيوژن اختلاطات
	نهم فصل
	د سبو دنري رنځ د ناروغۍ د درملنه پرنسپيونه
۱۵۲	د درملنه اساسات
۱۵۲	د درملنه هدف
۱۵۳	درملنه
۱۵۳	دنري رنځ د پيښو تعريفول
۱۵۷	درمل

۱۵۷	د توبرکلوز ضد درملو ويشه
۱۵۹	ستريپتومايسين
۱۵۹	د توبرکلوز ضد د درملو د دوز جدول
۱۶۲	ايزو نيازيد
۱۶۴	ريفاميسين
۱۶۶	پيرازين امايد
۱۶۷	ايتامبيتول
۱۶۸	دنري رنخ ضد د دوهمي کربني درملونه
۱۷۴	دوبيتامين دي رول په درملنه کې
۱۷۴	په درملنه کې د ايمونوتراپي رول
۱۷۵	د فلوروکينولون رول
۱۷۶	كورتيكوسستيروكيد او توبرکلوزس
۱۷۷	د درملني رژيمونه
۱۸۱	د ملي پروگرام لپاره لارنسود
۱۸۴	د درملني د رژيم ارزيا بي کول
۱۸۷	د اندازه شوي دوز ګډ کارول
۱۸۸	دنري رنخ ضد درمل جدول
۱۹۰	په افغانستان کې د نري رنخ د کنترول لارنسود

۱۹۲	د درملو په وړاندې مقاوم نری رنځ
۱۹۷	خانګړي کلینيکي حالتونه
۱۹۹	د معیاري درملني برخه لیک
۲۰۱	روغتیاېي لارښونی
۲۰۲	د HIV په منتنو ناروغانو کې د نري رنځ درملنه
	لسم فصل
	د توبرکلوز په وړاندې د مبارزې بنسټونه
	او د توبرکلوز د ملي پاليسې کړنلاره
۲۰۵	اپیدیمولوژي
۲۰۹	د سپو د توبرکلوز د پیښو دزیاتواли دلایل
۲۱۰	هغه ناروغۍ چې د توبرکلوز سره یوځای وي
۲۱۱	په افغانستان کې د نري رنځ په وړاندې د ملي مبارزې مقصد او هدفونه
۲۱۳	د نري رنځ په وړاندې ملي کړنلاره
۲۱۵	د پروګرام (کړنلارې) هدف
۲۱۶	د نري رنځ د ملي کړنلارې جورښت
۲۱۸	د پیښو د موندنې ډولونه او لاري
۲۲۱	دنبغ په نېغه خارنې لاندې درملنه (DOTs)
۲۲۳	د نري رنځ مخنيوي

۲۲۳	دبي سيء جي واسين تطبيقول
۲۲۴	دبي سيء جي واسين بيا تطبيقول
۲۲۸	کيموپروفلكس
۲۳۰	دپت نري رنه درملنه
۲۳۳	اپيديمولوزيك سنتيري تدبironه
۲۳۶	اخليلكونه

د اثر په اړوند تقریظ

د ننګرهار د طب پوهنځی د داخلی او بیوشمی خانګې محترمو غروته!

السلام عليکم ورحمة الله وبركاته

هغه علمي کتاب چې د توبرکلوز ترعنوان لاندې بساغلي پوهندي او دوكتور سيد انعام (سيدي) ته د دېپارتمنت له خوا دنده ورکړل شوي او د طب پوهنځی علمي شورا او لورو زি�صلاح مقاماتو له خوا تائید شوي ما په غور سره په هر اړخیزه توګه مطالعه او په لاندې توګه یې ارزیابی کوم : کتاب د الله (ج) په نامه چې رحیم او مهربان ذات دی شروع په لس خپرکيو او ۲۳۵ کمپیوټري مخونو ليکل شوي دي.

دا کتاب په پښتو ژبه، ساده، روانو کلمو او جملو ليکل شوي چې د طب مینوال ورڅخه د توبرکلوز په برخه کې پوره اعظمي استفاده کولای شي. دبلې خوا ددي علمي اثر منځ پانګه د نوي ټکس بوکونو، ژورنالو، اينټرنیټ او پلتیف خخه راټوله شوی چې خورا په زړه پوری د نوي معلوماتو لرونکي او د ډاکترانو لپاره د توبرکلوز په هکله ماخذ بلل کېږي.

باید یادونه وکړم چې نوموري علمي اثر د خلورم ټولکې د کريکولم په نظر کې نیولو سره په مفصله توګه ليکل شوي چې د محترمو استادانو لپاره د توبرکلوز د لکچر په برخه کې پوره مرستندوي ګنډل کېږي.

په کتاب کې د توبرکلوز د ټولو اشکالو د انسان لپاره د مهلك او هم دغیر وصفي اشکالو او ده ګوی د پتوجنيزس، د تداوي پلانونو او مخنيوي په

هکله پوره معلومات ئای په ئای شوي چې پوره استفاده ورخخه کيدلی
شي. دبلی خوا په دې علمي اثر کې د نريوالى د روغتيايي تولنى د تداوي
ميتدونو او مخنيوي په برخه کې هم غوره په زړه پوري معلومات ليدل
کېږي.

همدارنگه د موضوعاتو د بنې روښانه کولو او د علمي استفادى لپاره غوره
جدولونه، تصويرونه چې د ناروغيو تشخيص کې پوره مرسته کوي په
مناسبو ځایونو کې ئای په ئای شويدي.

په پاي کې ويلى شم چې محترم سيدې دكتاب د موادو په راټولولو او
ليکلو کې خورا زيار ګاللى چې زه يې مثبت ارزیابې کوم او د نوموري لپاره
يې د پوهندوي علمي رتبى خخه د پوهنوالى علمي رتبى ته د لوړتیا لپاره د
نورو شرایطو د پوره کولو په څنګ کې کافي بولم او د خدائي تعالي خخه نور
بریاليتوبونه محترم استناد ته په علمي ډګر کې غواړم.

په درنښت

الحاج پوهاند دوکتور عبدالواحد (الکوزی)

داداخلى خانگي استاد

د اثر په اړوند تقریظ

د ننګر هار د طب پوهنځی د داخلی د خانګۍ محترمو غروته!

السلام عليکم ورحمة الله وبركاته

د توبرکلوز ناروغۍ په نوم درسي کتاب چې د بساغلي پوهندوي دكتور سيد انعام (سيدي) لخواه د پوهنواли علمي رتبى ته د لوړتیا په موخته ليکل شوی ما د پیل خڅه تر پایه په هر اړخیز ډول ولوست او ده ګي د علمي ارزښت په هکله خپل نظر په لاندې ډول وړاندې کوم:
د هرڅه د مخه د کتاب د موضوع په هکله یعنې د توبرکلوز د ناروغۍ په باره کې بايد ووایم چې نوموری ناروغۍ نه یوازي زمونې په هیواد کې بلکه د نړۍ په هر ګوت کې په پراخه کچه لیدل کېږي. یعنې د نړۍ د نفوسو دریمه برخه وګړي نوموری ناروغۍ باندې منتن دي. هره ورڅ په نړۍ کې ۵۰۰۰ تنه او په اټکلې ډول تر دوہ میلونو پوري هر کال ددې ناروغۍ له امله خپل ژوند د لاسه ورکوي.

ددې سره سره چې په ټول هیواد کې د توبرکلوز د مجادلې ۸۰۳ مرکزونه فعالیت کوي نو زمونې د هیواد په کچه تیر کال ۲۰۰۰ هیواد وال ددې ناروغۍ له کبله مرې شوي او تر ۹۵۰۰ پوري د نوو پیښو راپور ورکول شویدی چې دا په خپله د نوموری ناروغۍ د ارزښت په هکله یو بسکاره دليل

دې.

نوموری کتاب چې په لسو خپرکيو او ۲۳۵ مخونو کې لیکل شوي دی د طب پوهنځی د کريکولوم مطابق د توبرکلوز د ناروغۍ په هکله بشپړه او هر اړخیزه معلومات د نړۍ د مختلفو علمي منابعو او د نړۍ وال روغتیا يې سازمان (WHO) د خپرونو او ژورنالونو څخه په کې راتبول شویدي.

ددې کتاب په لوړې خپرکي کې د توبرکلوز تاریخچه، دوهم خپرکي کې د نري رنځ سببي عامل او ميكروبیولوژي، دريم خپرکي کې پتو جنيزسنس، ايمونولوژي او الرژي، خلورم خپرکي کې په نري رنځ د اخته ناروغ کتنې، پنځم خپرکي د نري رنځ ويشه، په شبېم خپرکي کې د محیطي او ټېر د نته لمفاوي غوطه توبرکلوز، اووم خپرکي کې د سبو خپور او ځنډنۍ نري رنځ، اتم کې د توبرکلوز اختلالات، نهم خپرکي کې د ناروغۍ درملنه او لسم خپرکي کې د ناروغۍ د مخنيوي لاري چاري او په پای کې اخځليلکونه چې په نړيوال معیار برابر لیکل شویدي ځای ورکړل شویدي.

سربيره پردي د موضوع د بشپړه پوهاوی او روښانтиما لپاره ګن شمير شکلونو، جدولونو او شيمياګانو ته هم په مناسبو ئابيو کې ځای ورکړل شوي چې لوستونکي ترى د موضوع د بنه پوهيدلو په اړوند ډيره ګټه اخستلى شي. دكتاب په متن کې د هغو خپرکي پايلو ته چې د ۱۳۸۱ او ۱۳۸۲ ه ش په اوږدو کې په خپله د ډاکټر سيد انعام (سيدي) لخوا د توبرکلوز د اولى دوری په درملنى او مقاومو ناروغانو باندي تر سره شوي ځای ورکړل شوي دی چې د نري رنځ ناروغان زياتره کډوالۍ، بې وسه او د

غريبو کورنيو بسخي وي. په ۱،۶% ناروغانو کې د درملنې په وړاندې
ټينګار او ۳% ريلپس منځته راخي

كتاب په مورني ژبى پښتو په ساده او روان عبارت ليکل شويدي چې
لوستونکي يې د لوستلو په وخت کې د هیڅ دول ستړيا احساس نه کوي.
ددې كتاب په چاپ او خپريدو سره به ديوې خوا د طب پوهنځي د
محصلينو تدرسيسي ستونزه چې تر دې دمه يې د كتاب د نشتوالي له کبله
درلوده هواره شي او دبلي خوا به د ټوانو ډاکترانو او طبي پرسونل لپاره د
توبرکلوز ناروغى په پيژندنه او درملنې کې ډيرى اسانتيماوي رامنځته شي
حکه په دې كتاب کې د درملنې د نويو ډولونو او بنستونو څخه يادونه
شويده چې تراوسه پوري يې د كتاب په شکل په پښتو ژبه شتون نه درلوده.

همدا ډول د طبي پرسونل سربيره نور باسواده خلک هم کولي شي چې د
كتاب دمن د لوستلو له مخى د توبرکلوز ناروغى څخه دخپل ځان او
کورني د ژغورلو په برخه کې د ناروغى د مخنيوي په هکله گتهه تر لاسه
کړي.

نوموري باارزښته كتاب د بناغلي ډاکټرصاحب سيد انعام (سيدي) د
پوهنوالى علمي رتبى دنورو شرایطو د پوره کولو په خوا کې کافي بولم
ددې اثر د چاپ او خپريدلو سپارښتنه کوم او په پاي کې د الله جل جلاله د
دربار څخه ورته نور برياليتوبونه غواړم

په درښت

الحاج پوهاند دکتور محمد ظاهر (ظفرزی)

داداخلى خانګي شف

داثر په اړوند تقریظ

دننګر هار د طب پوهنځی د داداخلى د خانګي محترمو غروته!

السلام عليكم ورحمة الله وبركاته

دبناګلي پوهندوی ڈاکټر سید انعام (سیدي) د توبرکلوز ناروغرۍ په نوم

ارزښتناکه علمي تدریسي کتاب چې په ۱۰ فصلونو او ۲۳۵ مخونو کې
لیکل شوی ما په غور سره ولوست.

په تولیز ډول نوموری کتاب باارزښته راته معلوم شو، څکه ترا او سه پوري
د داداخلى په خانګه کې د توبرکلوز داسې یو درسي کتاب چې په پښتو ژبه د
طب پوهنځي د درسي کريکولوم مطابق او نوي معلومات په کې راتبول شوی
وي په واک کې نه درلود. د دغه کتاب په چاپ او خپريدو سره به له یوې خوا
نوموری تدریسي نیمگړتیا بشپړه شي او دبلي خواء به د طب پوهنځي د
محصلینو سره ټوان ڈاکتران هم د دغه کتاب د علمي پانګي څخه د
توبرکلوز ناروغرۍ په تشخيص او درملنه کې پوره ګته پورته کړي.

ددې کتاب په لمړي خپرکي کې د توبرکلوز تاریخچه، په دوهم خپرکي د
سسبي عامل او مايکروبیولوژي څخه يادونه کړيده، په دريم خپرکي کې د
پتوجنيزسنس او په خلورم خپرکي کې د توبرکلوز د ناروغ کلينيکي کتنې

لیکل شوی دی. چې په هر فصل کې د اړونده موضوع په هکله بشپړه، هر اړخیزه، تازه علمي معلومات د نړیوالو د اعتبار وړ او منل شوو تکس بکونو، د نړیوال روغتیایی سازمان د خپرونو او ژورنالونو څخه راټول شوی او په خورا ساده او روان عبارت لیکل شوی چې لوستونکی تری په لږ وخت کې ډیره ګته اخيستلى شي. په کتاب کې پیچلی جملی چې د لوستونکو د ستړیا لامل کېږي نه ترستړگو کېږي.

په پنځم فصل کې د نري زنج ويشه، په شپږم فصل کې د محیطي او د سینې د لمفاوي غوطو توبرکلوز لیکل شویدی چې ډير عملی او ارزښتناکه علمي ارخ لري او د مسلک له پلوه ګټور بلل کېږي. په اووم خپرکي کې د سپو خپور او ټندنی توبرکلوز، په اتم فصل کې د اختلاطاتو په هکله په بشپړه او هر اړخیزه ډول رنا اچول شویده چې دغه برخه د ځوانو ډاکترانو لپاره ډیره با ارزښته بولم.

په نهم فصل کې د ناروغری د درملنی په تراوو بنستیزی لارښونی په بشپړ ډول لیکل شویدی چې د موضوع په هکله د نړیوال روغتیایی سازمان (WHO) لارښونی هم په کې ئای په ئای شویدی او هم یې ده ګی خیرنۍ پایلۍ چې په مقاومو ناروغانو یې په ۱۳۸۲ کال کې د عامې روغتیا روغتون د توبرکلوز په څانګه کې تر سره کړي د کتاب په ۱۹۰ مخ کې یادونه کړیده. په لسم خپرکي کې د ناروغری د مخنيوي او اپيديمولوزي په اړوند معلوماتو ته ئای ورکړل شویدی چې د ناروغری د مخنيوي په هکله د

تولو لوستونکو لپاره مهم ګنل کېږي، د کتاب په وروستني برخه کې هغه
ریفرنسونه چې د کتاب د تالیف په هکله ترى ګته اخيستل شوي ئای په
ئای شویدي چې په نړيواله کچه د اعتبار وړ او منل شویدي.

په پاى کې ويلى شم چې د دغه علمي تدریسي کتاب د طبافت په ډګر کې د
علمي او تدریسي ارزښت په لرلو سره یوه لویه علمي پانګه ګنل کېږي. زه د
څپله اړخه بساغلي ډاکټر صاحب ته د دغه کتاب د تالیف له امله د یوی بریا
په توګه د زړه له تله مبارکي وايم او د نورو شرایطو د بشپړولو په خنګ کې
ېي د پوهنواли علمي رتبی ته د لورپتیا لپاره کافي بولم او نوموري کتاب د
چاپ وړ او د طبافت ډير ګټور اثر ېي بولم.

په درښت

الحاج پوهاند دوکتور محمد طیب (نشاط)

دادخلی خانګي استاد

دلوي او بخښونکي الله په نامه!

سرليکنه

دلوي خدای جل جلاله خخه دير شکر گذاريم چې ماته يې ددي وس را کړ چې
د توبرکلوز ناروغری کتاب ولیکم:

توبرکلوز او س وخت په توله نړۍ کې یوه ستونځمنه ناروغری ۵۵، چې
پرمختللو ملکونو کې د ایدز سره هم غارې شوې او د درمل په وړاندې د تکار
ډول نري رنځ خطر يې پیدا کړيدی. مخ په ودې هيوادونو کې ددي ناروغری د
زياتي خپریدنې، د ناسمو روغتیا يې او تولنيزو حالاتو له امله په ميلونونو وګړي
له منځه ئې. د نړيوالو سرچینو له مخي په هره دقیقه کې یو تن او په ورځ کې
پنځه زره تنه د نري رنځ له امله په نړۍ کې خپل ژوند له لاسه ورکوي.

د نړيوالي روغتیا يې تولني د اټکل له مخي که په ټينګه سره ددي ناروغری
مخنيوی ونشي تر ۲۰۲۰ م کاله پوري به یو بیلون انسانان نوي په نري رنځ منتن،
۲۰ ميلونه خلک به په ناروغری اخته او ۷۰ ميلونه به ددي ناروغری له کبله مره
شي.

زمونږ په ګران هيواد کې هم د عامې روغتیا وزارت د خپور شوي خبر له مخي
په ۱۳۸۴ هش کال کې ۲۰۰۰ هيوادوالو د نري رنځ له کبله خپل ژوند له لاسه
ورکړي دی.

پس ويلی شو چې نري رنځ په ملي او نړيواله کچه یوه زيان رسونکې او
خطرناکه ناروغری ده. ددي لپاره چې د طب محصلين او محترم داکتر صاحبان
دادې تباہ کوونکې ناروغری په وخت پیژندلو، ده ګئي د مخنيوی او د درملنې په

برخه کې پوره خبرتیا تر لاسه کې او دبلې خواء دداخلې خانګې تراوسه پوري د توبرکلوز د تدریس دپاره کوم خانګړي درسي کتاب په واک کې نه درلود نو د همدي موخي د پوره کولو دپاره د داخلې دیپارتمنت لخواء دنده راکړل شوه چې د پوهنواں علمي رتبې ته د لورتیا په منظور د طب پوهنځی د څلورم ټولکې لپاره د توبرکلوز کتاب دمنل شوي کريوکولم سره سمه ليکم.

د کتاب منځيانګه د تازه نړيوالو روغتیابي خپرونو او نوو معتبرو علمي کتابونو خخه جوړه شوي. د موضوعاتو د بنه روبسانه کولو لپاره شکلونه، جدولونه او شيماكاني هم د کتاب په مناسبو برخو او ئايونو کې ځای په ځای شوي چې لوستونکي ورڅه په اسانۍ سره ګته اخستلى شي.

د کتاب په لیکلو کې مو هڅه کې چې د پښتو ساده جملې او کليمې وکاروو. خود ناچاري له مخې ځينې لاتین او انگليسي اصطلاحات چې دهغو لپاره مو مناسبه پښتو ژباره پیداء نکړه هم په کې راغلي.

په اخر کې ددي کتاب د ټولو لوستونکو خخه هيله کوم که د لوستلو په وخت کې د املاء او نشاء کومه ناسمي ورته په سترګو شي د مهربانۍ له مخى دې دهغى په سمولو کې راسره مرسته وکړي.

او په پاى کې دنساغلي ډاکټر صاحب رحمت الله رحمت خخه د زړه د کومې مننه کوم چې کتاب د کمپوز چاري ېې په خپله اوږه اخيستي وي.

مننليک

په آلمان کې د افغان طبی پرسونل عمومي تولني (DAMF e.V.) هود کړي دی چې د آلمان د اکاډميکو همکاريyo تولني (DAAD) په مالي لګښت د پوهندوي دوکتور سيد انعام سيدي کتاب (توبرکلوز) او دېته ورته نور علمي کتابونه زموږ د طب پوهنځي لپاره چاپ او خپاره کړي.

د افغانستان او بدي غميزي زموږ ډيرو علمي او فرهنگي ادارو ته نه جبرانيدونکي زيانونه رسولي دي، چې په نتيجه کې يې زموږ خوار ملت له علمي او اکادميکو آثارو خخه بي برخه شوي دي. نو په داسي حال کې د علمي کتابونو ډېره اړتیا محسوسېږي.

خوبن یو چې په آلمان کې د افغان طبی پرسونل عمومي تولني (DAMF e.V.) او د آلمان د اکاډميکو همکاريyo تولني (DAAD) د دغسي ګتورو کتابونو خپرولو ته ملا تړلي ده. موږ د نوموريyo تولنو دي نيك کارتنه د قدر په سترګه ګورو او غواړو چې د علمي کتابونو د خپرولو دالري ته دواړور کړي.

په درنښت

ډاکټر محمد صابر

د ننګرهار پوهنتون رئيس

لومړۍ فصل

د نري رنځ تاریخچه

۱:۱ - تعريف :

نري رنځ یوه پخوانۍ پیژندل شوې ناروغي ده، چې انسانا ن ورباندي اخته کيږي. د اناروغي د *Mycobacterium Tuberculosis Complex* پواسطه منځ ته رائي.

د نري رنځ ناروغي زياتره سبوي اخته کوي خو ۱/۳ حالاتو کې نور غړي هم په دي ناروغي اخته کيږي. که د نري رنځ ناروغي د هغې ډلي څخه چې د درمل په وړاندې حساسه وي منځته راشي او مناسبه درملنه بي صورت ونيسي په ربستني توګه به بي تولې پيښې ډپ شي، خو که درملنه بي ونشي د پنځو کالو په موده کې به د نيمائي ناروغانو د مرینې لامل وګرخي.

دنري رنځ خپریدل د هواله لاري د هغه ناروغ د لارو د خاځکو پواسطه منځته رائي چې د سبرو په نري رنځ باندې اخته وي. (۹، ۲۳)

تاریخچه :

نري رنځ د انسانانو یوه ډيره پخوانۍ ناروغي ده چې د انسان د پيدا کيدلو سره یو څای د څمکۍ د ګږي پرمخ د بشريت د رې او مرینې سبب

گرخیدلې. د نړۍ په مختلفو برخو کې چې کوم هډوکي او اسکلیتونه موندل شوي په هغو کې د توبرکلوز تراو د تېرو د دورې سره نبودل شویدي.

د ميلاد خخه ۵۰۰۰ کاله دمخته په مصری مومنیا بی شویو لاشونو کې د شمزی، د نړۍ رنځ د نښو موجودیت دا ثابتوي چې دې ناروغۍ د ډیرې پخوا زمانې راهیسي انسانان اغیزمن کړیدي. د توبرکلوز علم پخوا زمانو کې د Phethisis په نوم یادیده چې د دوو کلمو (Latrose) چې د لاسه تلنې معنی لري، او (علاج) خخه جوره شویده. (۲۴، ۹)

هیپوکرات (۳۷۷ - ۴۶۰ د ميلاد دمخته) د ناروغۍ د Pthysis په نوم چې یوه یو ناني کلمه ده او د لګښت معنی لري یاده کړیده. (۲۴)

په طبی ادبیاتو کې د توبرکلوز لپاره د Consumption لفظ چې د له لاسه تلنې معنی ورکوي او د Consumere لاتین کلمې خخه اخیستل شوې کارول کېږي.

د هند وانو په لرغونې مذهبی کتاب ویداء کې هم ددې ناروغۍ له کبله د منئته راغلې تباھي یادونه راغلې او د ناروغۍ یې د Rajayakshma (دنگرونکې ناروغۍ)، په نوم یاده کړی ده. (۲۴)

د کلمه د لاتیني Tubercula له لغت خخه اخیستل شوی (Tuberculosis) چې د Small Lump (دورې ټوټې پرسوب) معنی لري. او د پروفیسر J.L.Schonlein لخوا ورته د توبرکلوزس نوم ورکړل شویدي. (۲۴)

په پخوا زمانو کې د توبرکلوز لپاره زیات نومونه کارول شویدی د نمونی

په توګه یو خو بی دلته ذکر کوو:

د بیړنی پر مختلونکي نري رنځ لپاره د Gallo ping Consumption (په

غبرګ ډول سره ضایع کیدنه) نوم، د سبو د توبرکلوز لپاہ د Tabes

King's Pulmonali Scrufula نوم، د غارې د غوتو توبرکلوز لپاره د یا

Evil Mesentrica ، د پوستکي Tabes د گیډې د توبرکلوز لپاره د

Pott's Vulgaris او د فقراتو توبرکلوز د Lpus د توبرکلوز لپاره د

Disease په نوم یادشویدي. (۲۴)

۱: - توبرکلوز په لرغونی وخت کې : (Tuberculosis in ancient times)

اند کېږي نري رنځ مخکې لدینه چې انسانان اخته کړي په خارویو (

غوايانو) کې موجود و. په Krishna yajur veda samhita کتاب کې دهغې

وخت د پاچا چې Soma نومیده اخته کیدنه په Yak shma باندې یادونه

شویده. له دې کبله دی ناروغۍ ته Raja Yakshma نوم ورکړل شویدي.

(۲۴)

Chrles II په منځني عمر کې په Scrofula (King's Evill) اخته و. ده

د خپلې مهربانۍ له مخې د ۹۲۱۰ ناروغانو چې په Scrofula اخته و د

درملنې امر ورکړۍ وو. (۲۴)

د هيپوکرات (۳۷۷ - ۴۶۰ ق.م) خخه د توبرکلوز په باره کې ارزښتناکه

اثار پاتې دی. سره له دې چې هيپوکرات د نري رنځ د لامل خخه خبر نه و، د

توبرکلوز د فزیولوژی او لابراتواری کتنو په برخه کې معلومات نه لرل. د مرې اتوپسي يې هم ترسره کولی نه شوه. خود توبرکلوز د گېلو په برخه کې يې معلومات وړاندې کړي وو. هیپوکرات د توبرکلوز ګېلې په لاندې ډول بیان کړي چې عبارت د توحی، لړزې، دوزن له لاسه ورکول، کم قوتی، بې اشتھایی، خولې، تبه، دسینې درد او خړاسکو خخه دی. دې ګیلو تراوسه هم خپل ارزښت له لاسه ورکړي نه دی. (۲۴)

د توبرکلوز ناروځی په پیژندنه کې ډیر غوره رول د شرق لوی دانشمند او نابغه ابوعلی سینا بلخی لوټولی دی چې د ۹۸۰ - ۱۰۳۷ میلادی پوری يې ژوند کولو. دده ډیر ارزښتناکه علمي اثر د قانون علم طب په نوم یادېږي. په دې اثر کې يې د توبرکلوز ناروځی په برخه کې ډیر با ارزښته معلومات وړاندې کړي دي او د سبود نري رنځ د کلینيکي منظري په هکله يې په دې کتاب کې ليکنه کړیده.

ابوعلی سینا د مايكروسكوب د پیژندنی خخه ۶۰۰ کاله پخوا د اسې نظر ورکړي و چې د توبرکلوز لامل یو وړوکۍ مايكرو اور ګانیزم دی چې د سترګو په واسطه ليدل کيدلې نه شي. ابن سینا په خپل کتاب قانون علم طب کې ليکلې چې توبرکلوز یوه انتانې ناروځي ده چې د ناروځ خخه روغ شخص ته خپرېږي او د یو کوچني ژوندي موجود په واسطه منځته رائحي.

رابرت کوخ د ۱۸۴۳ م کال په دسمبر کې د Clausthal په کلې کې چې د Gottingen په غره کې موقعیت لري زېږيدلې و. کوخ په ۱۸۶۲ م کې د Harz

په پوهنتون کې خپلی طبی زده کړي پیل کړي او په ۱۸۶۶ م کې يې د MD
Physiological ترلاسه کړ. د ۱۸۸۲ م کال د مارچ په ۲۴ د برلين د دیپلیوم
په مازیګرنۍ غونډه کې کوخ د توبرکل بسیل د پیژندلو اعلان
وکړ. (۲۸، ۲۴، ۹)

د ه په ۱۸۸۴ م کې دهغې وخت د طبی مجلې په دوهم جلد کې د Die
aetiologic der tuberculosis
په نوم مقاله خپره کړه او په ۱۸۹۰ م کې کوخ
د مايكوبكتريوم د ۶ اونيو کرنې وروسته توبرکوليں لاسته راورل او د
Koch's pnemonomone
کې د ريسچ کولو له امله د Nobel جايزيه واخيسټه. د رابرت کوخ په واسطه
د زرونو کلونو دا پټ راز يعني د توبرکلوز عامل و پیژندل شو. (۲۴)
په ۱۸۴۵ – ۱۹۲۳ م کې Wilhelm Conrad roentgen د رادیولوژیک
عکس اخېستلو تکنیک پکار واچولو. (۲۴)

په ۱۸۸۳ – ۱۹۲۳ م کې Albert calmette او په ۱۹۱۳ م کې دهغه د
اسیستانت Geurine د کونښونو په نتیجه کې د Bacille Calmette
Guerin و اکسین (BCG) و پیژندل شو. دوي په حیواناتو د BCG و اکسین
اغیزې مطالعه کړي او د ۱۳ کلونو په موده کې يې ۲۳۰ پساژونه ورباندې
Baccil calmett geurine يې د تطبیق کړل. چې ضعیف شوی بسیلونه يې د
(BCG) په نوم ورڅخه منځته راورل او په ۱۹۲۴ م کال کې يې په ډیری مینې
سره د BCG کارول پیل کړل. ۱۹۳۳ م کې د Calmette په واسطه دا خرگنده

شوه چې واکسین د پنځو کلونو خخه هم د زیات وخت لپاره په بدن کې پاتی
کېږي. ده وویل چې د BCG بیا واکسین کول (Revaccination) بی زیانه
وی. (۲۸، ۲۴، ۹)

کې ۱۹۴۸ Rubinshteine وویل چې وجود ته د مایکوبکتریوم د نتوتلوا
خخه وروسته د اولني محراق په توګه پرایمری کامپلکس منځته رائخي.
(۲۳)

د و هم فصل

د توبرکلوز سببي عامل او ميكروبیولوژي

۱:۲- د نري رنخ سببي عامل او ميكروبیولوژي:

مايكوباكتريا د توبرکلوز او جذام دناروغيو لامل گرخي.

مايكوباكتريا د *Mycobacteriaceae* په کورني او د *Actinomycetidae* په طبقې

پورى اره لري. د مايكوبكتريوم په DNA کې په لوري اندازې سره گوانين⁺ سايتوزين د

۷۰ مول فيصد نه تر ۶۲ مول فيصد پورى موجود وي.

که د کرنې په وسط کې يې نمو په ۷ ورخو کې وليدل شوه. د چتکې وده کوونکې

(Slow growing) په نوم او که لدې وروسته يې وده وليدل شوه. د ورو نمو کونکې (Fast growing)

مايكوبكتريا په نوم يادېږي. (growing)

ورو نمو کوونکې مايكوباكتريا د یوې جوري rRNA او د چتکې نمو کوونکې

مايكوباكتريا د دوه جوره rRNA لرونکې وي. (۲۴)

۲:۲- د مايكوباكتريا ويشنه : (Classification of Mycobacteria)

الف: د توبرکل بسیل:

• دانسانی ډول M. Tuberculosis (Human)

• دغوايانو ډول M. Bovis (Bovine)

• دموبکانو ډول M. Microti (Murine)

• د مرغانو ډول M. Avium (Avian)

• مارینوم Marinum دله چې په يخه وينه لرونکو حیوانانو کې د ناروغۍ لامل گرځي (۱۴).

ب : دپوستکي د زخمونو لامل گرځي . M.Balnei, M.Ulcerans

ج : دمایکوباكتریا غیر وصفی ډولونه چې د Runyon لخوا د رنګ جورېدنې اویا په ساده توګه د بیوشمیکل غبرګون له نظره په خلورو ډلو ويشنل شویدي :

• Photochromogen : چې د رنګ په وړاندې رنګ تولیدوي .

• Scoto Chromogen : په تیاره کې رنګ جوروی .

• Non Photo chromogen : چې د رنګ د جورېدلو سبب نه کېږي .

• Rapid Growers : دنموجو په وسط کې يې وده په چتکې سره منخته رائي .

د : د Johne's Bacillus میکروب د چې د M. Paratuberculosis په خارویو (خصوصا غوايانو) کې د ناروغۍ (Enteritis) دکولمو د ځنډنې ګرانولوماتوز سبب گرځي (۱۸، ۱۴).

د کلینیک له نظره مایکوباكتریا په درې برخو ويشنل شویدي .

۱- د ناروغۍ غته منخته را وړونکې دله .

۲- هغه دله چې په انسانانو کې د ناروغۍ سبب گرځي .

۳- هغه دله چې نادراء، کله کله په انسانانو کې د ناروغۍ لامل گرځي . (۲۴)

۳:۲- دمایکوباكتریا مهم ډولونه :

دمایکوباكتریوم توبرکلوزس دله :

د Vole Tuberclle , Mycobacterium Bovis, Human Tuberculosis Bacillus

سبېل د مایکوباكتریوم Africanum او مایکوبكتريوم Caniti خخه منځ ته راغلی ده .

مايكوبكتريوم توبرکلوزس مستقييم يا لې خه کوربد ميلې په شان شکل لري . د ۱ نه تر ۴

مايكرون او بدوالۍ او د ۲، نه تر ۸، مايكرونې يې پلن والى دي . په یواحی اویا ډلیز

ډول لیدل کیبی. حرکت نه لري. (Non motile)، سپور نه جوپوی. (Non sporing) او کپسول نه لري (Non capsulated)، ایروبیک دی، نمو یې په عمومي ډول سره ورو وي. ھینې وخت خانګۍ او شاخې هم په کې لیدل کیبی. (۲۰، ۲۴)

مايكوباكتريوم توبرکلوز د ګرام رنګ په وړاندې خنڅي وي. خو که یو ځلی د انلين رنګ په ځانګړي ډول کاربل فکسين سره رنګ شي. اخښتل شوی رنګ ساتي او دا رنګ بیا د اسيد او الکولو سره له منځه نه ځي. له دې کبله ورته acid fast بسیل ویل کیبی. چې دا ځانګړتیا یې په اورګانیزم کې دزیات مقدار مايكولیک اسيد، شحمي اسيدو او د ژونکې په پرده کې د نورو لیپیدو په شتون پوري اړه لري. (۲۰، ۲۴)

دمایکوباكتريا د حجری په دیوال کې لیپید لکه مايكولیک اسيد د ارابینوګلکتون او پیپتايدو ګلايکان سره یو ځای شوي او د حعروي دیوال د تیریدنې یا نفوذیه قابلیت په خاصیت کې یې کموالی راوري. له دې امله د زیاتو انتی بايوتیکو د اغیزو د راکمولو سبب گرځی. (۹)

هغه مايكوباكتريا چې ګرندي، نمو کوي د ۱۰٪ خخه کم acid fast خواص لري. (۲۴) ددې اورګانیزمونو وده د ۳۰ سانتي ګریدو خخه تیته او د ۳۹ سانتي ګرید خخه لوره د تودوخي درجه کې لبه اویا له منځه ځي. یعنی نمو نشي کولي.

په Lowen stain jensen medium TB (L.J) کې بنه وده کوي. د کرلو خخه د دوو نه تر پنځو او尼yo وروسته یې کولونی د لیدلو وړ گرځي. د کولونی رنګ یې سپین او د Cream په شان دی. او د ډوډي د توقو په ډول معلومېږي. ایروبیک وي نمو یې اکسیجن ته اړینه ده. د MTB په واسطه نایتریت په نایترایت ارجاع کیبی او زیات مقدار Niacin جوروی چې د تودوخي په وړاندې یې د Catalase د فعالیت تینګار ډير زیات وي. (۹، ۲۴)

4: د غوايانو ډول مايكوباكتريا : (Mycobacterium Bovis)

په ۱۹۷۰ م کې يې پرې د Bovine نوم کېښود او د مايکوبكتريوم په بىله ډله کې يې شامل کړو. د Bovine Tuberclه بسیل چې د توبرکلوزس ډير غوره لامل ګنهل کېږي. او د نا جوش شويو شيدو له لاري يې خپريده صورت نيسسي. ترييوې اندازې پوري مخ په ودی هيوادونو کې د توبرکلوز دناروغۍ لامل ګرئي. (۲۴، ۱۸)

د مايکوباكتريوم ډله Avium

Mycobacterium , M. Lepraemurium, M. Intra cellular , M. Avium. خلور ډولونه Paratubercuis (۲۴، ۱۸، ۹)

د M.Avium نوم د مرغۍ خخه اخستل شويدي او په ۴۵ سانتي گريid تودو خه کې يې زياتره وده صورت نيسسي. (۲۴)

هغه ناروغان چې په (MAIC) Mycobacterium avium intracellular complex باندی اخته او په عين وخت کې په HIV هم منتن وي په دوى کې د مايکوباكتريا خپاره انتنانات زيات ليدل کېږي.

د مايکوبكترييا د بيلولو لاري:

- ۱- د زيلنلسن ميتود: چې نيع په نيغه په دې طريقي مايکوبكتريوم کتل کېږي.
- ۲- د مايکوبكتريوم کرنه: مايکوبكتريوم په Lovenstain Jensen وسط کې بنه وده کوي.

۲: ۵- د کرني خواص:

د کولوني شکل يې نظر د مايکوبكترييا ډول ته توپير لري. مايکوبكتريوم توبرکلوزس زيره کولوني جوروې چې د رسې په ډول تاوه شوي معلومېږي. د Mycobacterium avium کومپلکس زياتره همواره او رنه کولوني منځته راوري. د کرني وسط دوه ډوله دي مایع وسط او جامد وسط. (۲۴)

٦: دمايكوباكتريا پونس (Myco bacterial Envelope)

د مايكوباكتريا پونس (Envelope) د دوه برخو خخه جورشويدي.

✓ چي د ايونو او ماليكولو په خپرولو کي اسانتياوي Plasma membrane

راوري.

✓ بله برخه يې Cell Wall ده چي ميخانيكي رو لري. (٢٤، ١٤)

د حجروي ديوال منئنۍ برخه (Cell Wall Core)

که دمايكوباكتريوم د حجري خخه منحل مواد لکه پروتين، ليپيد، او کاربوهايدريت
ليري شي يواخي غير منحل Matrix به په کي پاتې شي. چي دغه غير منحل متريكس کي
درې ډوله غټه ماليكولونه شامل دي:

پيپتايدوگلايكان، ارابينوغلايكان او مايكوليک اسيد (٢٤، ٩)

٧: دفزيكي او كيمياوي موادو په وړاندې حساسيت:

د تودو خې په وړاندې د نورو سپور نه جوړونکو بكتيرياو په ډول حساسيت لري. خو د
شيدو جوشول د مايكوبكتيريا د ويچاريدو لامل ګرځي. (٢٤، ٩)

مايكوباكتريا د اسيدو، القلي او كيمياوي Disinfection په وړاندې ډير تینګار لري. (١٤)

مايكوبكتيريا د Glutaraldehyde Hypochlorites، Phenols پواسطه له منځه
ئي. (٢٤، ٤)

د کوتلو د ضد عفوني کولو لپاره يې Formaldehyde بنه کار ورکوي خو که بسيل د
خراسکو په منځ کي پتې وي بیا نو ددې د ورنوتلو قوه کمه او اغيزه ورباندې نه کوي.
مايكوباكتريوم د اسيتون، پروپانول او ۷۰٪ الکولو سره له منځه ئي او دا مواد د
دیزانفکشن په خاطر کارول کيرېي. (٢٤، ١٤)

مايكوبكتريا په وچ محیط کې او نيو او مياشتو پوري تينگار لري. خو که د لمد رنما خخه و ساتل شي د ژوندي پاتې کيدلو چانس بي زيات دی.

مايكوباكتريوم تي بي په خارجي محیط کې وده نه کوي. خو په خاورو او د غوايانو په غوشایو کې تر خو مياشتو پوري پاتې کيدلى شي. د مايكوباكتريا حساسیت د لمد رنما او يا Ultra Violet (UV) د رنما په وړاندې د هغې په Pigmentation پوري اړه لري. چې نسبت نن کروموجن ته Scotochromogen مايكوبكتريا د رنما په وړاندې ډير تينگار لري د رنما په وړاندې ډير حساس دي. مايكوبكتريا د UV Light Photochromogens په وړاندې نسبت Escherichia Coli ته زيات حساس دي. (۱۴، ۲۴)

۸-۲ د مايكوبكتريوم د له منځه وړلوا لاري:

په خارجي محیط کې مايكوبكتريوم په لاندې طریقو له منځه وړلی شو:

۱- د مايكوبكتريوم دودې لپاره ۳۷ درجه سانتي ګريد ده چې ددې درجې خخه په لوړه او کمه تودو خه کې مايكوبكتريوم وده نشي کولی په ۵۰ درجوسانتي ګريد تودو خه کې د ۱۲ ساعتو او د ۷۰ درحو په تودو خه کې په یوه دقیقه کې له منځه ځي.

۲- که مايكوبكتريوم تو برکلوز د لمد وړانګو سره مخامنځ شي د ۴ دقیقو په موده کې به د ناروغۍ د منځته را وړلوا وړتیا په کې ورکه شي.

۳- ماوراي بنفش شعاع: مايكوبكتريوم دماوراي بنفش شعاع په واسطه له ۳ خخه تر ۲ دقیقو کې له منځه ځي.

۴- انتي سپتيک: د كلورامين ۵٪، Furmaline او د ليزول محلولونو په واسطه هم مايكوبكتريوم له منځه وړل کيدى شي.

۹- په مايكوبكتريوم باندې د Vitamins اغیزې:

ویتامینونه هم د نري رنځ په پتوجنیزس کې په زړه پوري ارزښت لري پخواء به یې د ځیګر غورې چې دویتامین A او ویتامین D غوره سرچینه ګنډ کيدله د نري رنځ په درملنه کې

کارول. ویتامین A د انسانانو د نري رنخ په وړاندې یوه ساتونکې معافیتی (immuno protective) اغیزه لري او د اسې ویل کېږي چې دویتامین A او ویتامین C کموالی د نري رنخ په منځته راتللو او پرمختګ کې مساعد کوونکې فکتورونه ګنل کېږي. (۲۴)

په خوازموینو کې لیدل شویده چې په نري رنخ اخته ناروغانو کې دویتامین A کموالی موجود وو. په همدي توګه هغه پلټنې چې په رواندا او Butare کې تر سره شویدي ثابته شویده چې د HIV په منتنو خلکو کې چې د Vit A د کموالی سره مخامنخ وو، په دوې کې توبرکلوز هم یو ئای ورسره ملګری وو (یعنی په دوې کې ۲۹٪ حالتو کې چې په HIV او TB دواړو اخته وو دویتامین A کموالی موجود وو. د جنوبی افریقاء په هغه ماشومانو کې چې په نري رنخ اخته وو هم دویتامین A کموالی لیدل شویدي. (۲۴)

دویتامین D رول د نري رنخ په پتوجنیز کې د پخوانه پیژندل شوي دی د ۱۷۷۰ نه تر ۱۹ قرن پوري د ټیکر غورې چې د Vit D لرونکې دی د نري رنخ په درملنه کې کاريدل چې د توبرکلوزیک لیژن په کلسيفيکيشن کې ډير ارزښت لري او د پوستکې د نري رنخ په درملنه کې ډير اغیزمن تمامیږي که د نري رنخ د درملنې سره Calceferol ګه و کارول شي پایله به یې ډيره بنه وي. (۲۴، ۹)

دنري رنخ په ناروغانو کې د ویتامین B شپږ (Vit B6) د کمبنت کمخونی هم منځته راتللي شي که د اليوسيكل ناحيې د نري رنخ درملنه کې PAS شامل وي د ویتامين B12 د کمبنت کمخونی ورڅه منځته رائي. (۲۴)

همدارنګه څینې غیر مشبوع شحمي اسيدونه لکه Docosachexanoic acid، Eicosapentanoic acid چې اميون سيستم په دنده اغیزه لري که په غذا کې موجود وي نو د مايكوبكتريوم توبرکلوزس په وړاندې د ټينګار د منځته راتګ لامل ګرځي. همدارنګه د Galascorbin، Tocopherol acetate او انتي هيپوكسيک اجنت لکه Piracetam ورکول د سېرو په پراخه ويچار شوي نري رنخ کې ګتیور تمامیږي. (۲۴)

دریم فصل

پتوجنیزس، ایمونولوژی او توبرکلوزیک الرژی

۳:۱ - پتوجنیزس :

کله چې د BK سره ککړه شوې هوا د سالم شخص هوایي لارو ته ورنتوحی د نومورو داخل شوو بسیلونو زیاته برخه د پورتنیو هوایي لارو د سیلیا پواسطه بیرته د باندې لوري ته تیل و هل کېږي او ډیره کمه برخه (د ۱۰% خخه کم) بسیلونه کولای شي چې د سرو هوایي کڅورو ته ئانونه ورسوی. هر هوایي خاځکی چې تر الوبولو پوري رسیدلی شي. په الوبولونو کې د بسیلونو او غیر وصفي فعالو مکروفازو (Activated alveolar macrophages) تر منځ شخړه پیل کېږي. د مايكوبكتريوم په پرده کې د لیپیدو او ګلايکو لیپیدو موجوديت مايكوباكتريوم ته د فاگوسايتو د آزادو راديکلونو پر وړاندې تینګار ورکړې دی. سره لدینه هم په مايكوبكتريوم باندې مکروفاز حمله کوي په اول کي د C3b کامپلمنت د منځ ګريتوب فعالیت له کبله مايكوبكتريا د مکروفاز پواسطه په نښه کېږي او د بكتريا د حجري د دیوال د C2a سره مکروفاز یو ځای کېږي. لدې یو ځای کيدنې وروسته د فاگوسايتوزس پیښې په منځته راتللو کې د مکروفاز بكتريسيدل وړتیا ، د بسیلونو شمير او ويرولانت رول لري. یعنې

که د مایکوبکتریوم شمیر او ویرولانت زیات نه وي او د مکروفاژو بکتریسیدل فعالیت پیاوړی وي. مایکو بکتریوم به د مکروفاژو پواسطه و خورل شی. خو که د کوربه تینګار کم او د مایکوبکتریوم ویرولانس او شمیر زیات وي. مایکوبکتریوم په دی حالت کې د مکروفاژ په منځ کې وده کوي. دې پراو ته د برید (Stage of onset) پراو ویل کېږي. (۲۳، ۹)

د کوربه او بکتریوم تر منځ د شخړې په هماګه اولني وخت کې د مکروفاژ په داخل کې بسیلونه زیاتیږي او د بسیلونو پواسطه پروتولایتیک انزایمونه او سایتوکینونه جوړېږي چې د مکروفاژو په داخل کې د بسیل د نمو لپاره زمینه برابروي او په چټکۍ سره مکروفاژ وژنی او لايز کوي ېې. په دې وخت کې د لايز شویو مکروفاژو خخه مختلف کیموماتکتیک فکتورونه آزادیږي چې د هغې ډلي خخه یو هم (MCF-1) Monocytic chemotactic factor-1 راولو کې فعالیت کوي مونو سایت د توبرکل بسیلونه رانیسي خو ده ګډی سره د مکروفاژو په شان شخړه نه کوي د انتان دغه پراو زیاتره بې ګپلو وي او د Symbiosis پراو په نوم یادېږي. (۲۳، ۹)

د مکروفاژو د ویلې کیدلو (Lyse) خخه وروسته د مایکوبکتریا خخه یو شمیر انتیجنونه لکه د 130-KDa (د ئان ساتنی)، 10- KDa انتی جنونه (د لمفوسايتو د جورولو لپاره) او پروتین افرازېږي چې د تې لمفوسايتو په راپارولو کې رول لري. (۲۴، ۹)

د تېي لمفوسيت خخه γ - Interferon او Lymphokinase ازاديږي چې دا بيا وروسته د CD4 + Lymphocytes د منځته راولو سبب ګرئي.

د کوربه په وجود کې د مایکوبكتريوم تېي بي په وړاندې د یوی نښه شوي د فاعي قوي خخه عبارت دی.

CD4 + Lymphocytes په واسطه مکروفاژونه په فعالو مکروفاژو بدليږي چې بيا هغه د لاندینيو موادو د افرازيدلو ورتيا لري:

- α (TNF - α) Tumor necrosis factor چې د مایکوباكتيريا په وژلو د ګرانولوما په جورولو ، دتبې په منځته راتگ او دوزن په ضایع کيدلو کې ونډه لري.
- 1,25 Dihydroxy Vit D چې په مایکو باكتيريا باندي نهی کوونکې اغيزي لري.
- انترلوكين يو (IL - 1) : چې دتبې په منځته راتگ کې رول لري.
- انترلوكين شپږ (IL - 6) : چې د هيپرگلوبولينميا په منځته راتگ کې مرسته کوي.
- نايتريک اكسايد هم دمکروفاژو خخه آزاديږي چې د بكتريسيدل فعاليت لپاره لازم ګنل کيږي. (۹، ۲۴)
- دانتان خخه د ۴-۲ اوسيو په تيريدلو سره د کوربه لخوا د مایکوباكتريوم په وړاندې لاندې دوه غبرګونونه منځته رائحي:

• دانساجو د تخریبیدلو غبرگون (Tissue damaging response)

()

• دمکروفازو د فعالولو غبرگون (Macrophage activating response)


(۲۴، ۹)



۱-۳) شکل کې د لمفاوي غوتتو توبرکلوزيک پتوجنيک بدلونونه په کې


نبودل شويدي (۲۴)

د پرايمري ليژن په ساحه کې د ئانگرې اميونيتىي پرمختگ او په دې
برخه کې د زياتو فعال شوو مکروفازونو را توليدل د گرانولوما د
جورپيدلو سبب گرئي. چې په توبرکلوز کې نکروتايزنگ اپيتلويد سيل
گرانولوما تشخيصي ارزښت لري.



(۲-۳) شکل کې په سربوکې د نودولر توبرکلوزس منظره چې په منځ کې يې او کلسیفیکیشن او شاوخواه یې فبروزس جور شویدی ليدل کیږي (۴).

د پتوجنیزس اخري مرحله د او به کيدلو يا Liquefaction په نوم يادېږي. په دې پړاو کې د کازیوس محراق په شاوخوا کې د نیوتروفیل او ماکروفاژ پواسطه پروتولایتیک انزاییمونه افرازېږي چې د کازیوس محراق د او به کيدلو او انساجو د ویجارتیا لامل ګرځي. (۴)



(۳-۳) شکل کې پرایمری کامپلکس، همان کامپلکس او یوه لویه شوی

لمفاوی غوتنه نبودل شویده. (۲۴)

دغه او به شوي مواد ټول د بسیلونو خخه ډک وي. د هوایي لارو خواته خالي کېږي او په پايله کې په دې ځای کې لویه تشه منځته راخي او به شوي کازيوس مواد چې زيات بسیلونه پکې وي د برانشو له لاري په سربو کې خپريې او د توبرکلوزيک نمونيا لامل گرخي. د خو اونيو په تيريدلو سره د کازيوس ساحه کيدلى شي په مکمله توګه په فبروتیک سکار بدله شي. که میاشتې پرې واورې کلسيفاید کېږي. خو خو کاله وروسته بیا دغه برخه چې رخم په کې و Ossified کېږي. (۲۴، ۹)

د کازيوس نکروزس موجودیت دامعنی لري چې لیژن فعال دي. په ۲۰٪ حالاتو کې کيدلى شي چې د پرایمری لیژن په کلسيفید شوي برخه کې د توبرکل بسیلونه د کلونو کلونو حتى د عمر تر پایه پوري په ویده ډول سره پاتې شي. (۲۳، ۹)

۲-۳: ايميونولوژي او توبرکلوزيک الرژي :

په توبرکلوز کې امينولوجیکل غبرګون د یو کامپلکس په توګه منځته راخي. د اورګانیزم په وړاندې د اميون سيستم فعالیت کوي. انتی بادي د ماکروفازو په منځ کې په مايكوبكتريوم پسې راتللې نشي او په هغى باندې نېغ په نېغه برید تر سره کولاي نه شي. خو هومورل اميونيتی او سیل

میدیاتید امیونیتی سره یو ئای په ډول ډول میکانیزمونو سره د توبرکلوز

انتان په مخنيوي کې کومک کوي. (۲۳، ۹)

ولادي معافیت د توبرکلوز په وړاندې د دفاع په اوله کربنه کې فعالیت
کوي چې په بېړه سره د خو کمو ساعتو په موده کې د زیاتو

اورګانیزمونو د ویجاریدلو لامل ګرځی. (۲۴، ۱۸، ۹)

په ولادي امیونیتی کې لاندی غبرګونونه شامل دي:

• د ماکروفاژو په ځانګړي ډول نیوتروفیلو پواسطه د فاګوسایتوزس
عملیې منحثه راتلل.

• د کومپلمنت پتوی پارول کوم چې د ګزکې په منحثه راتګ کې
مرسته کوي.

• کیموتاکسنس (ساحې ته د فاګوسیت ورليبل).

• Opsonisation (چې مایکوبکتریوم د فاګوسایتوزس لپاره
تیاروی).

• د Natural killer cell ژونکیز وژونکی فعالیت. (۲۴)

د ولادي امیونیتی فعالیت د الوبولر مکروفاژو پواسطه پیل کېږي.
مایکوبکتریوم فاګوسایتوزس کوي او ماکروفاژ راپاروی چې ددې پارولو
له کبله لاندې مختلف سایتوکینونه افرازیې:

او α TNF- IL-1 د گزکي د غبرگون په منحته راتللو د او عيو دنفوذیه قابلیت په زیاتولو او د لمف خواته بې دریناژ کولو کې رول لري همدارنگه α TNF د گرانولوما په جوربنت کې هم برخه اخلي.

او α IL-8 د نیوتروفیل او د کامپلیمنت لپاره د یو کیموماتکتیک فکتور په ډول فعالیت کوي.

د توبرکلوز په وړاندې بل ډول معافیت کسبي معافیت دی چې د adaptive immunity په نوم بې هم یادوي. د انوع معافیت د نښه شووانتي جنو په وړاندې د فعالو لمفوسایتو د منحته راتللو څخه عبارت دی. د اسې عقیده موجوده ده چې دا امیونیتی د څلورو ورڅو په موده کې د توبرکلوز د پرايمري انتان او مناسبو BCG واکسین تطبيق وروسته په فعالیت پیل کوي، ۸-۶ او نی وروسته منحته راخي دوهم کال کې اعظمي حد ته رسیبی او د ۷-۴ کلونو پوري دوام کوي. کله چې مکروفاژ لیز شي او د مايكوبكتريوم توبرکلوز څخه پروتینی انتی جنو نه ازاد شي. دا انتی جنو نه د ماکروفاژو لخوا په نښه کيرې چې بیا ده ګې په وړاندې د T-Cell لخوا نور سب تايپونه لکه CD4+T cell او CD8+T cell جوربې. دا نوي سب تايپ ژونکې د انتی جنو په وړاندې فعالیت کوي او د حجر و منع کې د مايكوبكتريوم تې بې بسيل له منحه وړي. لدې کبله CD4+T Cell ته (Tc – Cell) Cytotoxic T Cell او CD8+ T Cell Helper T Cell ويل

(۲۴) کيرې.

دمايکوباكتريوم د نوتلو له كبله د ناروغ په عضويت کې لمفوسايت د مايكوبكتريوم تې بي په وړاندې حساسیت پيدا کوي کله چې د دوهم خل لپاره شخص منتن کيرېي نو د عضويت په هغه برخه کې چې مايكوبكتريوم تې بي ئاي نيولى وي يو دول تند التهابي غبرګون منحته راخي. لمفاوي او عيه په کې تړل کيرېي ، د توبرکلوز انتان په هغه ئاي کې راګيروي او يو دگزکي محراق جورېي. پس په يو پخوانې حساس شوي شخص کې د دوهم خل لپاره د مايكوبكتريوم توبرکلوز سره د اړیکو له کبله د دغسي التهابي غبرګون منحته راتلل د الرژۍ په نوم يادېوی. (۲۴، ۱)

۳- دنري رنځ د خپریدنې لاري :

خرنګه چې په چاپيريال کې د TB د انتان پوره ذخیره شته خو دانتان غوره منبع په نري رنځ اخته انسانان او خاروي دي. که يو سړۍ د سړو په خلاص نري رنځ اخته وي په خلوروېشت ساعتو کې د ۷ - ۴ ميليارده مايكوبكتريا شاوخوا ته خپروي چې تر شپږ مترو پوري سرايت کولى شي.

(۲۰، ۱)

که يو شخص د خلاص توبرکلوز ناروغ سره په تماس کې وي دمنتن کيدلو خطر يې د ۶ - ۵ چنده زيات وي چې کوچنيان ورباندي زيات اخته کيرېي. که د پلتني په تدابир و تشخيص کې ھنډ راشي. د هري يوې AFB (+) پيښې په واسطه تر ۲۰ تنو پوري چې اړیکې ورسه لري په ناروغۍ اخته کيرېي. (۲۴)

توبرکلوز د ناروغ خخه روغ شخص ته په لاندې لارو خپریبوي.

۱. د تنفسی لاري خپریدنه :

دنري رنئ خپریدنه د ۹۰% نه تر ۹۵% پیبنو کې د هوایي لاري صورت نيسی. خه وخت چې د سبود نري رنئ ناروغ توخي، اسويلی، خبرې او یا پرنجى کوي د خولي خخه یې بې، کا لرونکي خاځکي خارجيبي چې دغه خاځکي په چټکۍ سره وچيرې. خو هغه خاځکي چې قطرې د لس مايکرون خخه کم وي. په هوا کې په ټورنډ توګه تر خو ساعتو پاتی کيږي. په دې کې په ۳۰% پیبنو کې تر ۹ ساعتو پوري د کوتې په هوا کې ژوندي بسیلونه موجود وي. که د روغ سړي په واسطه انشاق کړل شي نېغ په نېغه به د هوا سره د سبود هوایي کڅورو ته ورسیږي. په هر توخي کې تر ۳۰۰۰ پوري دا ډول ککر خاځکي موجود وي. کوم کور کې چې په نري رنئ اخته ناروغ ژوند کړي وي ده ګه د مرینې خخه ۱ - ۵ کاله وروسته به هم د نومورې کوتې په دورو کې بې، کا موجود وي.^(۹)

که په خلاص توبرکلوز اخته ناروغ د خبرو په وخت د ماسک سره خوله وترې د باندې هوا ته د هغه د ککرو تنفسی خاځکو د کمولو له لاري نورو ته د سرايت او د ناروغۍ د خپریدلو خخه یو خه مخنيوی کيدی شي. خو د ناروغ د کتونکو لخوا د ماسک کارول دومره ګټور نه تمامېږي. که چېږي ناروغ ته د نري رنئ ضد درمل پیل شي. ددوو نه تر دريو او尼yo کې که

خراسکې د Bk لپاره مثبت هم وي. خودهوا او تنفسی لارو خخه دمایکرو اور گانیزم د خپریدو او د ناروغۍ د سرایت خخه پوره مخنيوی کيداي شي. د نري رنخ سرایت د ناروغۍ د وحامت په درجي ، په سبو کې د ژونديو بسيلونو په شمير، د توخې ، تنفسی افرازاتو او خراسکو په اندازي پوري نېغه په نېغه اړه لري.

په عمومي توګه د سبو کويتي لرونکي، د حنجري او اندو برانکيل نري رنخ ناروغان ډير ساري وي. (۲۴، ۱۸، ۹)

د ګډ چاپيریال موجودیت ، د تزدې والي او صمیمیت اندازه او داريکو وخت د نري رنخ ناروغۍ په منحته راتلو کې رول لري. همدارنګه د توبرکل بسيل خپریدل په هغو کوټو کې چې هوا په کې کمه او بیروبار په کې وي زيات دی، دا دوه د توبرکلوز د خپریدنې ډير مهم فكتورونه حسابېږي. هغه ناروغ چې په خراسکو کې يې د توبرکل بسيل منفي خو کرنې يې د توبرکل بسيل لپاره مثبت وي ددي ناروغ خخه د ککریدلو ورتيا او لېږدیدنه لږوي او هغه ناروغ چې کرنې يې منفي او د سبو د باندی TB ولري په اصل کې دا خلک هېڅ د منتن کيدلو ورتيا نه لري. (Non infectious دی)

(۲۴، ۱۸، ۹)

۲. د هضمی لاري خپریدنه :

که ککره شوي غذا و خورل شي ، يا په نري رنخ د اخته حيوان شيدي او پنير و خورل شي او يا په توبرکلوز د اخته ناروغ د غذا پاتې شوني و خورل

شي. د هضمي لاري به دنارو غى د منحته راتللو لامل شي. كه په نري رنه داخته ناروغ حيوان غوبنه چې پخه شوي وي و خورل شي د ناروغى سبب نه گرخي. زمونږ په ګران هيوا د کې چې حيوانات زييات دي او ربستيني وقايوی تدبironه ورته نیول شوي نه دي نو تراوسه هم د خارو بيو خخه زياتره زمونږ هيوا دوال په نري رنه اخته کيربي او شيدې يې بايد د خورل لو تر مخه جوش کړل شي. د توبرکلوز د پرمختللو پيښو په وخت کې د مورد شيدو له لاري ماشوم لوړۍ منتن او بيا په ناروغى اخته کيربي. (۲۴، ۹)

۳. د پلاستا له لاري د توبرکل بسيل خپريده:

د پلاستا له لاري خپريده دود نه لري او د اپيديمولوزيکي ارزښت لرونکې نه ده. څکه سالمه پلاستا دمور خخه ماشوم ته دانتان د تيريدنې خخه مخنيوي کوي. خو که چيري پلاستا د Milliary TB په واسطه په تې بي اخته شوي وي. په دې صورت کې ماشوم هم په TB اخته کيدلى شي. او يا د زيريدنې وخت کې د امنيوتيک مايع د اخته کيدلو خخه هم امكان لري ماشوم په توبرکلوز اخته شي. د توبرکلوز ناروغى ارثي نه ده او د جين په واسطه نه انتقاليربي. (۱۸، ۹)

۴. د نژديوالۍ له لاري:

په قصابانو، جراحانو، پتالوجستانو، دغابونو داکترانو او شيدې لويشونکو کې چې پوستکي يا مخاطي پرده يې زخمي شوي وي د توبرکلوز د خپريده امكانات منحته رائي. د اچ، اي، وي ککرو

ناروغانو سبو کې که کويتی منخته راغلي نه وي د سرايit قابليت په کې کم

وي. (۱، ۹، ۲۴)

په لنډ ډول سره ويل کيربي چې په کسبي ډول په نري رنه سره اخته کيدنه
په خارجي فكتورونو پوري اړه لري.

لакن د منتن کيدلو څخه وروسته د نري رنه په ناروغۍ باندي اخته
کيدنه تر زياتې اندازې په داخلي فكتورونو پوري اړه نيسې. په دې داخلي
فكتورو کې د ناروغ ذاتي حساسيت دناروغۍ په وړاندې ژونکيز
معافيت او د وظيفوي فعالیت اندازه شامله ده. (۱۸، ۹)

په منتنو خلکو کې د توبرکلوز د منخته راتللو لپاره ډير مهم د خطر
فكتور ددي سره يو ځای د HIV انتان موجوديت دی. چې حجري اميونيتې
تر فشار لاندی راولي. (۲۰، ۱۸، ۹، ۸)

د ناروغۍ په لور په پرمختګ کې عمر هم تعينونکی فكتور ګنل کيربي.
پرايمري انفسشن د خلور ګلنۍ عمر پوري ماشومانو کې دود لري چې دا
ډول توبرکلوز د خپريدنې وړ نه دی. که د ژوند ورستيو وختو کې انتان
رامنخته شو د اميون سيسټم په واسطه انتان کميږي. خوداکار موقتي وي.
زياتره منتن اشخاص د منتنيدلو څخه يو يا دوه کاله وروسته په توبرکلوز
اخته کيربي. (۱۸، ۹)


د سليکوز د کانونو په کارکونکو کې دنري رنه د پرمختګ ويره زياته
وي، ددي لامل دادي چې د Silica بخرګي نېغ په نېغه د مکروفازو په دندو

باندي اغيزه غورخوي او دمایکوبکتریوم پر وراندي دمکروفاز دفاعي
ورتیا له مینځه وړي. (۲۴)

او س داسې معلومه شویده چې توبرکلوز د روغتیابی کارکونکو په منځ
کې دود موندلی، ددې لامل به په دې پوري اړین وي چې روغتیابی
کارکونکي د نري رنځ د ناروغانو سره زیاتې اړیکې لري. (۲۴)

۳-۴ په لاندې پنځه ضلعي کې هغه غوره فکتورونه چې په تولنه کې
د توبرکلوز له پاره زمينه مساعدوی نبودل شویدي.

(۱-۳) شيما کې هغه فکتورونه نبودل شوي چې په تولنه کې د توبرکلوز په
حالت اغيزه لري. (۱۶)



نيستي ، ناداني د روغتیابی نبونو د سطحي تیتوالي په تولنه کې غوره
فکتورونه BSF .(Basic social Factor)

طبعي مصیبتونه (Lkeh و چکالی او قحطی) (ND) Natural disasters
جنګونه، په زور او جبر کډواله کيدل، په کمپونو کې ازدحام
MMD) disasters

نور انتانات لکه (OI) Other infection (HIV/ AIDS)

په ملي سویه د بی پرواپی پالیسی، نامکمله تربیه او روزنه او د TB د پروگرامونو غلطه اندازه ګیری کول (PPN) Public Policy neglect . (۱۶)

مخ په ودې هیوادونو کې نیمگړی تغذیه او انتانی ناروغۍ یوه غټه روغتیاپی ستونزه ګنل کېږي، ناوره غذايی حالت د مختلفو انتانی ناروغیو د پرمختګ لپاره لاره هواروي برخلاف انتانات هم په غذايی حالت خرابې اغیزې لري او په پایله کې دمل نوتریشن لامل کیدلی شي. (۲۴)

نري رنځ ته یوه ويلى کوونکې (Consumption) ناروغۍ ويلى کېږي، ناروغ کمزوری کوي او د وجود کتله له لاسه ورکوي. HIV او ایدز کې هم ناروغ ته همدارنګه زیان اوږي او ويلى کېږي چې د نري رنځ د پرمختګ لپاره HIV او ایدز د خطر غوره فکتورونه ګنل شویدي، ددې په خواکې د نري رنځ او ایدز په منځته راتللو کې د پروتین انژی نیمگړی غذايی حالت زمينه برابروي او د نري رنځ په پتوجنیزس او دهغى په پایله باندي اغیزه غورئوي. (۲۶، ۲۴)

۳-۵: د اغیزه په نري رنځ Protein Energy Malnutrition (PEM):

د اخبره بنه سپينه شویده چې (PEM) د کوربه داميون غبرګون ناوره اغیزه کوي، ناوره او نیمگړی غذايی حالت د سربو جورښت او دنده زیانمنوي. د نري رنځ د پرمختګ لپاره په ځانګړې توګه په کوچنیانو کې زمينه برابروي. د نري رنځ ناروغان چې غذايی حالت یې خراب وي په هفوې کې

د توبرکلوز ضد درملنې له کبله په حیگر کې هیپاتوکسیستی او د درمل ناوړه اغیزې زیاتې پیښېږي د توبرکولین ټست په وړاندې یې غبرګون منځته نه راخي. (۲۴، ۱۸، ۹)

سربیره پردې دمل نوتریشن او ناوړه تغذې په کبله د وروستنې ډول حساسیت په غبرګون کې کموالې راخي. CD4+CD8+T.Lymphocyte په Natural killer cell همدارنګه ډول هم د کمنبت لامل ګرئي. دانترلیوکین دوه (IL-2) جو پیدل هم د زیان سره مخامنځ کېږي او د توبرکل بسیل په وړاندې د سایتوکینو غبرګون ډیر کمزورې او بدلون په کې رامنځته کېږي. (۲۴، ۲۰، ۹)

۳-۶: غذا او نری رنځ (Diet and Tuberculosis)

دیوې شمیرنې له مخې چې اخستل شوې ده په هغو خلکو کې چې د سبو او نباتي خوراکي موادو دود په کې وي. د نری رنځ د پیښیدلو خطر په کې موجود وي. د لندن په هندی مهاجرو کې چې په مذہبی لحاظ په کې د سبو خورپو عادت موجود او د غونسو خورپو کې کم وو نسبت مسلمانانو ته د نری رنځ پیښې په کې زیاتې لیدل شوې او د خطر سره مخامنځ وو. (۲۴)

۳-۷: نری رنځ او معدنې عناصر :

دورو مغذي موادو (Micronutrient) کمبتد انسان په وجود کې د

اميون سیستم د دندو د خرابولي او انتاني ناروغيو لامل گرئي. (۲۴)

زينک (Zinc) د اميون سیستم غوره برخه جوروي. د نيوتروفيلو په دندو

کې شامل او د حجروي معافيتي سیستم فعالیت کې رول سرته رسوي. د

حئينو خيرنو خخه معلومه شويده چې د سربو نري رنئ، منتجايتس، خپور

نري رنئ او د لمفاوي غوتود ناروغانو په سيرومو کې د زينک کموالي

موجود وو. د زينک کموالي په TB کې زياتو فكتورو پوري اړين ګنل

کيربي. يو له دې ډلي خخه دادی چې د ځنهنيو ناروغيو په وخت کې د پولي

مورفونوكلير (PMN) حجره خخه زينک جداکيربي او حيگر ته حي تر خود

په جوريدلو کې برخه واخلي او Hypozincaemia (وينه Metalloenzyme

کې د زينک کموالي، منئته راوري. بله خبره داده چې د مایکوبكتيريا

توبرکلوز بسيل په واسطه هم د زينک خخه دودې او زيادښت لپاره کار

اخستل کيربي همدارنګه د توبرکلوز د ليژن په ساحه کې هم زينک راتوليبي

د بلې خواء که د نري رنئ سره غذايي ناوره حالت ملګري شي دا هم

(۲۴) Hypozincaemia لپاره زمينه برابروي.

د حئينو خيرنو په واسطه دا خبره رابرڅيره شويده چې د توبرکلوز ضد

درملنې په خواکې دی باید چې د پلازما د زينک اندازه هم تر نورمال

اندازې پوري پورته ويې وړل شي. د زينک ګپول د نري رنئ په درملنې کې د

خراسکو د زر منفي کيدلو او راديولوژيك چټک بدلون لامل گرئي.

همدارنگه د نري رنه ناروغانو په وينه او پلازما کې د مسو (Copper) اندازه لورېږي چې علت به يې د مسود جذب او اطراح په ګډوډ کيدلو، د مايکرو اورګانيزم سره د موافقه کيدلو او د انتقالونکي پروتینو د اندازي په بدلون پوري اړه لري. د مسو زياتوالی او د زينک کموالی یواحې د نري رنه په ناروغانو کې نه وي بلکه په نورو حالاتو کې لکه اميدواري، د اميدواري ضد درمل خورلوا، انتاناتو او لوکيميا کې هم موجود وي. (۲۴)

مايكوبكتيريا د خپل پاينت لپاره د کوربه د اوسيپني خخه ګته اخلي، مايكوبكتيريوم توبرکلوزس دوه ډوله مواد چې دھان سره د اوسيپني د یوهای کيدلو ورتيا لري جوروی، چې عبارت د Mycobactin او Scavenger د Exochelin د پاتی شونو تولول دنده لري او مايكوبكتيرين د حجري په ديوال کې ٿائي نيسبي اوسيپنه راتبولوي او ذخيري کوي. د PAS درمل د همدي ميكانيزم د خرابيدلو له لاري په مايكوبكتيريوم تي بي وڙونکې اغيذه غورئوي. (۲۴)

حئيني کارکنان د سليكان (Silcon) رول هم د نري رنه په پتو جنيزس کې مهم گني په هغو موږ کانو کې چې سليكان يې کم وو د توبرکوليں په وړاندې د وروستني تايف حساسيت غبرگون (DTH) په کې ډير کم وو چې کله يې ددي موږ کانو په غذاه کې سليكان ورزيات کړل او د سليكان کموالی په کې له منځه ولاړو په دې موږ کانو کې بيا د توبرکلوز په وړاندې معافيت رامنځته او اصلاح شو. (۲۴)

۳-۸: د توبرکولین په ذریعه د نارو غئی تشخیص :

د پوستکی توبرکولین تست (Tuberculin Skin test)

د توبرکل باسیل په وړاندې د انسان د بدن د حجروي معافیتی غږون
څخه عبارت دی چې تقریباً د تولو حساسو کسانو بدن ته د توبرکل باسیل د
ننوتلو او پرایمری انفکشن څخه وروسته منحثه راخي. (۱۸، ۹)

په ۱۹۱۰ م کې د فرانسوی طبیب Charles mantoux په واسطه توبرکولین په پوستکی کې د درم په دننه کې (intra dermal) زرق شول د تست لپاره یې چې کوم انتی جن کارولی وو هغه یې د توبرکولین په نوم یاد کړو. په ۱۸۹۱ میلادي کال کې رابرت کوخ زاره توبرکولین د Heat Munday killed culture او دی محصولاتو ته د امونیم سلفیت په واسطه رسوب ورکړو په پایله کې یې د پروتینو یوه فعاله برخه د Purified Protein Derivative (PPD) WHO پنوم منحثه راواه. چې په ۱۹۴۱ میلادي کال کې د (نړیوال روغتیا یې سازمان) له خوا د نړیوال معیار په حیث ومنل شو. چې د ۵۰۰ ملی ګرامو توبرکولین یونت د رلودونکی دی. (۹، ۲۴)

د انترنیشنل یونت په ځای د توبرکولین یونت (TU) اصطلاح هم کارول کېږي. چې یو $0.0002\text{ }\mu\text{g}$ PPDS لرونکې وي.

PPD د پودر په ډول برابر شویدي او Vial يې په يخچال کې چې کنګل نه شي. باید وساتل شي دا انتي جن د رنا په وړاندې نسبت تودو خې ته ډير حساس دي د رنا خخه دې وساتل شي. (۹، ۱۸، ۲۴) د توبرکوليں لاندی تستونه موجود دي.

Multiple Pancture test (HeafTest) •

Wallmer Patch test •

Prique Test •

اوس حاضر وخت کې Mantoux test په پراخه ډول سره کارول کېږي اوښه غوره تستي گنېل کېږي.

: Mantoux Test : ۹ - ۳

د پوستکي توبرکوليں معیاري مانتو تست کې معمولاً د توبرکل بسیل تصفیه شوي پروتینې انتي جنيک محلول (Purified protein derivative) د انترنیشنل توبرکلوبین یونت خخه (100 U/ml 0.1ml) د څنګلی د منځنۍ سطحې د پوستکي په درم کې چې وینستان په کې نه وي او اندازه کول په کې اسانه وي زرق کېږي. (۹، ۱۸، ۲۴)

ستنه د توبرکوليں د ځانګړو سرنجونو په واسطه چې د ۲۷ ګیچ لرونکې وي او د 0.1ml په اندازو سره په نښه شوي وي وهل کېږي. ستنه چې پوستکي ته داخله شي بیا يې خوکه پورته وړل کېږي او د پوستکي منځ کې زرق په داسې ډول سره چې د (۱۰ - ۶ ملی مترو) په اندازه پرسوب پکې منځته راول شي صورت نیسي. خو که د پرسوب اندازه کمه او یا

اکیموزس په ساحه کې منځته راغلو تست بايد د پوستکي په بله برخه کې بیا تر سره شي. که ګمان مو راشی چې تست سم نه دې بل تست دې په ورته ډول اجراسي. د توبرکوليin 0.2ml محلول دې په سرنج کې واختل شي 0.1ml دې ورڅه ويستل شي تر خو چې په سرنج کې د او بود نه موجودیت څخه ډاډ حاصل شي 0.1ml یې زرق کېږي.

په هند کې د توبرکوليin 1Tu او 5Tu په روئین ډول کارول کېږي زیاتره د یو توبرکوليin سره تست منفي وي ځکه نو د لور غلطت څخه په کې کار اخیستل کېږي. د HIV انتان د مخنيوي په خاطر دې باید د هر ناروغ لپاره د نوي سرنجو څخه کار واختل شي. ساحه دې د ستني د ځای څخه ګرد چاپيره په نښه کړل شي تر خو لوستل یې اسانه شي. د ستني و هللو تاريخ ، د ناروغ د نوم او د انتي جن دقوت سره یو ځای لیکل کېږي . (۲۴، ۱۰)

که توبرکوليin د پوستکي لاندې زرق شوی وي په کاذب ډول منفي پايله ورکوي. د تست په ارزیابي کې د indurations اندازه کول ارزښت لري چې د خنګلې د او بدہ محور سره په عرضاني توګه سره باید اندازه کړل شي. (۲۴)



(۲۱-۵) شکل کې د پوستکي Mantoux تست

د مثبت توبرکولین تست کلينکي منظره:

د PPD دزرق څخه وروسته د زياتو خلکو په پوستکي کې وروکى اني غبرګون کيداۍ شي چې منځته راشي. په مثبتو حالاتو کې ۲۴ ساعته وروسته د زرق په ناحيه کې وروکى سوروالى ، لب پرسوب او کم خارښت منځته راخي. خومره چې وخت ورباندي اوړي د ۴۸ نه تر ۷۲ ساعتو په تيريدلو سره په پوستکي کې د ا مثبت غبرګون زياتيرې Peak اخلي چې بيا په کې سوروالى او سختوالى منځته راخي او بيرته د یوې اونۍ په وخت کې له منځه ئې. نادرأ د یو لوې غبرګون په ډول په حساسو خلکو کې د او وروسته نکروز شوي نسج په توګه بدلون په کې پیداکيدلى شي. Bulla

(۹، ۱۸، ۱۹، ۲۴)

په لبو ناروغانو کې کيداۍ شي چې د زرق څخه ۶ نه تر ۸ ساعته وروسته یو پياورې احمراري غبرګون واقع شي.

- دغه ډول اني غبرګون د لاندې ناروغانو په پوستکي کې ليدل کيرې:
- چې د سپو د فعال نري رنځ د ناروغ سره په تماس راغلې وي.
 - چې د مایکوبكتريوم د زيات شميرانتي جنو سره مخامنځ شوي وي.
 - او یا د توبوبرکلوز ناروغ سره د اوږدې مودې لپاره نژدې اوسيدلې وي.

د Montoux نیمگرتیا په لاندې دول ده:

- د مایکوبکتریوم ډولونه بیلولی نشي یعنی د مایکوبکتریوم تې بې او د مایکوبکتریوم د نورو ډلو سره متقابل غبرګون نبېي او په کاذب ډول په کې تست مثبت کېږي. خو په دودیز ډول سره په داسې پیښو کې د تست شوي برخى پرسوب د ۱۰ ملي مترو څخه لبروي.
- دفعال توبرکلوز په تشخيص کې هم ددې تست ارزښت لې دی. ئکه چې ځانګرتیا او حساسیت په کې کم دی. دفعال توبرکلوز او پخوانی انتنان تر مینځ توپیر نه شي کولی. (۵، ۹)
- بسايي چې د سبرو دپر مختللي او فعال نري رنځ ۳۰% ناروغانو د پوستکي توبرکوليں تست منفي وي. (۵) دمثبت توبرکوليں تست لرونکي ناروغ څخه د ترانسفیوژن په واسطه په غير فعال ډول د توبرکوليں حساسیت وينې اخستونکي ته تيريدلاي شي.
- (5) په ئينو شکمنو پیښو کې که د توبرکلوز انفکشن موجود نه وي هر لس ورځې وروسته د توبرکوليں تست خو ئلى تکراريدلی شي خو د پر له پسى تستونو په واسطه د توبرکوليں تست هيڅکله نه مثبت کېږي. (5) هر څومره چې د توبرکوليں د تست پرسوب زيات وي په هماګه اندازه د نري رنځ د ناروغۍ د پیدا کيدلو خطر زيات وي. د توبرکوليں مثبت تست یوازی دا څرګندوي چې په نوموری شخص کې توبرکلوزی انفکشن موجود

دی، خو د نری رنخ د فعالې ناروغۍ د ثبوت په هکله معلومات نشی ورکولای، د توبركولین په تست کې یوازې سوروالی او احمرار پرته له پرسوب خخه کوم کلینیکي ارزښت نه لري. هغه حالت ته چې ناروغ د نری رنخ په انفکشن اخته خو د توبركولین تست په کې منفي وي Anergy ويل کېږي.

Anergy حالت 15% د نوو فعالو توبركلوز ناروغانو ، 30% نوو پلوريزى او 50% د ميليري توبركلوز په ناروغانو کې ليدل کېږي.
(٢٤، ٥، ٩)

١١-٣: د پوستکي د Mantou تست ارزیابی :

هغه وخت چې د PPD دستنې وھلو خخه ٦ ملي مترو نه تر ١٠ ملي مترو په اندازه پرسوب جوړ شو د تست ریښتنوالی یقیني کېږي. د پوستکي غبرګون د ٤٨-٧٢ ساعتو وروسته ؐکه لوستل کېږي چې د وروستي ډول حساسیت غبرګون منځته راشي.

اندازه کول د انډوريشن له مخی د انډکس گوتو په واسطه تر سره کېږي. خو معیاري لاره یې داده چې د سختوالی د برخى (induration) قطر تعین شي. اندازه کول د کین نه بنې لوري ته صورت نیسي د پاسه نه لاندې خواته باید ترسره نشي. (١٠)

په اندازه کولو کې 2% غلطی کولای شي 25% د تست د رښتینوالی ارزښت کم کړي. د اندازه کولو بل ډول د (قلم) Pen میتوود دی چې په دې کې د متوسط ball point pen څخه کار اخستل کېږي. پدې میتوود کې د induration د غارو څخه د مرکز خواته د قلم په واسطه کربنې رسمیږي. چې کله د قلم د حرکت پر وړاندې تینګ کار احساس شي بیا د اعمليه د انډوریشن مقابل خواته هم ترا جرا لاندې نیول کېږي او د قلم ددی میتوود په واسطه نسبت د جس میتوود ته د ډیر وړو کې انډوریشن اندازه هم تعین کیدلی شي. ناروغ ته اجازه نه ورکول کېږي چې انډوریشن پخپله اندازه کړي . (۲۴)

90% په هغو خلکو چې په رښتیا سره د نري رنځ په انتان اخته وي د پوستکې په زرق شوې برخې کې سختوالی لس ملي متراه او یا دلس ملي متراه څخه زیات وي. تست مثبت او نومورې شخص Reactor بلل کېږي د خیرنوو له مخی بسودل شویده Reactor خلکو کې تر 92% پوري د توبرکلوز نوی پیښې منځته رائحي . (۵، ۹، ۲۴)

که سختوالی د پنهه ملي متراه کم وي منفي او د 6 او 9 ملي متراه تر منځ سختوالی ته شکمن حالت ويل کېږي . (۵)

که د 20 ملي متراه څخه زیات انډوریشن موجود وي داخلک نسبت 10 ملي متراه انډوریشن ته د فعال توبرکلوز په لور د پرمختګ زیات خطر لري . (۲۴)

(۵-۲۲)، شکل کې د *Mantoux* تستی مثبته منظره نبودل شویده. (۸)

ب: هغه فكتورونه چې توبرکولین تست پوري اړه لري:

- د توبرکولین مخامخ کيدل د پنا او تودو خې سره چې دانتي جنيک وړتیا د کموالي لامل ګرئي.
- نامناسب غلظت.
- ککریدنه.
- نامناسب دوز.
- په غلط ډول تطبيقول (دانتي جن کموالي يا ژور زرقول).
- غلط لوستل د بى تجربه لوستونکو لخوا. (۹، ۲۰، ۲۴)

د کاذب مثبت توبرکولین تست اسباب:

- چې پخوا ورته د BCG واکسین تطبيق شوي وي (غوره سبب)

- د کار غلطی.

- د توبرکولین د دوز زیاتوالی.

- د توبرکولین ککریدل.

- د نورو غیر وصفی مایکوبکتریا په واسطه منتن کيدل.

(۲۰، ۲۴)

د مایکوبکتریوم توبرکلوزس او غیر توبرکلوزی مایکوبکتریا

انفکشن د پوستکی د غبرگون تر منئ بیلول یو له بله سره ستونخمن دی.

خو په دودیز ډول سره د لوی او پراخه پرسوب او Induration موجودیت

د رښتینی مثبت غبرگون شتون زیاتوی. (۹، ۲۰، ۲۴)

لاندې حالاتو کې د پوستکی د غبرگون امکانیت د مایکوبکتریوم

توبرکلوزس له امله نسبت د BCG د واکسین غبرگون ته زیات وي.

- د غبرگون د اندازې زیاتوالی.

- د BCG واکسیناسیون خخه ډیر زیات وخت تیر شوی وي.

- چې تست شوی شخص د توبرکلوز د ناروغ سره په تماس کې

وی. (۸، ۲۴)

د توبرکولین تست د لاندې کلینیکی هدف لپاره تطبیقیږي.

• د ناروغ د مقدم تشخیص لپاره په ځانګړي توګه کوچنیانو کې.

• د سبرو خخه دباندي نري رنخ دتشخيص د تايد لپاره دبيلگي په ډول
د لمفاوي غوړو په توبرکلوز کې مثبت توبرکوليں تست د توبرکلوز په
ناروغۍ دلالت کوي.

اپید یمولوژیک هدفونه:

- په ټولنه کې د توبرکلوز د منتنو خلکو د پیژندني لپاره.
- د BCG واکسین د بیا (Revaccination) تطبيقولو د مخنيوي په
منظور. (۲۴، ۱)

د ناخړګند توبرکلوزد تشخيص لپاره چې ۱۰% حالاتو کې د فعال
توبرکلوز دمنځته راتللو خطر په کې موجود دي دلاندي دوه تستونو خخه
کار اخستل کېږي.

ELI SPOT

(۱۰) Quantiferon TB

څلورم فصل

په نري رنځ باندې د اخته ناروغ کتنې

۴: ۱ - د کتنې ارزښت:

دنري رنځ د ناروغ کتنه او د ناروغې پیژندل د داکتر په زیره کي او پوهې پوري اړه لري. دې تکي ته باید متوجې او سو چې د توبرکلوز ناروغې په بېلا بېلو بنو سره منځته راتللى شي چې د زیاتو نورو ناروغې یو سره غلطېږي. د ناروغې په اول وخت کې د رنځور څخه پونتنه کول ډير ارزښت لري د ناروغ څخه باید معلومات تر لاسه شي. چې ایا مخکې لدینه یې د کوم توبرکلوزیک ناروغ سره اړیکې لرلې او که نه؟ که د نري رنځ د رنځور سره کانټک ولري باید بنکاره شي چې دا نژدې والى د کمې مودې لپاره وو او که د زیات وخت لپاره یې دوام موندلې وو او هم باید چې د کانتکټ د حالت په برخه کې چې ایا په خلاص توبرکلوز اخته وه او که نه؟ هم معلومات لاسته راواړل شي. (۲۴)

۴: ۲ - د نري رنځ د ناروغ ګېلې :

- زیاتره د سبو د نري رنځ په ناروغ کې دوه ډوله ګېلې موجودې وي:
- ۱- بنسټیزې ګېلې ۲- تنفسی ګېلې
 - ۱- بنسټیزې ګېلې

بنستیزه گپلی بی د سردردی، ستومانی، د وزن له لاسه ورکولو، تبی، د شپې خوله او داشتها د له منځه تللو څخه عبارت دی چې زیاتره د ماسپښین څخه وروسته منځته راخي او د ناروغه ورځنی فعالیت کې د کموالي لامل ګرځي. (۲۴)

: تبہ (Fever)

د ناروغه په پیل کې کمه درجه تبہ موجوده وي. خو که ناروغه پر مختګ وکړي او میلري توبرکلوز، دیلورا بېړنۍ التهاب اویا توبرکلوزیک نمونیا منځته راوري. د وجود د تودوخى درجه لوړېږي او تر ۴۰ درجې سانتي ګرید پوري رسیدلي شي ټینې ناروغان کيدلې شي چې تبہ په کې نه وي. تبہ زیاتره ماسپښین ناوخته د مازديگر په وخت کې پیداکېږي. (۲۸، ۲۴)

دوزن له لاسه ورکول (Weight Loss):

په دې ناروغانو کې د کمې څخه نیولي تر پرمختللي کچې د وزن کمیدنه چې د Cachexia په ډول وي منځته راتللې شي. د وزن له لاسه ورکولو میکانیزم لابه بنکاره شوې نه دی خو ویل کېږي چې Cachectin او TNF په کې رول لري. (۲۴) ۲- تنفسی ګیلې : په نري رنځ کې لاندې تنفسی ګپلې موجودې وي:

توخى (Cough):

توخى ډیره بدہ تنفسی ګیله ده. چې تر ۳ او یا زیاتو اونیو پوري دوام مومي. توخى کیدی شي اول کې وچ او بیا بلغم لرونکې (Productive) وصف اختيار کړي.

(۲۴، ۹)

حئینی و خت چې د قصباتو لمفاوي غوتې په نري رنځ اخته وي توخي
سپازموټيک او ياد توري توخلې په شان حملوي وصف لري. د برانشو په توبرکلوز
کې توخي تند، دوامدار او دردناکه وي. (۲۴، ۹، ۱)

خراسکي (Expectoration) :

د خراسکو غورڅول هم د توبرکلوز د ګېلو څخه دي چې د نري رنځ په اول وخت کې
موجود نه وي. خو کله چې ناروغۍ پر مختګ وکړي په سبو کې ورسټې شوې برخې
او تشې منځته راشي. د توخي بلغم (Mucoid، چخري لرونکې)، مخاطي قيحي
اويني د چې په بلغمو کې د Blood stained Purulent، (Muco Purulent)
ويني رګ موجود وي) وصف لري. (۲۴، ۱۸، ۹، ۱)

وينه لرونکي خراسکي (Haemoptysis) :

په زياتو تنفسی ناروغيو کې موجود وي خود سبو په نري رنځ کې ډيره ارزښتناکه
نښه ګنيل کېږي. په نري رنځ کې د هماپتیزس تندوالى ډول ډول وي په خراسکو کې
د ويني د رنګ څخه نیولې تر کتلوي وينې بهیدنی پوري منځته راتللى شي. (۲۴، ۹)

د تېټر درد (Chest Pain) :

د تېټر درد کېدې شي dull وصف ولري. په توبرکلوزيک پلوريزي اويا نموتورکس
کې د سينې بېړنې (Acute) درد موجود وي. حئینې وخت د سبو د Sub Pleural نسج
د زخم له کبله هم پلورايو درد پيدا کېږي چې د تنفس سره په دې دردونو کې
زياتوالى او تندوالى راخي. امكان لري چې د سينې درد د اوږده توخي له کبله په
عضلاتو باندي د زور راتللو او کشکولو له کبله ايجاد شي حئینې وخت د زوره ور

توخي خخه په پښتيو کې کسر پیدا کيږي چې داهم د سينې د درد سبب ګرئي.

(۲۴،۹)

ساه تنگي (Breathlessness) :

د ناروغۍ په اول وخت کې ساه تنگي موجوده نه وي خود پراخه ناروغۍ او یا د ناروغۍ د اختلاطاتو (لکه برانکيل استرکشن ، نموتورکس او پلورل ايفيوژن) له کبله منځته راتللی شي چې ټینې وخت حتی د ARDS سبب هم ګرئي.

(۲۳،۹)

۳- فزيکي نښي (Physical Sign) :

۴- کتنه (Inspection) :

د سړو د نري رنځ د تولو ناروغانو کتنه باید تر سره شي. د بستر له پاسه ناروغ په فعال ډول وي خود بېړني، وزونکي او اختلاطي نري رنځ ناروغان په غير فعال ډول د بستر له پاسه پراته وي. د توبرکلوز نښي تر هغه وخت پوري چې ناروغۍ پرمخ تللی مرحلی ته رسیبې پتې وي. په وخیمو حالاتو کې وینه لېږي او پرمختللي کمزوري هم موجوده وي. د ګوتو دڅوکو پندیدل (Clubbing) نادراً په پرمختللي او د زولنو ناروغېو له کبله ليدل کيږي. د ناروغ د تنفس شمير زيات وي. (۲۳،۲۰)

د سړو خخه دباندي توبرکلوزی ههې لکه کولډ ابسې، د میدیاستین او غارې غتمي شوې لمفاوي غوتې، په شمزى کې د سوء شکل نښې او اپیدیډمایتس باید وکتل شي برسيره لدینه پلکتینولر کانجنكتیوایتس او کیراتایتس هم باید ولیدل شي چې په توبرکلوزیک ټینې ناروغانو کې موجود وي دسحايا د تحریش او موضعی عصبی زیان نښې هم باید تر نظر تیرې شي. د نري رنځ په ناروغ کې د پروتینو د

کمنست له کبله د خوارخواکی نبې لکه عمومي ازيمما، د وينستانو په رنگ کې بدلون او د نوکانو د رنگ له منځه تلل (Leukonychia) هم منځته راتللى شي چې بايد و پلتيل شي.

په کاهلانو کې چې ټنډني ناروغۍ ولري (BMI) Body mass index په کې کم وي.

د توبرکلوز ناروغ دمڅ، غارپا او سینې د پوستکي لپاسه سره داغونه يا لکې موجودې وي چې د Trossu sign په نوم يادېږي.

همدارنه دغارپا او د Scapula دهه دوکو په ساحه کې په دې ناروغانو کې د رګونو پراخوالې موجود وي چې د Frank sign په نوم يادېږي. (۱، ۲۴، ۲۸، ۹)

۴: جس (Palpation):

که د لمفاوي غوتو ايلاستيکيت موجود وي او په جس سره درد ونه لري. په پرايمري نري رنځ به دلالت وکړي. د بيرني انتوكسيکشن ناروغانو ورغوی لونداو یخ وي خو په ټنډني او پراخه توبرکلوز کې چې د هايپوكسيا سبب ګرځي ددي ناروغانو لاسونه وچ، ګرم او سيانوتيك په نظر راخي. (۹، ۲۴، ۱)

که د توبرکلوز له امله ديو لوري سبې په زروه کې فايبروزس منځته راغلي وي د هماګي خواه د کلاویکولاډ هډوکي سرد ستربنوكلييد و مستوئيد عضلي پخوا کې راوتلي جس کېږي چې د Trail's Sign په نوم يادېږي. د سبو د ارتشادي فبروزي توبرکلوز په صورت کې د اواز خپې (Vocal Fremitus) په تنډ ډول سره جس مومي. مګر د سبو د امفزيما، د پلوراء د اكسوداتيف التهاب او نموتورکس په شتوالي کې د تېر د پاسه د اواز خپې ضعيفې وي او یا هیڅ د جس وړ نه وي.

(۹، ۲۴، ۱)

٤-٦: قرع (Percussion):

د نوتورکس، د سبو د حنډني توبرکلوز او د ميليري نري رنه په وخت کي په سبو
کي د زياتې هواء د موجوديت له کبله Tympanic (د خالي کارتنه د وهلو په شان)
اوaz اوريدل کيربي. مگر د سبو فبروتينك، د سبو انفلتراتيف توبرکلوز او پلورل
ايفيوژن په شتون کي د قرعې اوaz Dull او پريمتوس کم وي. (٢٠)

همدارنگه د کانسوليپيشن، غونجيدلو ، سختى پلورا (Thickened) او يا په سبو
کي د پرمختللي توبرکلوزيك ارتشاح له پاسه په قرع کي اوaz (Dull) اوريدل
کيربي. د توبرکلوزيك پلورل ايفيوژن او د پلورا په جوف کي د زوو ټوليدلو
ايفيوژن او د تېبې په ډول سخت اوaz (Stony dull) موجود
وي. د نموتورکس د موجوديت په صورت کي په قرعې سره هايپر ريزونانس اوaz
اوريدل کيربي. (٢٤، ٢٠)

په قرعې سره دهفي تشي لپاسه چې د متوسط سايز لرونکي برانکوس سره يې
اريکي جوري کړي وي او د قرعې په وخت کي د ناروغ خوله خلاصه وي د Cracked
pot (لنډ، تين) اوaz اوريدل کيربي چې علت به يې د یوې تنګي شوي لاري څخه د
هواء تيريدنه او چاودنه وي. دا اوaz د Hissing (پونسکي) په شان وصف لري او
د پيسو د مبنلو د شرنګار په شان اوaz ورسه وي خو دا اوaz نادراً موندل کيربي په
سالمو ماشومانو کي چې کله ژاري او قرع يې ترسره کيربي هم Cracked pot په شان
اوaz موجود وي.

د نري رنه دهفو ناروغانو د تېر مخکني ديوال په عضلاتو کي Myotactic
موجوده وي چې په خوارڅواکي اخته وي، که ددي Myoidema او irritability

ناروغانو د ستربنوم د پاسه په قرار او سپک ډول تپ تپ وشي په Pectoral عضلاتو کي به د تقلص لامل و گرخي. (۲۰)

٤-٧: اصغاړ (Auscultation):

د ئايي رالونو اوريدل رومبني موندنې دي د Coarse Rhonchi او ريدل د زياتو افرازاتو په موجوديت پوري اره لري. که تنفسی لاري دنه اويا د باندي خوانه تر فشار لاندي وي په دې وخت کې به ويزينګ واوريدل شي اويا به په موضعی ډول سره تنفسی او ازونه ورک شي. (۲۸)

فزيکي کتنه د سبو په توبرکلوز کې لې کارول کيربي او کم ارزښت لري د زياتو ناروغانو د تېټر په کتنه کې کومه ابنارملتي نه موندل کيربي. (۹)

د توبرکلوزيک نمونيا په موجوديت کې لوړ برانکيل تنفسی او از او ريدل کيربي خو که په سبو کې Cavity او يا خلاص نمو تورکس موجود وي ددي له پاسه به تېټر برانکيل تنفسی (Cavernous) او از واوريدل شي. دلوی کويتي له پاسه چې د برانکوس سره اړيکه ولري د امفوريک تنفسی او از (لكه د یو بوتل په خوله کې چې هواه پپ کړل شي) او ريدل کيربي. (۲۸، ۲۳، ۱۹)

که د سبو کانسوليډيشن موجود وي او يا لويه کويتي چې د د تېټر د یوال ته نبدي واقع وي په دې صورت کې به Vocal Fremitus لور شي خو که برانکوس بند وي، د پلورا سختيديل اويا پلورل ايفيوژن موجود وي په دې حالت کې د او از خپې له منځه هئي. (۲۴)

د توخې وروسته د کريپيتيشن او ريدل د توبرکلوزيک انفلتريشن غوره نښه ګنهل کيربي. د پلورل رب او ريدل د پلوريزې لپاره وصفې وي، هغه وخت چې د ناروغ

پلورایی مسافه کې هوا او او به گلهې موجود وي او ناروغ ته ناخاپه حرکت ورکړل
شي د Hippocratic succussion splashing اواز او ریدل کېږي. (۲۴)

د توخي وروسته رالونه د ناروغ دنبه کيدلو څخه وروسته هم کيدلې شي واوریدل
شي (لامل به يې په وړو هوایي لارو کې د بدلون راتلنې وي). (۲۰)

د توخي وروسته دهغې تشي له پاسه چې دیوالونه يې سخت نه وي Sucking
او ریدل کېږي دا اواز کويتې ته دهوا د دوباره ننوتلو له کبله منځته رائحي.

(۲۴)

دلوي ليژن لپاسه د کانسولېډیشن نښې موجود وي او Tubular sound امکان
لري چې واوریدل شي. (۲۰)

پنځم فصل

د نري رنځ ويشه

الف: د سبو پرایمری نري رنځ.

ب: د سبو سیکندری نري رنځ.

۱:۵- د نري رنځ ويشه:

د ناروغی د تاریخچې او د پوستکي د تست د غبرګون له مخي توبرکلوز
په لاندې ډلو ويشه شویدی:

- صفر (۰) توبرکلوز: چې د نري رنځ د ناروغ سره د نژديوالی تاریخچه، د پوستکي د توبرکولین تست په وړاندې غبرګون او د انتان نښه په ناروغ کې موجود نه وي.
- اوله ډله: د نري رنځ د ناروغ سره د نژديوالی تاریخچه موجوده وي. خود توبرکلوز د انتان نښې نه ليدل کېږي.
- دوهمه ډله: په ناروغ کې د نري رنځ د انتان نښې موجودې د پوستکي تست پکې مثبت خود نري رنځ د ناروغی نښې پکې نه وي. د بكتريولوژيك او راديولوژيك له نظره پکى ناروغي نه موندل کېږي.
- دريمه ډله: په رنځور کى اوس ناروغي موجوده وي. د پوستکي تست بي مشبت وي. د نري رنځ کلينيکي ګېلې پکې وي. د مرضي مادې خخه د

-
- کرنې او نېغ په نېغه معاينې له لارې د مایکوبکتریوم تې بې موندنه او د رادیولوژي له نظره بدلونونه پکې ثابیتیرې. (۵)
- خلورمه ډله : د نري رنځ ناروغ چې پخوا يې یوه مکمله دوره معیاري درملنه ترسره کړې وي او اوس پکې د ناروغۍ هیڅ کلینیکي نښې موجودې نه وي.
 - پنځمه ډله : هغه شکمن ناروغان چې تراوشه بې نه د نري رنځ تشخيص تائید او نه رد شوي وي. (۵)
- ۲:۵- د نري رنځ ویشنه د رادیولوژي له نظره: Minimal cases: په دې حالت کې د رنځ پراخوالی دیوه سبې د دریمې برخې څخه زیات نه وي. یو یا دواړو خواوو کې دوړې ارتشاح په توګه چې Cavity ورسره وي اویانه وي لیدل کېږي.
- مترو څخه زیات نه وي ناروغۍ یو یا دواړه سبې نیولې وي خو اندازه بې دیوه سبې د حجم څخه زیاته نه وي.
 - For Advance Case د حجم څخه زیات او د تشي قطرې د سانتي مترو څخه لوی وي. (۱)
 - د باکتریالوژي له نظره ویشنه:

- فعاله ناروغي (Active Case): پدي حالت کې د خرا سکو کتنه او کرنه
مثبت وي او د نري رنئع فعال ډول بلل کيربي.
- دناروغي چوپه يا غلي مرحله ده چې د کرني پايله په کې د Quiescent
درې مياشتو په موده کې پرله پسې ډول منفي وي.
- غيرفعال حالت: د ناروغي په تپه دريدلي حالت دې چې د ۶ مياشتو
لپاره په پرله پسې توګه کلچر منفي وي. (۱)
دکلينک او پتوجنیز له نظره د توبرکلوز ويشه:

 - ۱- اساسي کلينيکي ډولونه.
 - ۲- د توبرکلوزيک پينسو وصف.
 - ۳- د ناروغي اختلاطات.
 - ۴- د درمني وروسته پاتې شوني.

د توبرکلوز سره د اول ځل مخامخ کيدلو له کبله د توبرکلوز ناروغي پينسي
په لاندي ډول ويشه شويدي:

: پرايمري نري رنئع (Primary Tuberculosis)

په هغه ناروغ کې چې داول ځل لپاره په مايكوبكتريوم تي بي باندي اخته
شوی وي منحته راخي.

: پرمختللي پرايمري نري رنئع (Progressive Primary TB)

د پرايمري نري رنخ هغه حالت ته ويل کيري چې يو شخص داول حل لپاره د مايکوبكتريوم تېي بي سره مخامن شي. ناروغۍ په چټکۍ سره پر مخ ئې زخمونه لويرې، ورستيرې او تشه په کې منخته رائي. (۲۴)

سيكندري توبرکلوز (Post Primary Tuberculosis) :

د توبرکلوز هغه ناروغۍ ته ويل کيري چې د ننه خخه يې منشه اخيستې وي (TB) او يا د بیا فعاليدلو (Reactivation) په پايله کې منخته راغلى وي. او يا د باندی خوانه د نوي انتان پواسطه د رنخورتيا لامل گرخيدلى وي.

۳-۵: د توبرکلوز پرايمري انتوكسيكشن :

تعريف:

د پرايمري توبرکلوز يو کلينيکي ډول دی چې د توبرکلوز ناروغۍ گيلې موجودې خود راديو لوژيک او نورو معایناتو پواسطه د انتان محراق پکې نه موندل کيري.

کلينيکي منظره :

د پرايمري انفسشن د لومړنيو ګيلو اونښو خخه عبارت دي. چې پدي کې ژر ژر سټري کيدل، بدخوي، کمه درجه تبه، بى اشتهايي، سردردي، هضمي ګدو دي، د محيطي لمفاوي غوطه لويدل او ئينې وخت د ئيگر غتوالي برخه لري.

تشخيص :

د لاندې شواهدو په اساس صورت نیسي:

- د توبرکلوز ناروغ کې په ئانگړي ډول د خلاص نري رنځ سره د نژديوالۍ تاريچه موجوده وي.
- د پورتنيو ګيلو موجوده د.
- مثبت توبرکوليin تست.
- د هغې ناروغيو رد کول چې د توبرکلوز سره يو ډول ګېلې ولري.
- که د INH د ورکولو سره ګيلې له منئه لارې شي تشخيص تائید یږي .

درملنه:

پرايمري انتوكسيكشن د ناروغۍ پيل دی انزار یې سليم وي که درملنه بې ونه شي د توبرکلوز په ځنډني ډول به واوري. (٢٠، ٩، ١)

٤: ٥- د توبرکلوز ځنډني انتوكسيكشن :

دنري رنځ شدیدې ګلينيکي ګېلې پکې د پوستکي د توبرکوليin تست د مثبت کيدلو څخه يو یا يو نيم کال وروسته پيدا کيږي.

د توبرکلوز ځنډني انتوكسيكشن هغه وخت منحته راخي چې د پرايمري انتوكسيكشن درملنه ونشي او یا په هوایې لارو او لمفاوي غوتو کې د اولني انتوكسيكشن اغيزى پاتې شي. په ميدياستين او د سربو په شره کې ګلسفيد نقطې ليدل کيږي.

کلینیکی منظره:

پدې حالت کې دوامداره کمه درجه تبه، سردرد، ژرستري کیدنه، زیات خوله کيدل، د وجود دودې دريدل، د حافظې خرابوالی، کله کله د زره تکان او سرگردانی موجود وي.

ئىنې وخت اتونوميک بى نظمي لکه قبضيت، زره بدواли، د گىډې درد او سنكوب هم ورسره ملګرى کيدلې شي. كە دهوايي لارو اخته کیدنه ورسره يوئاي وي په خپاسکو کې به د وينې راتلنە هم وليدل شي.

تشخيص او توپيرى تشخيص:

په تشخيص کې يې کلینيکي او لابراتواري كتنې مرسته کوي، لمفوسايتوزس د ESR لوروالى او زياتره مثبت Hyperergic توبرکولين تست موجود وي.

دلاندې ناروغىو سره يې بايد توپيرى تشخيص وشي.
پرازيتىي ناروغى، دصراويي لارو التهاب، دزره روماتيزمل ناروغى او سره Neuritis.

درملنە:

دا ناروغان د انتىي توبرکلوزىك درملو لکه INH او اينامبيتول سره د ۶-۸ مياشتوله پاره تداوى كىېي د ويتامينو او پروتىنۇ خخە غنىي غذا بايد وركول شي. (۱، ۹، ۲۰)

۵: دسرو توبرکلوز (Pulmonary Tuberculosis)

په توله نړۍ کې سبې زیات په تې بې نیوں کېږي دا اخته کیدنه د سرو د پرايمري (Post Primary Tuberculosis) او سیکندری (Primary Tuberculosis) ناروغي په ډول منځته رائحي. ميلري توبرکلوز هم په متناظره توګه دواړه سبې نيسې. د سرو توبرکلوز د انتان دودیزه سرچینه حسابېږي.

۶: دسرو پرايمري توبرکلوز:

د سرو اولنى ناروغي ده. هغه وخت منځته رائحي چې شخص اول ټل د توبرکل بسیل سره منتني شي.

په کلاسيک ډول سره دپرايمري کامپليکس زخم د سرو په محیطي برخو کې منځته رائحي. قطر يې د یو سانتي متر خخه کم وي. اکثراً پرايمري کامپليکس یو وي (۵۸%) خو کيداې شي چې په زیات شمير سره (Multiple Ghon complex) هم منځته راشي (۱۶%). ددي سره د Hilar او دلمفاوي غوتولو یو ځای وي، چې امكان لري دسينې په راديوجرافۍ کې ونه ليدل شي. موقعیت يې د سرو په منځنۍ برخه کې د بسكتني لوب پورتنې قسمت او د پاسني او متوسط لوب په بسكتنۍ ساحه کې وي (۲۴، ۱۸).

په زیاتو حالتونو کې دا زخمونه په خپله جورېږي (۸۵%)، چې وروسته بیا د ورو کلسفید شوو نوډولو په ډول چې Ghon lesion ورته وايې څرګندېږي. او په کمې اندازې سره دا زخمونه د Caseous نکروز په لور

پرمختنگ کوي (۱۵%). ددي سره په %۸۷ حالاتو کې دلمفاوي غوتولويدل ملګري وي، خو دلمفاوي غوتولو دواړو لورو ته غتیدل پکې دود نه لري. کيدای شي چې د چپ لوری د پرایمری محراق سره د دواړو خواو لمفاوي غوتولویوالی يو ئای شي. په هغو خلکو کې چې غذايې حالت يې دير خراب وي په ګن شمير سره د لمفاوي غوتولو لويدلو خبر هم ورکړل شویدې. (۹، ۱۸، ۲۴)

په هغو ځایونو کې چې د توبرکلوز خپوروالي پکې زيات وي د ناروغۍ دا ډول زیاتره په ماشومانو (تر؛ ګلنۍ عمر پوري) کې دود لري. سره لدینه چې د توبرکلوز دا ډول ممکن په خطرناک او یا په خپور ډول منحته راشي. خو د انتقال ورنه وي. (۹، ۱۸، ۲۸)

پرایمری نری رنخ په زیاتو خلکو کې بې ګيلو وي. ځینې وخت د شکمنې ناروغۍ په ډول موجود وي. کله کله توخى او په سختۍ سره د ساه ایستل (Wheeze) ورسره وي. ځینې وختونه وړوکۍ پلورل ايفيوڙن اویا (Erythemanodosum Bluish red) چې یو ابی رنگه سور راوتلي او دردناکه اندفاع ده چې د پونډي په مخکينې برخه کې او ورانه کې پیداکېږي هم کيدی شي ورسره وي چې دانتان په وړاندې د یو الرجيکي خرگندونې په توګه منحته راخي.

په ګيله من ناروغ کې کمه درجه تبه وي، چې د ۷ - ۱۴ ورڅو څخه زيات دواام نه کوي. کله کله وچ توخى، بې اشتھائي او سترپيا هم موجود وي،

خونگه چې کوچنيان خړاسکي تیروي نو د بلغمو غورخول پکې ډير لبروي.

(۲۴، ۱۸، ۹)

په ماشومانو او هغو خلکو کې چې د معافیت زیان پکې موجود وي (HIV Infection او Malnutrition توبرکلوز په چټکي سره د کلینيکي ناروغۍ پلور پرمختګ کوي، داولني لیژن اندازه لویږي او پر مختلفو لورو تللی شي. پلورل ايفيوژن یو لدی ډلې خخه دي چې زیات منخته رائي. پلورل ايفيوژن د پلوراء د محراق (Sub Pleural Focus) د سورې کيدلو خخه چې باسیلونه پلوراې مسافي ته ځان رسوي رامنخته کيږي. په تندو حالاتو کې پرايمري لیژن په چټکي سره لویږي ده ګي منځني برخه ورستيرې او په ډيره بېړه پکې تشه پیدا کيږي. چې دي ډول ته پرمختلونکي پرايمري نری رنځ ويل کيږي او د جنیتیک له نظره په هغو ناروغانو کې چې د HLA-DR2 لرونکي وي منخته رائي. (۲۰، ۲۴)


په ټوانو ماشومانو کې هميشه د پرايمري توبرکلوز سره د Hilar او ميدياستين لمفاوي غوتې لویږي چې د سبودپرانشيم خخه ورته باسیلونه د لمفاوي رګونو له لاري راغلي وي. (۹، ۱۸، ۲۴)

د غټو شوو لمفاوي غوتې په واسطه هوایې لاري تر فشار لاندي رائي او کيداي شي چې د برانکائې د بندیدلو لامل شي او په پاي کې ورڅه ديوې برخې او يالوب کولابس منخته راشي. که دا بندیدنه په ناتame توګه سره

راغلې وي دهغې خخه په سبرو کې ابستركتیف امفزیما منځته رائی او یا
کیدای شي چې د برانکكتازس د ایجادیدلو لامل ګرئي. دا نوع
برانکكتازس زیاتره د سبرو په منځني لوپ کې ټای نیسي او د Brock's Syndrom په نوم یادېږي. (۱۸)

د پرايمري توبرکلوز خخه دیوه کال په تیریدلو سره کیدای شي چې
میلري توبرکلوز منځته راشي. او ټینۍ وخت ممکن ورڅه ډير وخت
وروسته د بیا فعال توبرکلوز منظره رامنځته شي. (۹، ۲۴)

دوینې له لارې خپریدنه یې دود لري چې زیاتره بې ګیلو وي او د تند
پرايمري توبرکلوزیک انتان په پایله کې منځته رائی. بسیلونه د سبرو د
زخمو او یا لمفاوي غوطو خخه وینې ته داخلیږي او بیا مختلفو اور ګانونو
ته خپریرې او هلتہ د ګرانولوما د جوریدلو لامل ګرئي. سره لدې چې نسه
والی په کې رائی خو په هغو خلکو کې چې د معافیت سیستم یې د فشار
لاندي راغلې وي او د HIV په منتنو خلکو کې د میلري توبرکلوزس او یا
میننجایتس په لور د پرمختګ لامل ګرئي. (۹، ۱۸)



(۱-۶) شکل کې د سړو د پرایمری او سکندری توبرکلوز کلینیکي منظره نبودل شویده. (۱۸)

۷-۵-ب: سکندری یا د پوخ عمر توبرکلوز (T.B)

د پرایمری توبرکلوزیک ناروغۍ وروسته چې کومه رنځورتیا منځته راخي د Post Primary Tuberculosis په نوم يادیږي. د توبرکلوز ناروغۍ د پې انتان د بیا فعالیدلو له کبله منځته راخي. چې زیاتره د سړو په Sub apical ، Apical او شانتني سګمنتونو کې ئاخی نیسي. داساھه د بسیل د پایینېت لپاره مناسبه ده د اکسیجن فشار پکې زیات وي او د مکروفازو له پاسه په دې برخه کې د اکسیجن لور فشار خرابه اغیزه منځته راوري او د حجره په دنه کې د بسیلو لپاره زمينه برابوري.

لدي کبله معلومه شويده چې د توبرکلوز پرمختللي پرایمری (Progressive Primary) ناروغي د پورتنۍ لوب په زروه او شاتني سگمنت کې زيات منحته راخي. د O_2 د لور فشار پخوا کې واسکولريتي هم د باسيلونو په وده کې ستره ونډه تر سره کوي ټکه نو د اوږدو هلهوکو په اخرييو برخو، د ملا دتير په مورو او Renal Cortex کې د توبرکلوز پينې زياتي ليدل کېږي. دوينې د کم جريان سره د لمف جريان کم او دانتي جن د پاكيدنې يا کليرانس ورتيا هم پکې کمه وي له دي امله په مترال ستنتوز کې د سړو په زروه کې دوينې د جريان زياتوالی یو ساتونکي (Protective) رول تر سره کوي او د توبرکلوز ناروغي په کې نه پينېږي. لکن په Stenosis کې یې برعکس اغیزه موجود وي. (۹، ۱۸، ۲۴)

برسيره لدینه امکان لري چې د بستکنۍ لوب په پاسني سگمنت کې هم ناروغي منحته راشي. د سیکندری توبرکلوز په منحته راتګ کې د بدن د عمومي مقاومت کموالي او د خارجي محیط نا سم شرایط غوره رول لري. په سیکندری توبرکلوز کې د سړو اخته کیدنه سره توپیر لري چې دورې ارتشاح (Small infiltration) خخه نیولي تر یوې پراخه تشې پورې ناروغي منحته را اورلي شي. کله چې تشه جورېږي د هغې او به وراسته شوي مواد چې منځني ساحه د زخم کې موجود وي د هوائي لارو په واسطه د باندي وئي او په سړو کې د سپورډکي په دول خيال (Satellite) lesion د منحته راتللو لامل ګرخي. چې په اخر کې

په یوی تشبیه باندی بدليبری. ئىينې وخت د سېرو سگمنتونه او لو邦نه په كتلوي توګه د توبرکلوز په واسطه نيوں كېږي. او که د ازخمونه سره یو ئاي شي د توبرکلوزيک نمونيا د منخته راتلو لامل گرئي. داسې راپور موجود دی چې د خو اونيو يا مياشتو په تيريدلو ددي ناروغانو دريمه برخه کې د سېرو پرمختللى نری رنځ منخته رائحي او نوري پخپله بنه کېږي او يا د ځنډاني ناروغى پلور چې د پرمختللي ناتوانۍ سره ملګري وي پرمخ ئي. نظر د ناروغ حالت او محيطي شرایطو ته دي ناروغانو کې کويتني پاتي کېږي او په دوامداره توګه د کوخ باسیلونه چاپيریال ته خپروي. د ناروغى په اوله مرحله کې ګېلې او نښې ځانګړې نه وي خو تنده بنه لري. ئىينې وخت د اونيو يا مياشتو په موده کې په ورو ورو پیل کوي.^(۹، ۱۸)

دناروغى دوديزه ګيلې او نښې دتبې، دشپې لخوا دخوله کيدلو، د وزن له لاسه ورکولو، بي اشتهايې، عمومي کمزورتيا خخه عبارت دی. دشپې لخوا لمده خوله او س نسبتاً دود نه لري او زياتره د انزايتني له کبله منخته رائحي.^(۹، ۱۸)

په زياتو حالاتو کې توخي موجود وي چې په اول کې خراسكنې په کې قيحي نه وي (Non Productive) خو وروسته کيدى شي مخاطي يا قيحي وصف غوره کړي. کله کله د وينې رګونه هم په خراسكنو کې ليدل کېږي. د پلوراء لاندې (Sub Pleural Paranchemal) برخې د ليژن له کبله په زياتو ناروغانو کې د پټر Dull درد چې سره لري ورسره وي هم موجود وي. د

سینې درد کیدلې شي چې د توخي له کبله په عضلاتو باندي د زور راتللو او کش کولو له کبله ایجاد شي. که ناروغۍ پراخه شي (Extensive ARDS(Acute Respiratory disease) د ساتنګي او ځینې وخت تشپه په دیوالونو کې دازادو، بنکاره او پراخه رګونو د چاودیدلو خخه منحته راخي. چې Rasmussen's Aneurysm په نوم یادېږي. او یا په زړه تشه کې داسپرجلوما د جورېدلو خخه هم هیماپتیزس پیداکیدلې شي. ددې ناروغانو په گوتو کې یواхи هغه وخت Clubbing لیدل کېږي چې دنري رنه سره قیح لرونکي خراسکي او یا د توبرکلوز د ناروغۍ پر مختللې حالت موجود وي. (۹، ۱۸، ۲۴)

په ځینو ناروغانو کې د ساه ایستلو (Inspiration) په وخت کې داخته شوې ناحيې لپاسه د توخي وروسته رالونه اورېدل کېږي. ځینې وخت د برانشو د نیمګړي بندیدلو له کبله رانکایې هم اورېدل کیدلې شي. د لوې تشپه لپاسه کلاسيک امفوريک تنفسی اوazonه ممکن چې واورېدل شي. د ناروغۍ په سستميکه منظره کې کمه درجه نوبتي تبه، دوزن د کمبست سره یو ئاپي موجود وي. ناروغ خاسف وي د گوتو څوکې بې د ډول د لرګي (Clubbing) په ډول وي. غوره هیما توجینیک پیداشونې په کې د ملایمې کمخونې (Mild anemia) او د سپینو ژونکو د زیاتوالې خخه عبارت دي.

د انتي دايووريک هورمون د نامناسب افراز د سندروم له کبله په کې د سوديم کموالي (Hyponatremia) هم منحته رائي. (۲۰، ۱۸، ۹)

۸: د سرو د توبرکلوز لابراتواري تشخيص:

دنموني راتبولول :

دنموني قول مواد باید په پاک لوښي کې راتبول شي. بيا د سپین کاغذ لپاسه د ناروغ نوم، نیته د روغتون نوم او د نموني دا خستني وخت ليکل کيربي. لوښي باید د سمپل د حجم او نموني لپاره مناسب وي چکه چې د مايکو بكترييل ناروغي د وجود په هره برخه کې پيښيدلى شي او د وجود د هري په برخې خخه د موادو نمونه د کتنې لپاره اخستل کيربي او لابراتوار ته ليړل کيربي سربې د ناروغي دوديز ئاي او د تنفسی لاري افرازات يې غوره سمپل (نمونه) دی چې د معایينې لپاره باید په کې واخستل شي. (۲۴)

الف: خراسکي (Sputum): د خراسکو د سمپل د اخيستلو لپاره له لاندي طريقو خخه کار اخيستل کيربي:

۱- د سهار د اولنيو خراسکو خخه ۱۰-۵ ملي ليتره د کتنې لپاره اخيستل کيربي. خو په کوچنيانو کې چې عمر يې د لسو کلونو کم وي او يا پوخ عمر خلکو کې چې خراسکي نه لري د خراسکو د نموني اخستل ستونئې پيښوي. په زړو او کوچنيانو کې د دې لپاره چې خراسکي يې نرم، د برانشونو افرازات يې تنبه او خارج شي د سوديم کلورايد (NaCl 10%) محلول د بخار (ايروزول) پواسطه د ناروغ توخى پارول کيربي. (۲۴)

۲- دنرم برانکوسکوپ کارول (Fibro optic Bronchoscopy)

په هغه ناروغ کې چې دهغه د خراسکو اخستل په سمهول شتون ونلري.
دې ناروغ کې هم د خراسکو د اخستلو لپاډ Fibro optic برانکوسکوپي
څخه کار اخستل کيربي.

ددې کتنې څخه د سبرو د نري رنځ په سمیر منفي ناروغانو کې هم ګټه
اخیستل کيربي. (۹، ۲۰، ۲۴)

۳- د معدې څخه داوبو ايستل: د سبرو د نري رنځ د پیژندلو او تشخيص
لپاره د معدې لواث څخه هم په ټوانو کو چنيانو کې د خراسکو په ئای
کار اخستل کيربي. ټوانوماشومانو کې زياتره خراسکي نه وي او
د تنفسی لاري افراز شوي محصولات تيروي.

د ګاستريک لواث په مایع کې د ۳۰-۴۰ فیصدو پیبنو کې اور ګانیزم
موندل کيربي. خودا اندازه په کمکيو ماشومانو کې چې پرمختللي ناروغى
ولري لدینه هم زياته وي. د ګاستريک مایع ايستل د سهار لخوا چې ناروغ
پوره ۸ ساعته خه شى خورلې نه وي ترسره کيربي. که د لواث تر مخه د سالينو
برپاس د ناروغ لخوا تنفس کړل شي بكتريولوژيك حاصل زياتوي.
(۸، ۲۰، ۲۴)

ب: تشو متيازو کې د ناروغى د لامل لټون: اول کې باډ ناروغ تشې
متيازې لې څه خوشی کړي چه د احليل خارجي برخه تشه شي. غوره کار
دادې چې د سهارنى. تشو متيازو څخه دې درې نمونې په درې بيلوبيلو

ورخو کې په پاکو لوښو کې راتولې کړل شي چې خومره ژر شتون ولري د
کتنی لپاره دې لابراتوار ته ولیبل شي. (۹، ۲۴)

ج: دماغي شمزى او به : (CSF) Cerebrospinal Fluid
په کوچني شيشه يې بوتل کې د ۱۰-۴ ملي ليتر په اندازه سره CSF
اخستل کېږي او کرنې ته لیبل کېږي. (۹، ۲۰، ۲۴)
د: انساج (Tissue)

دانساجو دبایوپسی لپاره نمونه د لمفاوي غوتیو، ئیگر اونورو برخو
څخه اخستل کېږي. (۸، ۹، ۲۴)

ه: نوري نمونې چې باید وکتل شي:
لکه زوي (Pus) او دبرانشونو افرازات دی باید په پوره اندازې سره چې د
مايكوباكتريوم توبرکلوز د ګن شمير شتون په کې پيداکړل شي و اخستل
شي. (۲۴)

د خپرولو معاينه : (Smear Examination)
که د سلايد دپاسه خپری نمونې ته رنګ ورکړل شي او بیا
دمایکروسکوپ لاندې د اسيدو په وړاندې مقاوم بسیل په کې و موندل شي
په مايكوباكتريوم به دلالت وکړي. دا یوه اسانه او چټکه لاره ده چې د
کلينيک لپاره د رومبني تشخيص په اينسودل یا تايدولو کې ارزښت لري
چې د زيات وي. (۸، ۲۴) Zeilhnelson

۹-۵: امينولوجيک تشخيص : (Immuno diagnosis)

دانتي بادي موندنه :

نن ورخ د توبركلوز د پيژندني لپاره ټول مطالعات لکه د حساسو
ارتروسايتونو اګلوتشن ، complement Fixation ، Radio immuno

(Enzyme linked immuno sorbent assay) ELISA د assay (RIA)

سره کېږي. (۲۴، ۱۸، ۹)

که ناروغ کې د پرمختللي راديولوژيک بدلونونو سره د ناروغۍ
خراب انزار هم ملګري وي. دی ناروغ کې به د 38 KDa سويه لوړه او د
14KDa antibody موجود
وي. (۲۴)

که ناروغ دغیر وصفي مايكوباكتيريا پواسطه اخته شوي وي پدي
صورت کې به ناروغ کې د 38 KDa antigen په وړاندې انتي بادي وموندل
شي. (۲۴)

۱۰-۵ : د انتي جنو موندل (Antigen detection) :

په ۱۹۸۳ کال کې CSF د soda په او بو کې د ELISA په گړنلاري سره د
مايكوبكتيريل انتي جن مونده کړل او هم يې د توبركلوز انتي جنونه د
ناروغانو په خراسکو او د پلورا په او بو کې وموندل. د 45 KDa Protein
انتي جن تنها په مايكوبكتيريوم توبركلوزس کې موجود وي او د ELISA په
لاري سره معلوميدلى شي. (۲۴)

۱۱-۵ : Poly merase chain reaction (PCR)

PCR دمولیکولر بیولوژی دېرمختگ په پایله کې منځته راغلی پدې Thermus aquan ticus polymerase چټک او معیاري تکنیک کې (Taq) کارول کېږي چې په یوه دقیقه کې د DNA لپی تعقیبوي او ده ګډ دنېغ په نېغه اناлиз لامل ګرځي. د DNA synthetic معلومول د سره د یو ئای کیدو له لارې هم صورت نیولی شي. Probe یو حساس او ئانګړی تکنیک دی د PCR پواسطه د pob r په جین کې بدلون معلومېږي چې پدې کې د ریفامپسین په وړاندې ورسه ټینګار هم موجود وي. دا کړنلاره په چټکۍ سره د درمل په وړاندې ټینګار هم معلومولی شي. (۹، ۲۴)

۱۲-۵: (۱-۵) جدول: د پرایمری او سیکندری نري رنځ تر منځ توپیری تشخيص. (۲۴، ۱)

شماره	کلینیکي بهه	پرایمری	سیکندری
۱	دعمر له نظره	په کوچنیانو او نوي خوانانو کې لیدل کېږي	په کاهلانو کې موجود وي
۲	توبرکولین ټست	شدید مثبت وي	Normarjy
۳	انتوکسیکیشن	شدید وي	شدید نه وي
۴	Sed Rate	چټک وي	چټک نه وي

۵	د توبرکولین ټست او هينې وخت د د خراسکو د مستقيمي کتنى له مخي وضع كيربي راديوگرافى پواسطه ترسره كيربي	تشخيص	
۶	چتهکه وي	خپريده	
۷	د سبو په لاندي او منخنيو برخو کې ئاي نيسسي.	موقعيت	
۸	سليم سيرلري	سير	
۹	زياته محطي لمفاوي غوتې په کې اخته كيربي.	له تپير خخه داندي اخته كيدنه	
۱۰	زيات ليدل كيربي لكه هيپاتيتس، سينوازيتس، Erythemanodolar	Paraspecific بدلونونه	

شپږم فصل

د محیطی او د تېر دته دلمفاوی غوتو توبرکلوز

د پخوا زمانو راپدی خوا د انسانانو د لمفaoی غوتو اخته کيدل د توبرکلوز په واسطه (Mycobacterial Lymphadenitis) دیوه تباہ کوونکي رنځ په ډول موجود وو چې په لاتین کې ورته د Scrofula نوم ورکړل شویدی او د King evil پنوم هم يادېږي. د اخته کيدلو غوره ئای بي د غارې دنائي لمفaoی غوتې دی. (۲۴، ۱۸)

او س وخت کې دلمفاوی غوتو د ګزکي (Lymphadenitis) غوره لامد مايكوبكتريوم خخه عبارت دی خود نن توبرکلوزس مايكوباكتريا (NTM) له کبله د لمفaoی غوتو د ګزکي پېښۍ هم مخ په زياتيدلو دی. (۲۴)



(۱-۷) شکل: کې د غارې د لمفaoی غوتو ګزکي نبودل شویده. (۲۴)

لمفاوي غوتې دانتان په اولنى مرحله کې يو دبله سره بىلىپي وي بىا د پيرىي
ادينايتس له كبله يو دبل سره نبلىي او بى حركته کيرې. لمفاوي غوتو کې
دوخت په تيريدلو سره Caseous Pus جورپېري او بىكته پکې دا زوه نفوذ
کوي. د لمفاوي غوتې سطحه پرسوب پيداکوي او تموج پکې رامنخته
کيرې چې د Collar Stud abses په نوم يادېري. كله چې ناروغى نوره هم
پر مخ لاره شي دهغې لپاسه پوستكى سورى کيرې او Sinus پکې جورپېري
كه درملنه بىي ونشي تر كلونو به په همدى دول پاتې وي بنه والى پکې د
كلسيفيكىشىن او يا Scar په ڈول منخته راھى . (٢٤، ١٨)

٦-١: كلينيكي بنه :

دغارپې د غوتو توبرکلوز په بسخواوپخو خوانانو کې زيات منخته راھى.
لمفاوي غوتې پکې په ورو ورو لوېري او كومه گيله پکې موجوده نه وي.
زياتره د غارى لمفاوي غوتې اخته کيرې خود تخرگ او inguinal ساحې
لمفاوي غوتې هم كيداي شي چه اغيزه ورباندي وکري او د ناروغى په
واسطه ونيول شي. ددى سره په يو وخت کى د ميدياستين دلمفاوي غوتو
اخته كيدنه هم كيدلى شي ملگرى وي. دلمفاوي غوتو د توبرکلوز ئىينې
ناروغانو کې سىستميکې گېلىپي هم موجودې وي لكه تبه، دوزن له لاسه
وركول، كله كله دشپې خوله كيدل او سترىيا. خود ميدياستين لمف ادینو
پاتې ناروغ غوره او برجسته گېلە د توخي خخه عبارت ده (٢٠، ١٨، ٩)



۲-۷) شکل کی حنندنی Non healing ساینس او زخم د غارې د نبی خوا په

ساحه او تیهه کې نبودل شویدی. (۲۴)

د Jones او Campbell لخوا محیطی توبرکلوزیک لمف ادینوپاتی په

لاندی پنھو مرحلو ويشل شویده:

اول ستیج : لمفاوی غوتې پدې ستیج کې غتهې شوې وي نرمې وي، حرکت لري او بېلې بېلې وي.

دوهم ستیج : په دې مرحله کې غتهې شوې لمفاوی غوتې د شاوخوا ساحې

سره د periadenitis له کبله نښتې وي او د رابر پشان وصف لري.

دریم ستیج : د ابسې يا خنځې د جورې دلو له کبله يې منځنۍ برخه نرمه شوې وي.

څلورم ستیج : خنځه په بسکتنی انساچو کی ورنتوتلې وي چې دا مرحله د

په نوم هم یادیږي. Collar stud Abscess formation

پیئم ستیج : د Sinus د منځته راتللو مرحله ده. چې خنځه سوری او زوه

ترې بهیږي. (۲۴)

فزيکي موندنې پکې د ناروغرۍ په مرحلې پوري اړه لري. لوی شوې لمفاوي غوتې د دوول ډول سايز او اندازې لرونکې وي. یو دبله سره بیلې او یا تړلې وي. لمفاوي غوتې ممکن نرمې وي او یا د Cyst پشان وي. سختوالی هغه وخت چې خنځه پکې جوړه شي او یا ورسته شي منځته راخي. (۲۰، ۲۴)

۶:۲ - د میدیاستین د لمفاوي غوتو د توبرکلوز اختلالات:

- دیسپاجیا په مری باندی د فشار له کبله منځته راخي.
- د مری او میدیاستین تر منځ د سوری رامنځته کيدل.
- د تراخیا او مری تر منځ د سوری پیدا کيدل چې عیناً د خبیثه حالت منظره تمثیلوي.
- ځینی وخت د ګیډی د پورتنۍ برخې او میدیاستین لمفاوي غوتو د توبرکلوز له کبله توراسیک ډکټ بندیږي د Chylothorax ، Chylous او ascites سبب ګرځي.
- نادرأ ژیرې هم پکې دغتو شوو لمفاوي غوتو په واسطه د بیلري ابسترکشن په پایله کې منځته راتللى شي.

• د توبرکلوزيک ميدياستين لمفاوي غوتو دغتوالي له كبله د
کارديک تمپوناد راپورهم ورکول شويدي. (۲۴)



(۶-۴) شکل کې د غارې په کينېه خوا کې د لمفاوي غوتو توبرکلوزيک
خنله نې زخمونه نبودل شويدي . (۲۴)

۶-۱) جدول کې د توبرکلوزيک او نن توبرکلوزيک لمف ادینايتس تر
منځ توپير پرتله شوي دي: (۲۴)

دغیر توبرکلوزيک	توبركلوزيک لمف	اوښته
مايكوباكترিযآپه		
واسطه د لمفاوي غوتو	ادینايتس	

اخته کيدل		
ماشومانو کې وي	هر عمر کې وي	عمر
په دواړو جنسونو کې په مساوی اندازې سره لیدل کېږي.	په بسحوم کې زیات وي	جنس
نادرې وي	دود لري	بنستیزه ګېلې
عموما یو طرف اخته کېږي. Sub Mandibular Jugulodigastric لمفاوي غوتې پکې زیاتې نیول کېږي.	عموما دوه طرفه وي. دغارې لمفاوي غوتې زیاتې اخته کېږي د تخرګ، میدیاستین او inguinal غوتې هم پکې اخته کېږي.	دلماواي غوتواخته کيدلو ډول
نادر	دود نه لري	دسينې راديوگرافۍ کې د سرو د توبرکلوز د پیښو موجودیت
غبرګون لړ وي	زیاتره غبرګون نسي	د پوستکې توبرکولین تست

NTM = Non Tuberculosis mycobacteria

٦: تشخيص :

دلماوی غوتو د توبرکلوز په تشخيص کې د تاریخچې او کلينکي کتنې
برسيره خو نورو خيرنو او پلتنهو ته هم ضرورت پيښيري.

توبركوليin تست:

دلماوی غوتو د توبرکلوز په ٧٥% ناروغانو کې د توبركوليin تست
مشبت وي. خو نن توبرکلوزيک مايكوبكتريوم لمف ادينaitis ناروغانو کې
غبرگون موجود نه وي. منفي توبركوليin تست هم د توبرکلوز موجوديت
ردکولي نشي. (٢٤، ٢٠)

عکس (Imaging):

د توبرکلوز لمف ادينaitis ناروغد سيني په راديوجرافۍ کې بسکاره
ابنارملتی موجوده وي، چې د ٥ نه تر ٤ فیصدو پوري په سينه کې د
توبركلوز نبني موندل کيدلى شي. همدارنګه د لمف ادينaitis سره په ٥ -
٢٠ فیصدو پيښو کې د hilar ، Para tracheal او Mediastinal غوتو لمف
ادينوپاتي هم ملگري وي.
د گيدې التراساوند او د سينې د CT سکن معاینه د نورو پلتنهو لپاره
استطباب لري.

Histopathologic او Cytopathlogic کتنې :

دلماوی غوتو د توبرکلوز تشخیص د هستوپتالولوژیک نمونې د سمير او
يا کرنې خخه د AFB په موندلو سره اینسودل کېږي. دلمفاوی غوتو
بايوپسی د توبرکلوز د تشخیص د تائید لپاره اخیستل کېږي.^(۲۴)

(FNAC) Fine Needle aspiration cytology: بى درده او د بستر خخه
دباندي اسانه، ارزانه او ساتونکې کتنه ده. چې په تيروو دوه لسيزو کې
بدون د کومې موربيډتې خخه تر سره شويده. په لب وخت کې دمحيطي لمف
ادينوپاتي پيژندنه او تشخيص وضع کوي.



(۴-۷) شکل کې په غاره کى دواړو لورو ته د توبرکلوزیک لمفاوی غوتو
ګزرکې د ئخلانې زخمونو سره لیدل کېږي.^(۲۴)

۶-۵: درملنه:

د توبرکلوزیک لمف ادینايتس په درملنه کى دوه کړنلاري دا جرا وړ دي:

دغوتی د جراحی ایستنه (Surgical Excision)، انتی توبرکلوزیک درملنه.

او س وخت د تولو موافقه پدې راغلې د چې د زیاتو ناروغانو لپاره یواحی د توبرکلوز ضد درملنه کفایت کوي او په ئانگرو پیښو کې د جراحی مداخلې ته هم پکې ضرورت پیښیږي.

دلماوی غوتو د درملنې لنډې دورې ته په تولو طبی ادبیاتو کې لومړیتوب ورکړل شویدی چې د اولو دوه میاشتو لپاره پکې ریفامپسین، ایزونیازید، پیرازین امايد او ایتامبتوں توصیه کوي او د پاتې خلورو یا او و میاشتو لپاره ریفامپسین او ایزونیازايد ورکوي ډیرو کمو ناروغانو کې د او بد وخت درملنې او یا د دویمې کربنې درملوته ضرورت پیښیږي. د درملنې پایلو بسودلې ده چې که د درملنې په دوران کې نوې غوتي را پیدا شي دابه د امینولوجیکل غبرګون له کبله وي او موقتی به وي چې وروسته به وړې شي. که په لمفاوی غوتو کې د درملنې په دوران کې چاودنه منځته راشی او Cold Abscess یې جوره کړې وي د پاکو شرایطو لاندی دې خالی کړل شي. خو که په سیکندری ډول ورباندې بکتریاې انفسکشن زیات شوی وي او کلاسيکه خنځه یې جوره کړي وي خنځه باید دریناژ او د مناسبو میکروب ضد درملو ورکول د انتی توبرکلوزیک درملنې پخوا کې لازم وي.

(۹، ۲۴)

اووم فصل

د سبرو خپور او حنڌاني توبرکلوز

(DTB) Miliary or Disseminated : د سبرو خپور توبرکلوز :

: tuberculosis

DTB (Disseminated TB) يا خپور توبرکلوز هغه حالت ته ويل کيږي چې

په يو وخت کې يې د دوو خخه زياتې يو دبل خخه ليرې برخې په وجود کې په
نارو غئي اخته کري او يا دويينې او دهه دوکو دمغز (Bone Marrow) نيو لو ته د

توبركلوز په واسطه ويل کيږي. Sub Acute D.TB ، Acute D.TB D.TB په او

Chronic D.TB ويشل شويدي.

ميلىري توبركلوز د خپور نري رنه يو بل ډول دي چې په کتلوي ډول سره د
وينى له لاري د توبركل باسيلونو د خپريدنې په پايله کې منځته رائحي او د
نازکو بېلوبېلو د ۲-۱ ملي مترو قطر لرونکو محراقونو د جورې دلو لامل
گرئي. دامحراقونه زياتره په سبرو کې خپاره شوي وي. په ماشومانو کې د تازه
اولني انتان له کبله او په پوخ عمر خلکو کې هم د تازه انتان او يا د زور خپور
شوي محراق د بيا فعاليدلو خخه منځته رائحي. (۲۴، ۹)

د زيرنگه گرانولوما په ډول سره په سبرو کې خپاره شوي وي زياتره په يو
ډول وي او کيداي شي د وجود نورو داخلی غړو کې هم ځاي ونيسي. چې د سبرو
په راديوجرافۍ کې د ميلري (د شيندل شوو ګدنو په شان) نمونه د ميلري تي
بي له پاره غتيه بنڪاره نښه ګنيل کيږي. (۹)

د وروستني راپورونو له مخې هغه وخت چې په اندیمیک ساحه کې د (ARDS) Acute Respiratory distress syndrome لامل بسکاره شوې نه وي همدا میلري تي تي بي غوره لامل کيدلى شي. داغیزمنې درملنی سره سره یې د مرینې اندازه لوره ده. میليري تي تي بي او خپور تي بي دواړه د ایدز په ناروغانو کې دیر دود لري. (٢٤، ٩)

۷-۲: پتوجینزس :

ددې ناروغۍ خپریدل داولني انتان او یا دېتې هډې د بیا فعالیدلو څخه منځ ته رائحي.

د پرايمري انتان په وخت کې د توبرکل باسیلونو لړه اندازه د لمفاتیک له لاري څخه وينې ته رائحي او د وجود نورو ګرو ته چې زیاته وينه پکې جریان موسي او د اکسیجن فشار پکې بنه وي لکه ټیگر ، توری، دماغ او د ډډو کو مغز ته هم خپریري په زیاتره ناروغانو کې دا محراقونه د کلیسفیکیشن په واسطه بيرته ترمیمیرې .

په سیکندری انفکشن حالت کې که د ناروغۍ محراق جوړ نه شو او پرمختګ یې وکړو د بېرنې میلري توبرکلوز د منځته راتګ سبب ګرئي. همدارنګه کیدای شې چې پتې محراق کلونه وروسته یا وروستني عمر کې بیا فعال شي او د وینې په اوعيو کې د کازیشن او ایروژن سبب شي. چې په پای کې ورڅخه Haematogenous embolisation منځته رائحي او د میلري توبرکلوز په لور د پرمختګ لامل ګرئي.

نادرأ د سبو خخه دباندي ساحي د کازيشن له کبله هم ميليري تي بي منخته رائي په دې وخت کې د کازيشن موادو دريناژ کيدل پورتل دوران ته صورت نيسی اول کې حيگر په ناروغى اخته کيربي او بيا وروسته سبو کې د ناروغى کلاسيك ډول منخته رائي. (۲۴)

٧- کلينيکي بنه:

دناروغى کلينيکي خرگندونې غير وصفي دي او د ناروغى په واسطه نيوول شوي ساحي پوري اره لري. په زياترو حالاتو کي تبه، دشپې خوله، بياشتهايي، کمزورتيا او دوزن له لاسه وركول يې غوره گيلې جورو، په رنهور کې توخي او نوري تنفسی گېلې هم موجودې وي، چې حتى په انديميك ساحو کې هم که کلينيکي گېلې خانګري نه وي د ميليري توبرکلوز تشخيصول ستونخمن وي، ئكه د سينې راديومگرافيك بدلون پکې د ناروغى تر ناوخته پوري پت پاتې وي. دناروغى په غير وصفي حالاتو کې چې تبه ورسه نه وي او ناروغ وزن له لاسه وركرۍ وي د ميتاستاتيك کارسينوما موجوديت په لور فكر سرته راوري. (۲۴)

دي ناروغانو کې تبه موجوده وي. ددي سره سره لري او ريگور هم ملګري وي چې دملاريا او سپسسى په شان منظره دلتله هم ورسه موجوده وي. غته فزيكيي موندنې بى د هيپاتوميگالي، سپلينوميگالي او لمف ادينوپتي خخه عبارت دي. (۹، ۱۸)

دسترگو په کتنه کې کوروئيدل توبرکل چې د ميليري توبرکلوز لپاره يوه پتوګنوموينک نښه ده په ۳۰٪ حالاتو کي موجود وي. دوه طرفه وي او د خر

سپین رنگه خاپ په دول منخته رائی . د اپتیک د سک د یو پر خلورمی برخی په اندازه قطر لري. لب خه برجسته معلومیږي او په زیړ رنگ سره ځلیرې .
دا افت په هره سترګه کې کيدلی شی یو او یا په زیات شمیر سره وي . (۲۴، ۹)
د پوستکي د اخته کيدلو له امله ارتیماتوز ماکول او پاپول هم لیدل کېږي.
که ئیگر اخته وي په ناروغ کی ژپرۍ او هیپاتومیگالی موجود وي د عصبی
اخته کيدلو څخه د سردرد ، منجایتس ، او توبرکلوما منخته رائی .
ناروغی دود لري خو زره او پښتوري کې په دودیزه توګه سره په میلیری تې
بې نه اخته کېږي . (۲۴)

د فوق کلیه غدی عدم کفایه کیدای شي موجوده وي او یا امکان لري چې د
درملنې په وخت کې رامنخته شي . د میلیری توبرکلوز د لس فیصدو څخه په
کمو ناروغانو کی Meningismus موجود وي .
د ټینو خیړنو له مخی سردردي او د ګیلهې درد په میلیری تې بې کې په
ځانګرو اخته کیدنو پوري اړین بولی . سردردي ته په منجایتس او د ګیلهې
درد ته د ګیلهې په اخته کيدلو پوري اړه ورکوي . (۲۴)

۴: ۷ - د **مساعد کونکی فکتورونه**: Disseminated TB / Miliary T.B
الکولیزم او خوارخواکي، د منضم نسج ناروغی (Connective tissue)
d کورتیکو ستروید سره درملنه، اميد واري او د اميدواري، وروسته
disease) مرحله، د پښتوري ځنډنۍ عدم کفایه او CHF(Congestive heart
failure) خبيشه ناروغی، د شکري ناروغی، HIV او مzman حاد هیپاتیتس، د

بدن د دعمومي تینګار کموالی په تولنه کې د TB د پېښو زیاتوالی د شري او
تورې توخلې ناورغې لوکيميا د تنباکو کارول. (۲۰، ۲۴، ۹)

۷- لبراتواري موندنې:

عکس (imaging)


دميليري منظره د ۲-۱ ملي مترو په اندازه سره په خپور ډول (لکه شيندل
شوي بدنه) د سيني کلاسيکه راديوگرافيكه کليشه کې دليدلو وروي نوري.
راديوگرافيك موندنې پکې د لوئ ارتشار او پلورل ايفيوژن څخه عبارت دي.
دميليري خيالونه د سختو کنارو لرونکي وي کله کله بې د زخمونو اندازه د ۵

۱۰- ملي مترو پوري هم رسبي. (۲۰، ۲۴، ۹)

په تولو ډولونو کې د ۷-۱٪ پېښو کې د ميليري توبرکلوز په ډول
راديوگرافيك منظره منځ ته راتللي شي. (۹، ۲۴)



(۱-۷) شکلونو کې د سربو ميليري توبرکلوزس نبودل شويدي. (۲۴)



(خپور نری رنځ) (بېړنۍ ميلري نری رنځ)

(۲-۷) شکلونو کې په تول بدن کې د توږر کلوز خپور محرابونه او د سربو بېړنۍ ميليري نرې رنځ نبودل شويدي. (۲۴)

دويینې او بيوشميک کتنې :

په MTB کې ډول هيماتولوجيک او بايوکيميکل ابنارملتي موندل کېږي خوازښت يې د بحث لاندې دی چې عبارت د انيميلا ليکوسايتوزيس، ليکوموئيد رېکشن، ليوكيميا او پولي سايتيميا خخه دي. درګونو په منځ کې د خپور کواګوليشن دمنخته راتلوبخړر هم ورکړل شويدي (Dic). خينې وخت په کتلوي توګه سره خپريده د وينې له لاري صورت نيسسي او دبى غبرګونه نری رنځ نادره پيښه منخته راوري. په دې شکل ميليري تې بې کې پان سايتوبينيا عموميت لري او په چټکۍ سره د مرینې لامل ګرځي. (۹، ۱۸، ۱۹، ۲۴)

په هغو ناروغانو کې چې په شدید ډول سره يې ئيگر اخته شوي وي د الکالين فاسفتيز ليول پکې لور وي او د ئيگر د نورو و ظيفوي تستونو په

دندو کې به خرابي موجوده وي، ئىنۇ خىپنو بىسۇدىلى دەچىپە مىلىرى تىي بى كى پان سايتوبىنىيا او ياكلاستىك انيمىيا هم منحته رائىي. پە DTB/MTB كى د ھەلوكو ماغزه دامىيون سىىستەم پە واسطە تر فشار لاندى واقع كىرى. نادرا پە زىرو خلکو كى Cryptic miliary توبركلوزس لىدل كىرى، چى خىنەنى دوره لرى او پە دې كى پە وصفى توگە سره كمە اندازه نوبتى تىبە، كمخونى، او پە اخى كى ورسە دشمىزى اختە كىدىنە چىپە مرگ ختمىرىي ملگرى كىرى.

(٢٤، ٩)

زاياتره پكى لور وي Erythrocyte sedimentation rate(ESR) ھايپونايتريمىيا پكى دنيورو ھايپوفيزىيل دندو د خرابى له كبلە چى د ADH د نامناسب افراز سبب گرخى. منحته رائىي. (٢٤، ١٨، ٩)

پە مىلىرى تىي بى كى توبركولين تست:

PPD پە نىمايى ناروغانو كى منفي وي د كيموتراپى وروستە كيداي شى مثبت شى.

د وينخل شوو او بو Broncho alveolar كتنە: پە دى او بو كى CD4+ T- Lymphocyte او CD3 + T - lymphocyte او كامپلمنت C3 لور وي IgM, IgG, IgA ٦:٧ - تشخيص:

د تشخيص لپارە د خراسكۇ، پلورل ايفيۈزىن، Cerebrospinal Fluid، تشو متيازو، دهواي لارو افرازاتو، دوينىپى او انساجو ھستولوجىك

معاینات او د بایوپسی لپاره د نمونې اخستنه د میلیری تي بي په تشخيص کې دول دول پایلې لاسته راوري. (۲۴، ۹)

د MTB تشخيص د لاندې کریتیریا په واسطه صورت نیسي:

- د هغه کلینیکي ګپتو اونښو موجودیت چې د TB د تشخيص لپاره ضروري وي لکه د مازیگر لخوا د وجود د تودو خې لوریدل، دوزن له لاسه ورکول، بي اشتھا يې، دزره تکان، دشپې خوله چې د شپړو او نیو خخه يې زیات دوام موندلوي. د Anti TB درملنې د پیل لپاره دلیل ګنډ کېږي.
- د پټر په رادیوګرافی کې د میلیری کلاسیکه منظره.
- د پټر په Plain رادیوګرافی یا HRCT کې د میلیری خیال تر مخه د ریتیکولو نو دولر منظرې موجودیت.
- د توبرکلوز لپاره د مایکروبیولوجیکل او هستوپیتالوجیکل مثبتو پینښو موجودیت. (۲۴)

انزار:

د Kim او Sharma لخوا د میلیری تي بي د خراب انزارو لپاره لاندې نښې بسودل شویدي:

1. د بنځو جنس او د دماغي حالت بدلون خراب انزارښې.
2. د 39.3°C خخه لوره د بدن تودو خه.
3. لرزه، ساه تنګي، هایپوالبومینمیا، هیپاتومیگالی، زیرۍ، هایپوناتریمیا او دالکلین فاسفتاز لوریدل.

د پورتنی گيلو موجوديت په ناروغ کې کلينسن د ميلري تي بي درملنی ته رهنمائي کوي.

DTB/MTB د مناسبې درملنې سره د علاج وړوي. خو که د ميليري توبرکلوز ناروغان ناپيژندل شوي پاتې شول او درملنې بى ونه شوه د يوکال په موده کې به له منځه لار شي. (۲۴)

۷:۷ - توپيری تشخيص :

د لاندې ناروغيو سره باید توپيری تشخيص شي:

د سپسیس د نورو اسبابو سره , سارکوپیدوزس, Typhoid Fever, بروسيلوزس , سيليكوزس.

اختلالات :

1. Tuberculosic Menigitis : چې اکثرا په کوچنيانو کې پیداکړي.

2. Cervical lymphadenitis

3. په ميليري تي بي کې هايپوكلسيميا او په تشو متيازو کې د پوتاشيمو زياتوالى د ګردو د ساتونکې ورتیاد خرابوالي خخه منځته رائحي.

4. Dyscrasia : پان سايتوبينيا ، اپلاستيك انيميا او ليوکوموئيد ریکشن.

5. Acute respiratory distress syndrome , DIC, Disseminated

intravascular Coagulation او پلمونري اهيما چې لامل بې د وينې په رګونو کې د زيان راتلل دی. د کورتيکو سترويدو د درملنې د ژر پيل کيدلو په واسطه ددي اختلالاتو خخه مخينوي کيدی شي. (۱، ۲۴)

درملنې:

درملنه يې د Short Course Chemotherapy (SCC) سره ترسره کېږي چې د ددې په خواکې د کسری دوزونو سره پريدينيزولون هم ورکول کېږي چې د درملنې په فصل کې ورڅخه يادونه شوي ده.

:Sub Acute Dissimminatd (TB) نړۍ رنځ ۷:۸

تعريف:

دادول خپور توبرکلوز د وينې او لمف له لاري د خپريدلو په پايله کې منځته راخي. زياتره دواړه خواء د سبرو قشر او پورتنې برخه نيسې د کلينيك له نظره په ناروغانو کې ۳۸-۳۹ سانتي ګراد تبه، زياته خوله او وچ توخي موجود وي.

کلينيکي موندنې:

په فزيکي کتنه کې ناروغان خوله وي که چيرې قصبات هم په ناروغيو اخته وي د سبرو پورتنې برخو کې به قرعې سره او از هل او لاندي برخه به يې په اصغاء سره به وچ رالونه واوريدل شي. خو که کهف منځ ته راغلي وي بيا به په اصغاء کې د سبرو په پورتنې برخه کې کريپيتيشن او ريدل کېږي.

تشخيص:

دوينې په کتنه کې به Mono Cytosis او Leukocytosis موجود وي د سينې په راديوجرافی کې غير منظم پاغندوي محراقونه چې يو دبل سره یو ئای وي ليدل کېږي که ناروغى پرمختګ کړي وي تشي چې د فبروتیک غارو سره چاپيره شوي نه وي په کې موجود وي.

توپيرې تشخيص:

توپپري تشخيص باید د Sarcoidosis، Silicosis، Brucillosis او میتاستاتیک سرطانی محراقونو سره تر سره شي.

انزار:

انزار بې په تشخيص او د درملنې په پیل پوري اړه لري که په وخت تشخيص او مناسبه درملنه بې وشي انزار به بې سليم وي که مناسبه درملنه او په وخت تشخيص نه شي پرمختللى سير به اختيار کړي.

درملنې:

درملنې د خپور بیرونی نری رنځ په ډول تر سره کېږي . (۲۰، ۱۹، ۱۹، ۲۴)

: ۹- ځنډنۍ خپور توبرکلوز (Chronic Disseminated TB)

که چېري تحت الحاد خپور توبرکلوز په مکمل ډول جوړ نه شي په ځنډنۍ خپور توبرکلوز اوږي.

کلینیکي موندنې:

په دې ناروغانو کي د توبرکلوز ګيلې ډيرې بنکاره نه وي دکار او فعالیت سره پکې لېڅه ساه لندې موجوده وي.

که وخت ورباندي تیر شي تشخيص او درملنې ورته ترسره نشي پر مخ به ولاړ شي. دزره او سرو وظيفوي خرابتیا به پکې رامنځته شي. د سرو په پاسنۍ برخه کې د فبروز له کبله هوای لاری پراخیزی او د سرو لاندې ساحو کې امفزيما جورپوي. په قرع سره د سرو پاسنۍ برخه ډل او نور سبې به پکې تمپانيک وي. د توخي وروسته په اصغا کې وچ رالونه اوريدل کېږي.

تشخيص:

دسيني په راديوجرافی کې غير منظم محراقونه چې د مختلفو اندازو او
کثافت لرونکې وي ليدل کيربي. د دواړو سبرو پورتنې برخو کې تشي هم
موجودي وي. د خراسکو کتنه کې د B.K سره د و رستو شوو انساجو پارچې
هم موجودي وي. (۱، ۱۸، ۲۴)

سیر او انزار:

که چيري په خپل وخت تشخيص نشي او درملنه يې ونشي تشي به په کې
منځ ته راشي او په ليفي کهفي توبرکلوز به بدلون ومومي.

توبيری تشخيص:

د تولو هغو ناروغيو سره چې په سبرو کې د کهف او فيبروز د رامنځته کيدو
لامل ګرخي باید توبير کړل شي.

درملنه:

دلنهې دورې انتي توبرکلوزيک شپږ مياشتني درملنې سره سرته رسيرې او
که درملنې ټواب ورنه کړو د دوهم خط انتي توبرکلوزيک درملو سره يې باید
درملنه وشي د ويتامينو او پروتینو څخه غني غذايي رژيم ورته ورکول کيربي.

: ۷-۱۰: د سبرو محراقۍ توبرکلوز (Focal Pulmonary TB)

تعريف:

محراقۍ توبرکلوز د یو یا خو بيلو محراقونو څخه عبارت دی چې ديو
سانتي متر څخه يې قطر زيات نه وي. زياتره یو طرفه وي خود دواړو خواوته په
اول یا دوهم سگمنت کې هم ټای نیولی شي. د توبرکلوز د ۶۰-۴۰ فيصدو

پوري پيسي جوروسي. خرنگه چې پدي ناروغانو کې زياتره حالتو کې ګېلې موجود نه وي د درمنې لپاره په اول کې ګلينيکونو ته نه ورخي ناروغې يې پرمخ ئې، په بل ډول اوړي او بیا داکتر ته ورخي، همدا سبب دی چې پيسي ئې کمي دی.

په دوه ګلينيکي ډلونو ليدل کيربي.

۱ - نرم محرافي توبرکلوز (Soft Focal TB)

۲ - ليفي محرافي توبرکلوز (Fibrofocal TB)

۳ - نرم محرافي توبرکلوز :

ګلينيکي منظره:

پدي ډول محرافي توبرکلوز کې ګېلې کمي وي او يا هیڅ موجودنه وي. لدې کبله يې د پيژندلو او تشخيص لپاره د راديولوژيک کتنو څخه کار اخیستل کيربي. که ګېلې موجود وي د بى حالى، کمزورتيا، ګنگسيت، ژرستري کيدلو، داشتها له منځه تلولو، دسيني لبر درد څخه عبارت وي. کله ورسه کمه درجه تبه هم ملګري وي. په ډيرو کمو حالتو کې توخي چې زياتره وچ، نوبتي او لبه اندازه خراسکي ورسه وي ليدل کيربي. (۱)

که فزيکي کتنه يې په غور سره سرته ورسيربي د افت څایې ورڅه معلوميدلى شي. چې کله دمحراقي افت په شاوخوا کې ګزکي منځته راغلي وي په قرع سره به اواز دل وي، په اصغا کې به لامده رالونه واوريدل شي اصغا ېښې هغه وخت چې ناروغ وټو خيرې بنې بسکاره اوريدل کيربي. (۱)

تشخيص او توپيرې تشخيص:

ددې ناروغ دوینې کتنه کې کوم وصفی بدلون نه رائی زیاتره وخت نورمال او یا لېخه لوکوسایتوزس موجود وي. خوکه د محراقی پیښې سره ارتشاخ هم ملګری شي نو بیا Sed Rate لورپیری او نیوتروفیلیا ورسره وي.

په دودیز ډول دپوستکی توبرکولین تست مثبت وي په تشخيص کې زیاتره رادیولوژیک کتنی رول لوبوی. د سینې په رادیوگرافیکه کلیشه کې داسی يو خیال چې کثافت بې کم او غارې بې برجسته نه وي لیدل کیربې ځینې وخت په کلیشه کې د محراق په شاوخوا لېخه انفلتریشن هم موجود وي.


انزار او درملنه:

محراقونه په مختلفو لورو پرمخ تللی شي. که درملنه بې وشي محراق کې به فبروتیک بدلون راشي او کلسيفيکيشن به پکې جوړ شي. دا ډول بدلونونه په خپله هم کیدې شي چې منځ ته راشي. که نرم محراقی توبرکلوز پرمختګ وکرو د توبرکلوز نورو ډولو ته به لکه ارتشاحي او کهفي (Cavernose) واوري. (۱، ۲۴)

محراقی ليفي توبرکلوز (Fibro Focal TB):

تعريف:

دا ډول توبرکلوز د پرایمری ، انفلتراتیف او خپور توبرکلوز د نامکملې جوړیدنې خخه منځته رائی. نادرأً د سپو د تشو د ګرانولیشن خخه هم منځته راتللی شي.



(٣-٧) شکل محرaci توبرکلوز (۱)


کلينيكي اعراض:

ليفي محرaci توبرکلوز په دوديز ډول سليم سير لري، دي ناروغانو کې
کمه درجه تبه موجود وي او په تدریجي ډول سره ډنگر کيږي. د Intoxication
ګېلې په کې برجسته نه وي، ددي ناروغانو دسېو زروه کې کولاپس منخته
راخي او غونجيري لدې امله يې په فزيکي کتنه کې په ليدنې يا تفتیش کې
دکلاويکولا هډوکې پاس او لاندې تشي بنکاره معلوميري. زروه په قرعى
سره Dull او په اصغا کې لامده رالونه اوريدل کيږي. په محرaci ليفي
توبرکلوز کې په پلورا کې هم يو التهابي محراق جوريدلى شي. چې غوره نښه
يې د پلورل رب اوريدل دي. په دې ناروغانو کې برانشككتازس چې د
هيماتييزس لامل گرئي هم منخته راخي. (۱، ۲۴)

تشخيص او توپيري تشخيص:

دگپلو، نبسو، لابراتواري كتنو او راديولوژيك کليشي په واسطه تشخيص اينسودل کيربي. په هينو حالاتو کې بايد چې د سبرو د خوکو غير و صفي نمونيا سره يې توپيري تشخيص ترسره شي. په نمونيا کې د ناروغ عمومي حالت خراب وي او دانتي بيويتىكىو سره نمونيك محراقونه ژر له منخه ئي، خو په توبركلوز کې داسې نه وي. درملنه: د درملنې په فصل کې ورخخه يادونه شوي.

(١، ٢٤)



(٤-٧) شكل کې د سبرو فبرويد توبركلوز نسول شويدي (٢٤)

١١: ارتشاحي توبركلوز (Infiltrative TB) :

تعريف:


انفلтратيف توبركلوز د سبرو په نسج کې د خو ئانگرو نمونيك محراقونو د يوئاي كېدلو خخه منخته راخي.

پتوجنيزس:

انفلтратيف توبركلوز کيداي شي چې په يو روغ سري کې هم منخته راشي او ياد پخوانىي توبركلوز يك محراقونو د فعاليدلو له كبله چې زياتره يې د سبرو په پاسنىي لوبونو کې ئاي نيولى وي منخ ته راخي.



۵-۷) شکل کې د سربو ارتشا حي توبرکلوز نبودل شويدي. (۲۴)



۶-۷) شکل کې په سربو کې

Assman Focus نبودل شويدي (۲۴)

همدارنگه چې کله نوي محراقونه پر مختگ و کړي او یو دبل سره یو خايمشي، د هغې په شاوخوا پيرې فوکل ګزکي منځته راشي د ارتشا ح د جور پيدو لامل ګرځي.

د ارتشا حي توبرکلوز په منځته راتللو کې هغه داخلې او خارجي فكتورو نه چې د بدن تینګار راکموي (په ځانګړي ډول سره د سربو د نسج مقاومت کمول روک لوبي او هم کیداې شي چې ارتشا حي توبرکلوز د سیکندری انتاناتو لکه ګریپ، دیابت، پنومونی روحي فشارونو، حاملګي او سقط په پایله کې ایجاد شي.

(۱، ۲۴)

کلینیکي ډولونه:

د پتوجنیز، ئای، پراخوالی، کلینیکي او رادیولوژیک له نظره کلینیکي

ډولونه بې سره توپیر لري. کلینیکي ډولونه بې په لاندی ډول دي:

گرد شکل (Round Infiltration)

وریخ ډوله ارتشاح (Cloudy Infiltration)

Perifissuritis Infiltration

دلوب ارتشاح (Lobitis infiltration)

کازیوس نمونیا (Caseous Pneumonia)

: ۱۲:۷ - گرده ارتشاح (Round Infiltration)

دارتشاح دغه ډول عموماً د سبرو په منځنی برخه کې په گرد شکل سره

منځته رائخي خنډې بې نبې واضح شوي وي. په دودیزه توګه ددي محراق

څخه د سبرو د سرى خوا ته غھیدلې کربنې چې د Peribronchial لمفاوي

رګونو د گزکي پايله کې منځته رائخي ليدل کيرې. زیاتره دا ډول توبرکلوز

کلینیکي ګېلې نلري. خوکه د ناروغ څخه په غور پونتنه وشي، او ټنه بې تر

سره شي د توبرکلوز ناروغ سره د اړیکو تاریخچه به په کې موجود وي. په دې

ناروغانو کې د مزاج د خرابیدلو ګېلې، داشتها نوبتي له منځه تلل،

ګنګسيت، ستوماني، داخته شوي خوا پېرنارامي او دسيني سپک دردونه او

کمه درجه د وجود د تودو خې لوري دل موجود وي.

په فزيکي کتنه کې د تېر په ليدنه او جس کې کوم ناسم حالت موجود نه وي ،
په قرعى سره د پتولوجيك محراق له پاسه او از چل او په اصغا کې لامده
رالونه اوريدل کيربي.

د سينې په راديوگرافی کې يو گرد خيال چې متجانس نه وي او د سبرو د
سرې سره اړيکي لري ليدل کيربي. (۱)


توبركولين تست په کې مثبت او هيپارجيک وي . که د خراسکو کتنه يې
خو ئلي د پاملنې لاندې ترسره شي مايکوباكتريوم په کې ليدل کيداې شي د
وينې په کتنه کې د لوکوسایتوزس سره لمفوسایتوزس او د سرو ژونکو د
رسوب چټكتيا لوره وي . د سبرو گرد ارتشاخي توبرکلوز بايد د سبرو د
هيداتيدسيست او د سبرو د سفليس سره توپيري تشخيص شي .

په هيداتيد سیست کې ناروغ د کورني سپي سره د اړيکو تاريخه لري .
دې ناروغ کې د حرارت درجه په دوديز ډول نارمل وي . د سينې په راديوگرافی
کې گرد خيال چې د هيلوس سره اړيکې نه لري ليدل کيربي
توبركولين تست په کې منفي خود کاذوني تست مثبت وي که د هيداتيك
سيست ناروغ خراسکي وکتل شي او سیست چاوديدلي وي امكان لري چې
خراسکو کې د هغې چنګکونه موجود وي .

د سبرو د سفليس ناروغ کې د سفليس سره د اړيکو تاريخه موجوده وي ،
دناروغ رنګ الوتی وي ، د تېر درد ، ساه تنگي ، او د استما په ډول حملاتو
څخه ګيله من وي . د وجود حرارت يې په غير منظم ډول سره لور وي ناروغ د
شپې له خوا سردردي لري ، د تېر په راديوگرافی کې گرد محرافي خيالونه

چې پلورا ته نژدي ئای لري او شاوخوا بې په بسکاره ډول فبروتیک بدلونونه موجود وي ليدل کيري. توبرکوليں تست په کې منفي وي خو VDRL مثبت

وي. (۱، ۵، ۲۴)



(۱) شکل کې د سربو ارتشاھي توبرکلوز ګرد ډول نبودل شويدي.

۷-۱۳: وریع ډوله ارتشاھي توبرکلوز (Cloudy Infiltration)

کلينيکي بنه:

د سربو وریع ډوله ارتشاھي توبرکلوز د بېپنيو انتانې ناروغیو په ډول پیل کوي ۳۸ درجي سانتي گريد تبه په کې موجود وي، ناروغ لرزه او دشپي خوله لري. توخي زياتره وچ خو کيداي شې خراسکې هم په کې پيدا شي ناروغ کې ساه تنگي او د سينې درد هم ورسه ملګري وي.

ئينې وخت ناروغې د ګريپ په بنه پیل کوي ناروغ کې د تنفسی پورتنې برخى د انتانا تو ګېلې او د پزې بهيدل موجود وي د وخت په تيريدلو سره د ناروغ حالت خرابېږي او په ناروغ کې د ارتشاھ په ئای په راديوګرافې کې

کويتيي ليدل كيربي. ددي بيرنيو گيلو خخه برسيره په دې ناروغانو کې د خراسکو سره وينه موجود وي.

په فزيكىي کتنه کې په ليدنې سره په ناروغىي اخته خوا په تنفس کې سمه برخه نه اخلى. په جس سره د سينې د پورتنى گربند ساھه دردناکه وي. په قرعى سره اواز دل وي. او په اصغا سره وچ رالونه چى د شپيلاق په شان وي اوريدل كيربي. ددي سره کيداي شي لاندە رالونه هم يو ئاي واوريدل شي. كله كله په کې برانكيل بريتىنگ اوازونه د اوريدلولو ور وي . (١، ٩، ٢٤)

د خراسکو خخه (BK) بېلېرى. دېتىر په اكسىرى كې داسې ارتشاحى هموجىنوس خيال چې يو دبل سره اريکى لري د ليدلولو ور وي. چې زياتره يې د سېرو په پورتنى برخه کې ئاي ن يولى وي. دوينې په کتنه کې لوکوسايتوزس، لمفوپينيا او د سروژونكو درسوب چتىكتىا وجوده وي .

توپىرىي تشخيص:

د سېرو وريخ ڈوله ارتشاحى توبىركلوز بايد له لاندى ناروغىي سره توپىرىي تشخيص كړل شي:

د گرېپ ناروغى سره چې گرېپ په بېپنې ڈول سره پيل کوي ناروغ کې لوره تبه، دبندونو درد، شخوالى د سترگو درد، موجود وي، ناروغ کې د پزې او د بلعوم مخاطې پردى گزكى ليدل كيربي. كله كله په پوستكىي او مخاطې پرده کې سيانوز هم موجود وي . دې هوشى حالت هم منئته راتللې شي. هزيانات لري. شونډې يې وتلى وي. د ژې لە پاسه يې سېپين پونس ليدل كيربي كه خراسکىي يې وكتل شي (BK) په کې نه موندل كيربي. (١، ٩، ٢٤)

د نمونيا سره يې توپيري تشخيص:

د سينه بغل تبه لوره وي چې د ۱-۳۹ درجو سانتي گريد پوري پورته تللی شي ناروغي په اني توګه د لړزې او تبې سره پيل کوي، چې حئيني وخت کانګه او زره بدوالۍ هم ورسره وي ناروغ کې د تول بدن درد او د تپير درد چې د ساه ایستلو او توخي سره زياتيري موجود وي.

توخي په اول کې نه وي خود ناروغي په اوږدو کې زياتيري د ناروغ پوستکي لوند او شونډې يې وتلي وي. خړاسکې يې خلينښناک او د زنګ وهلي او سپني په ډول خوند لري. کله کله په ژبه او نوکانو کې سيانوز موجود وي. د ګرام په تلوين سره د سينه بغل لامل موندل کيدی شي، د سينې په راديوګرافۍ کې يو هوموجينوس خيال چې د مثلث په شان شکل لري چې قاعده يې دمحيط او زروه يې د سبرو د سرۍ په لور وي ليدل کېږي توېرکولين تست په کې منفي او که د بې کاله پاره خړاسکۍ وکتل شي په کې به موجود نه وي. (۱، ۵، ۲۴)

د Eosinophilic Infiltration سره يې توپيري تشخيص:

ناروغ هیڅ ګيله نه لري، يا ډير لړ ګيله من وي. توخي په کې وي. خو کله کله ډير دردونکۍ وي. خړاسکۍ اول روښانه مخاطي او وروسته زېږ نارنجي رنګ غوره کوي. چې بې کا په کې نه ليدل کېږي. خود ازینوفيل کرستلونه يې د خړاسکو په کتنه کې موندل کيدا شي. د دې ناروغي په لاملونو کې د کولمو

پرازیتونه لکه اسکاریس او اوکسیور او ئینی سمارقونه هم رول لری. چې
باید په پام کې ونیول شی. د وینې په کتنه کې ایزنوفیل د ۳۰-۴۰ فیصدو
پورې لورېږي. په رادیوگرافی کې یو یا خو هموجینوس ارتاشاھي خیالونه
چې څنډې یې بسکاره نه وي، اندازه یې ډول ډول وي او د سرو ارتاشاھي
توبرکلوز تمثیلوي لیدل کېږي. (۱، ۵)

د Malignant Tumor سره توپیری تشخیص:

ناروغ د زیات توخي څخه چې خراسکې ورسره وي ګیله لری، خراسکې
مخاطې او داوبو په ډول وي. ناروغ کې ساه بندی او د تپیر درد موجود وي او
ورو ورو پرمخ حې. د تپیر په رادیوگرافی کې خو محراقونه چې یو د بل سره
یوځای شوي وي او د ارتراح په ډول خیال ورکوي لیدل کېږي. د خراسکو په
کتنه کې بې کا موجود نه وي خو غیر وصفی حجرې په کې وي، دوینې کتنه
نورمال او د پوستکي توبرکولین تست په کې منفي وي. (۱، ۱۸، ۱۹)

: Perifissuritis infiltration

ددې ډول توبرکلوز تلنې توپیر لری خو زیاتره په بېړه سره پرمخ حې. د
توبرکلوز د نور و ګېلو په خوا کې په دې ناروغانو کې د سینې درد چې
پلورایي وصف لري موجود وي. ارتاشاھي بدلونونه د سرو د لوبونو د منځ
مسافه کې پلورا ته نژدي ځای نیسي چې کیداې شي پلورا هم په ناروغۍ اخته
کړي. (۱)

: ۱۴ - د سرو د لوب ارتراح (Lobitis Infirtration)

په دې ډول توبرکلوز کې یو لوب، په دودیزه توګه پاسنۍ سگمنت کې ارتشاھ منځته راھي. چې د یوې تیاره برخې په توګه بنکاري. په بیړه سره پیل کوي. Ҳینې وخت ساه بندی د لورې درجې تبې سره په کې منځ ته راھي. د توخي سره خراسکي چې مخاطي زولن وصف لري په کې لیدل کيرې. که پلورا اخته شوي وي د سينې درد هم ورسره وي.

په فزيکې کتنه کې په ليدنې سره اخته شوي برخه په ساه ایستلو کې برخه نه اخلي. په جس سره تنفسی اوازونه لور وي. په قرعې سره اوازدل او په اصغا سره لاندہ رالونه اوږيدل کيرې. دوینې په کتنه کې د لوکوسایتوزس سره د سروژونکو درسوب چتکتیا په ساعت کې تر ۶۰-۷۰ ملي مترو لور وي. د خراسکو په معانيه کې بي، کا موجود وي د تېر په راديوګرافې کي یو هموجينوس خیال چې زیاتره یې پاسنۍ لوب نیولی وي او د یوې تیاري برخې په ډول بنکاري لیدل کيرې. د پوستکي توبرکولین تست زیاتره مثبت وي.

توپيری تشخيص:

د ارتشاھي توبرکلوز لوبایتس ډول باید د لاندې ناروغیو سره توپيری

تشخيص کړل شي: (۱، ۹، ۲۴)

د سبو د احتشا سره:

په بیړنې او اني ډول د ساه بندی او د تېرد اړخ د تند درد سره پیل کوي. ناروغ کې د زړه د والونو او اندوکاردت روماتيزمل ناروغیو تاریخچه موجوده وي. Ҳینې وخت د استما په ډول ساه بندی په کې وي. خراسکي څلینښناک توره وينه لرونکي وي، چې ترڅو ورڅو پوري یې رنګ بدل وي.

بې، کا په کې موجو د نه وي او د تېر په راديوگرافى کې يو مثلث ډوله پريوتى خيال په سېرو کې چې خوکه يې د هيلوس په لوروي ليدل کيربى. زياتره يې د بنې سېري په لاندې برخه کې ئاي نیولى وي. (۱، ۱۸)

د سېرو د Actinomycosis سره توپيرى تشخيص:

د ناروغ حالت تند نه وي توخي درد ناك او سوئيدونكى وصف لري. په ليدنه کې د تېر په ديوال کې ئينې وخت فستولونه چې زوي ورڅخه روانې وي ليدل کيربى. په قرعى سره اواز ډل او اصغا کې وچ او لاندې رالونه اوريدل کيربى.

د تېر راديوگرافى کې يو هيتروجينوس خيال چې يو سگمنت يې نیولى وي ليدل کيربى زياتره د سېرو بسكتني لوب کې ئاي نيسى. ئينې وخت د پښتيو خواته ناروغى خپريېي چې په پښتيو کې د ورستو شوو برخود منځته راتګ لامل گرئي او ډي کلسيفيکيشن په کې منځته رائىي، په خراسکوکې واره زير کوچني بخرکي چې د تېر په شان د ژې له پاسه احساسېري موجود وي که خراسکي د مايكروسکوب لاندې وکتل شي. بې، کا په کې نه ليدل کيربى او توبرکوليin تست به منفي وي. (۱، ۲۴)

:Caseiouse pneumonia - ۱۵:۷


د سېرو د ارتشاحي توبرکلوز و خيم ډول دې چې داختلات په توګه سره په هغو ناروغانو کې چې د وجود ساتونكى سيسىتم يې زيانمن شوی وي منځته رائىي. دغه ډول نمونيا چې په سېرو کې د توبرکلوز له کبله منځته رائىي. په لوبر او لوبلير ډولونو ويشل شويده.

په لوبر ډول کې د سبو تول لوب او په Lobulary ډول کې په يو لوب کې يو يا خو واره لوبولونه دنارو غي په واسطه نیول شوي وي. په لوبر ډول کې په منډه سره پتولوجيک پیښه پرمخ حئي او په ډيره بيره ارتشاري برخه کې نکروز منحته راخي او ورستيري. ددي چټک بدلون لاملونه د بدن د ټينګار کموالي، په عضويت کې د حساسيت لوريده د مايكوباكتريوم د شرات او ويرولانس زياتوالی او د کتلوي مقدار بسيلونو په واسطه د ناروغ اخته کيدل ګنل کيربي. (۲۴، ۲۱، ۹)


کلينيکي ګيلپ:

ناروغي په بيره د لوري تبې، ساه لنډي، دسينې درد، توحخي سره (چې خراسکي او حئينې وخت وينه هم په کې وي) پيل کوي. په فزيکي کتنه کې په قرع کې د پتولوجيک ساحي له پاسه او از ډل او په اصغا سره لانده خپاره رالونه په کې او ريدل کيربي. د خراسکو په کتنه کې مايكوباكتريوم توبرکلوزس بيليربي. دوينې په کتنه کې لوکوسايتوزس او د سرو حجر و د رسوب چټكتيا (ESR) لوري.

د تېټير په عکس کې يو کتلوي خيال چې څندې ېې منظمې نه وي او په منځ کې وي جار شوي تشي برخې وي ليدل کيربي او يا خو کتلوي خيالونه چې يو دبل سره تړلي وي په راديوجرافۍ کې د ليدل وړوي. (۲۰، ۲۴، ۹)



(۹-۷) شکل کې د سربو د ارتشا حي توبرکلوزد Caseous سينه بغل ډول نبودل شويده. (۱)




(۱۰-۷) شکل) دنبی سربی په پورتنې لوب کې کانسولیديشن منظره لیدل کیږي.

توبیری تشخیص:

کازیوس نمونیا باید د گریپوز نمونیا سره توبیر کړل شي. په ګریپوز سینه بغل کې د ناروځی پیل په بېړه سره وي په ناروځ کې تنده تبه او لرزه موجوده وي. عمومي حالت يې بنه نه وي. د سینې د یو خوا دروند درد چې څیرې کونکی ئانګرنه لري په کې موجود وي او د ناروځ شونډې وتلي وي.

خراستکي يې سریښناک زنګ و هلې وي، چې بې کا ورڅه نه بیلېږي، بلکه پنوکوک په کې لیدل کيدلې شي. دوینې په کتنه کې لیکوسايتوزس موجود خو E.S.R يې چټک نه وي. د سینې په رادیو ګرافیک عکس کې زیاتره په بسکتنې لوب کې هوموجینوس خیال لیدل کېږي، چې که د یوې اونۍ یا لسو ورڅو لپاره انتی بیوتیک ورکړل شي له منځه به لارې شي. (۱، ۹، ۱۹)



(۱۱-۷) شکل کې د سربو توبرکلوزیک کتلوي سینه بغل (Massive Pneumonia) نبودل شویده. (۲۶)

د انزار او تگ Infiltrative Tuberculosis

تلنه او انزار يې د ناروغرۍ په رومبني تشخيص او مناسبې درملنې پورې
اريں بلل کيربې.

درملنې:

که په اول کې تشخيص او درسته درملنې ورته پیل شي د نبه والي سبب
گرئي او انزار به يې هم نبه وي. خو که د خاموشۍ په لوري يې تگ وکړ او پتې
حالت يې غوره کړو. د ناروغ د وجود د حرارت درجه کې به کموالۍ راشې او
انتوكسیکیشن له منځه حې. نورې ګپلي به ورکې شي او E.S.R به سم شي.
که درسته او په وخت درملنې يې ونه شي دا ارتشاخي پیښه به پرمخ تگ
وکړي. پتولو ژیک محراق به وروست شي د حرارت درجه به ورسره پورته
شي، د انتوكسیکیشن ګیلې به تندې شي. زیاته اندازه خراسکي به د توخي سره
يوڅای شي او په کتلوي ډول سره به د وینې بهیدنه پیل شي. خراسکو کې به
په زیاته اندازه وراسته شوي الاستيك الیاف او زیات شمیر سره بي، کا
موجود وي. درملنې يې د معیاري انتي توبرکلوزیک درملنې له مخې سرته

رسیبېي (۱، ۲۴)


: ۷-۱۶: کهفي توبركلوز (Cavernous TB)

تعريف او پتوجنېز:

د اخنډنې نرۍ رنځ د غټانو ناروغرۍ ده خو په ماشومانو او نوي ټوانانو کې
هم ليدل کيربې. په دې ناروغانو کې يو هيما توجينوز محراق چې د پرايمري
انفکشن خخه وروسته د سربو په خوکه کې جوړېږي او د Simon's Foci پنوم

یادیبوي موجود وي. کله چې د محراق په خپله شاوخوائ ساحه کې په فعالیت پیل وکړي په سېرو کې د انفلتریشن سبب ګرځی Assman's Focus جوروی، چې ددې څخه بیا په سېرو کې کويتی منځته راخي. ددې Cavity څخه د برانکوجنيک له لاري په سېرو کې یو خواء او یا دواړو خواوته Fibrocaseous Fibroid phthisis ډول توبرکلوز Cavityary بدلونونه او یا راخي. (۲۴)

د محرافي توبرکلوز څخه په راغلو تشو کې هم په عین توګه سره بدلونونه پیداکيري. خو په دې ډول کې کهفي پیښه لږ وي او شاوخوا کې یې تازه د توبرکلوز محراقونه چې فبروز شوي وي ليدل کيرې. د توبرکلوز دا ډول تشي نسبت د ارتشاخي ډول تشو ته په ډير ورو توګه سره پرمخ ئې او پرمختللي شکل اختياروي. بله ځانګړتیا یې داده چې د سېرو یوه ځانګړې برخه چې توبرکلوزیک محراق په کې ځای نیولی وي نیسي. له دې کبله پکې انتی توبرکلوزیک درملنه د داد وړ پایله نه ورکوي او د سېرو د یوې لږي برخې ایستلو ته ضرورت پیښوی. (۱، ۲۴)



(۱۰-۷) شکل کې Fibrocaseous منظره د کويتىي سره نبودل شمودىد. (۲۶)

كلىنيكىي گېلىپ:


دې ناروغانو کې د انتوکيشن گېلىپ موجودي وي. دوامداره لوره تبه په کې وي، ناروغ ډنگر كېږي، توخي يى تند او اوبد وي، خپاسكى ورسره وي، په فزيكى كتنه کې په ليدنې کې اخته شوي برخه کې تنفسى حركتونه کم شوي وي. په جس سره د اوازونو خپې نورمال خودنake وي. چې په قرعې سره که چيرى د تشي پراخوالى کم او په شاوخوا يى گزكىي منحته راغلى وي اواز دل وي. (۱)

خو که د کهف پراخوالى د ۴ سانتي مترو خخه زيات وي پدې حالتو کى به ددي له پاسه تمپانيك اواز موجود وي. په اصغا سره که تشه وړه وي لانده رالونه به په ځانګړي ډول سره د توخي وروسته واوريدل شي. که کويتىي لويء او د ۴ سانتي مترو خخه زياته وي ددي له پاسه امفوريك اواز اووريدل كېږي.

(۹، ۲۶)

تشخيص:

د سینې په رادیو ګرافیکه کلیشه کې به یو ګرد خیال چې منځ یې رون او په شاوخوا کې التهابی غبرګون منځته راغلی وي لیدل کېږي. د خراسکو په معاینه کې به په زیات شمیر سره بې کا و موندل شي د وینې په کتنه کې به یې لوکوسایتوزس موجود وي. E.S.R به لورې وي او ناروغ به انيميک وي.



(۱۱-۱۷) شکل کې په سربو کې کويتېي نبودل شویده. (۲۶)

توبیری تشخیص:

د سربو د ځینو ځنډنیو ناروغیو سره چې په سربو کې د کهف د جورېدلو لامل ګرځی لکه د ځنډنی نمونیا، د سربو خنځی، Actinomycos's، او د سربو د سفلیس خخه بايد توبیری تشخیص کړل شي. (۱، ۹، ۲۰)

درملنه:

د معیاري انتی توبرکلوزیک درملنې سره سره ځینې وخت په دې ناروغانو کې د باور وړ پایله لاسته نه رائي. پتولوژیک پیښه نه جورېږي او جراحی ته یې ضرورت پیدا کېږي. (۲۴)

۱۷:۷ - د سربو توبرکلوما :

تعريف:

د سبرو توبرکلوما د يو ياخو گردو خيالونو خخه عبارت دی چې ئينې وخت
يودبل سره يو ئاي شوي او په شاوخوا کي يې كازيوز مواد د يو پوبن په ډول
راتاوو شوي وي او يو محراق چې قطر يې د يو سانتي متر خخه زيات وي
منخته راوري. (۱)

پتو جنيزس :

توبركلوما زياتره د ارتشاحي توبركلوز له كبله پيداکيربي . هغه وخت چې
ارتشاحي توبركلوز په تام ډول سره له منحه لارنه شي د محراقي افت يوه برخه
پاتې کيربي او دهغى په شاوخوا يو بل پوبن جورېرې او توبركلوما منخته
راوري نادراد خپور توبركلوز او پرایمری کامپلکس په پايله کې هم
توبركلوما پيداکيربي. (۹، ۲۴)

سربيره پردي د کازيوز مواد او گرانوليشن نسج په واسطه دتشې د ډكيدلو
خخه هم توبركلوما منخته راتللى شي.

پرته له سبرو امكان لري چې د ميدياستين په لمفاوي غوتتو، پلورا،
پښتورګو، ھيگر، د رحم په تيوبونو او Supra adrenal gland کې هم
توبركلوما جوره شي. (۱، ۹، ۲۰، ۲۴)

كلينيکي ډولونه :

د ساختمان له نظره توبركلوما په درې ډوله ده.
طبقه يې شکل : په دي شکل توبركلوما کې په تكراري ډول سره توبركلوزيک
محراقونه فعاليري او د دي سره په شاوخوا انساجو کې هم پتولوژيک پيښه

پر مخ حئي. په پاي کې نوموري نسجونه وراسته کيربي او دهغى په گرد چاپيره
يو پوبن رامنحته کيربي چې د طبقي په شكل توبرکلوما جورپوي. (۱)

متجانس توبرکلوما :

په اول کې هوايي لاره بنديري او دهغى مينع د کازيوز موادو په واسطه
د کيربي په پايله کې ورڅه په متجانس شكل توبرکلوما جورپوي. (۱)

دا ډول توبرکلوما د محراقې خيالونو د یو دبل سره یو ئاي کيدلو یا د
کازيوز او فبروز شوو محراقونو د یو ئاي کيدلو په پايله کې منحته رائحي.

توبركلوما کيداي شي یوه دانه وي يا خوداني وي چې په دې صورت کې خو
طبقه يې او یا د ګانګلوميرات ډول توبركلوما یو دبل سره یو ئاي شوي وي.

د جسامت له نظره هم توبركلوما په درې ډولو ويسل شويده.

۱- وړه توبركلوما : چې قطر يې تر ۲ سانتي مترو پوري وي .

۲- متوسطه توبركلوما: چې قطر يې تر خلور سانتي مترو وي .

۳- لویه توبركلوما : چې قطر يې تر ۴ سانتي مترو زيات وي. (۱، ۲۴)

کلينيكي منظره :

دي ناروغانو کې او بدنه تبه، ژر ستري کидنه، داشتها خرابوالى، زياته خوله
او وچ توخي موجود وي. د لوبي توبركلوما له پاسه به د قرعې په واسطه او از
دل وي او په اصغا کې ويزيکولر اوazonه اوريدل کيربي. خو چې کله په
توبركلوما کې ويچاري راشي، نوبیا په اصغا سره رالونه اوريدل کيربي. که
توبركلوما پرمختګ وکړي او پرمختللې ډول غوره کړي د حرارت درجه به

لوره شي. توخي تند او خراسکي به ورسه مل شي او په خراسکو کي به (BK) موجود وي.

تشخيص:

په قرعى کي ډل او په اصغا سره به په کي لاندہ رالونه واوريدل شي.

د تشخيص له پاره د ګېلو څخه پرته نورو معایناتو ته هم ضرورت وي توبرکلو ما زياتره د سب ۱، ۲، ۴ سگمنتو کي ځاي نيسی او ده ګپت په ګرد چاپيره محراقی بدلونونه لړه فبروز او د پلورا پنهيدل ليدل کيربي. (۱، ۱۹، ۲۴)

همدارنگه په تشخيص کي د سب رو راديو ګرافی هم مرسته کوي په راديو ګرافی کي توبرکلوما د یو ګرد منظم بيل همو جينوس خيال په ډول ليدل کيربي خو که کلسيم ورباندي رسوب وکړي. په غیر منظم او غیر متجانس توګه به ولیدل شي. (۱، ۲۴)

د سب رو د تومو ګرافی په واسطه د توبرکلوما تشخيص یقني کيربي او که چيری توبرکلوما کي وڃاريتا راغلي وي په دې وخت کي د خراسکو په کتنه کي د (BK) په موندلو سره هم تشخيص کيښو دل کيربي ځينې وخت په شکمنو حالاتو کي د انتي توبرکلوزيک درملني په هم اړتیا پيښيربي. که چيرې د درملني سره د انتوكسيکيشن ګېلې راکمي او د توبرکلوما محراق په عکس کي وړو کي شو توبرکلوزيک منشه به ولري درملني ته دې دوا مورکړل شي.

توپيري تشخيص:

توبرکلوما باید د لاندې نارو غيو سره چې ګرد او بيل بيل راديو ګرافيك خيال په کي موجود وي توپيري تشخيص شي:

• د سبرو سرطان

• د سبرو سلیم توموروونه

• پنومونی چې د سبرو د خنځو سبب شوي وي.

• د سبرو پرازیتی ناروغۍ.

ددې لپاره چې پورتنی ناروغۍ یو دبل سره بیلې کړل شي کلینیکي ګېلې
په درست ډول راټولې او په دقیق توګه سره د ناروغ فزیکي کتنه تر سره کېږي.
د خراسکو په کتنه کې بي کا ، غیر و صفي حجرات او فنګسونه بايد و پلتيل
شي او د پوستکي توبرکولين تست دې ترسره شي . (۱، ۲۴)

د ناروغۍ تګ او انزار:


دا ناروغۍ درې ډوله تګ کوي.

• ثابت.

• له منځه تلونکي.

• پرمختلونکي.

اوسمخت په ۸۰٪ پیښو کې توبرکلوما له منځه ئي.



(۱۲-۷) شکل په سربو کې توبرکلومانبودل شویله (۲۴)

درملنه:

درملنه بې د ستندرد انتي توبرکلوزيک درمل په واسطه تر سره کيربې. حينې
حالتونو کې کورتيکوسترويئد لکه پريدينيزولون هم کارول کيربې چې ددي
درمل په شتوالي کې انتي توبرکلوزيک درمل په نسه ډول د محراق دننه
ننوتلى شي. که طبي درملني پايله ورنه کړه او په دوامداره توګه د توبرکلوما
څخه د BK خپريدل موجود وي او يا د ډاکټر باور راشي چې توبرکلوما به
توبركلوزيک منشه ونه لري د جراحې په واسطه سيگمنتكتومي (ديو سگمنت
ايستل) استطباب پيداکوي. (۱۸، ۲۴)

۱۸:۷ - د سربو ليفي کهفي (Fibrocavernose) توبرکلوز:


تعريف:

په دې ډول توبرکلوز کې پتومورفولوژيك بدلونونه منخته راخي. په سربو
کې تشه چې شاوخوا بې د فبروتيك پونس په واسطه را چاپيره شوي وي ليدل

کېرىي. ددى سره پە خواكى ئىپىنى محراقونە چى لەموجىنېك او
برانكوجىنېك منشە ولرى ھم موجود وي. (۱)

پتووجىزىس:

لېفي كەھفي توبركلوز د كەھفي، ارتشاھي، لوكل او خپور توبركلوز لە كبلە
منختە راھي. نادرا كىدای شى چى د كازىوز نمونيا، پرايمىري كامپلکس او
توبركلوزىك براڭكoadيناتس پە پايىلە كې ھم منختە راشى. (۹)



(۱۳-۷) شكل توبركلوز منظره بىودل شويده Fibrocavernose (۱)

هغه وخت چې د پورتنی توبرکلوزي ډولونو په وخت مناسبه درملنه ونه شي، پرمخ تلونکي تګ به غوره کړي، په اخر کې به توبرکلوزيک محراق او بهشي، ساھه به ويچاره شي او تشه به په کې رامنځته شي. د

تشه د لاندې درې طبقو خخه جوره شويده: Fibrocavernoze

• داخلی طبقة چې د قیحی طبقي په نوم هم یادېږي چې د و راسته شوو کازیوز موادو د یو کتلې خخه جوره شويده چې د زوو او مخاط خو ورقې ده ټې شاو خوا باندې راتاو شوي وي. په دې طبقة کې په زیات شمیر سره د توبرکل باسیلوونه موجود وي. له دې طبقي خخه د توبرکل باسیلوونه کولی شي چې د سربو نور سالمو برخو ته هم ورشي او هلتنه نوی د توبرکلوز محراقونه جوره کړي او دا محراقونه د برانکو جنيک له لاري د خپريدنې منشه و گرئي.

• دوهمه منځنۍ طبقة ده چې د تشي په دې برخه کې د ګرانوليشن نسج ئاي شوي وي. که توبرکلوزيک پېښه غير مساعد تګ غوره کړي د دې طبقي ګرانوليشن نسج به په زوو بدل شي او یا امكان لري چې په فبروتیک الیافو بدلون وکړي او د ګرانوليشن په ئاي کې به فبروز رامنځته شي.

• د تشي د باندې طبقة د ليفي انساجو خخه جوره شويده او د تشي په ګرد چاپيره التهابي غبرګون هم موجود وي چې د تشي د غارې پندوالي په ليفي پوبن او Perifocal التهابي غبرګون پوري اړه لري. (۱)

دانتي باكترييل درمني سره تازه محراقونه او د هجي شاوخوا گزكي له منخه
ئي. او د تشي دغارو پنهانلى نازك كيربي. خو كه كتلوي فبروزس موجود وي
د تشي په غارو كې به هيج بدلون رانه شي.^(٩)
كلينيكي خرگندوني:

دليري كهفي توبركلوز ناروغان په اوله مرحله كې ډيرې كمې ګپلي لري.
زياتره په کې سستي، كمزوري، بى اشتهايي، د وزن له لاسه ورکول او كمه
درجه تبه موجوده وي، وچ توخي چې كمه اندازه خراسكي ورسره وي په
ناروغ كې وي. خو چې كله د بدن تيڭكار کم شي توبركلوزيک محراق فعاليري.
د انتوكسيكيشن ګيلې تتديربي. توخي او خراسكي زياتيري. د وجود د
حرارت درجه به لوره شي. چې چينې وخت لپزه هم ورسره ملګري وي ناروغ كې
د ساه لنډيدنه د زره او تنفسی دندو د خرابيدلو سره رامنخته كيربي.
(١، ٢٠، ٤٤)

په فزييكي كتنه كې د کلاويکولا پاس او لاندي برخې بسته غور ځيدلي
وي. د سينې اخته خوا د تنفسی حرکاتو سره ګډون کوي. په جس سره د
اوazono څې تندې وي ځكه چې فبروز داواز خپريده زياتوي.
كه د تشي شاوخوا فبروتيك انساج او د گزكي غبرګون منخته راغلى وي
په قرعى سره به ډل وي او كه د تشي پراخوالى د ٤ سانتي مترو زيات وي په
فرعى سره به تمپانيک او اواز موجود وي.

كه د تشي سره فبروز يو ئاي وي په اصغا كې برانکيل بريتنګ او ازا د لاند
رالونوسره اوريدهل كيربي. د پخوانى تشو له پاسه چې غارې يې بسى پنهانې شوې

وی او د پلورا سره یې اړه موندلې وي په دې ناروغ کې به د Fraction Rub
خخه برسیره موزیکل رالونه هم واوريدل شي.

اوکه نوې او تازه تشه موجوده وي د هغې له پاسه لاندہ رالونه د توخي
وروسته اوريدل کېږي. که چيرې تشه ډيره لویه او د ۴ سانتي مترو زياته وي
د هغې د پاسه به امفوريک اواز واوريدل شي. (۱، ۲۰، ۲۴)

ددې ناروغانو د سبرو په راديو ګرافې کې یو د کړۍ په ډول خيال چې منځ یې
رون شاخوا یې خپور فبروز او تازه توبرکلوزېک محراقونه موجود وي ليدل
کېږي.

د خراسکو په کتنه کې په زيات شمير د توبرکل باسيلونه موجود وي د دې
سره د ايلاستيك الیاف هم په خراسکو کې چې د ویجاړ شوو انساجو نماينده
کې کوي ليدل کېږي. (۱، ۲۴)

د ناروغۍ د بابېړي په وخت کې د وینې معاينات د فعال توبرکلوز په ډول
وی خودوینې فورمول یې د لمفوپینیا په لور کورډ شوی وي E.S.R لور او
انيميا په کې وي.

که بل انتان ورباندي زيات شوی وي تر ۲۰۰۰۰ پورې لوکوسايتوزس چې
نيتروپيليا ورسره وي منځته راخي. (۱)

د سبرو کهفي ليفي توبرکلوز دې د لاندې ناروغې سره توپيری تشخيص کړل
شي.

برانکكتازس:

پدې ناروغانو کې زیات خړاسکي لرونکی توخی موجود وي، که خړاسکي په یوه لوښي کې راتبول شي درې طبقي به جوړې کړي، پاسنۍ طبقة کې به کف منځنۍ طبقة کې مایع او دريمه طبقة کې به کلک رسوب شوي مواد موجود وي. د خړاسکو په کتنه او کرنه کى به د ستافيلوكوك او کليبيزيلا او یا نور انتانات و موندل شي.

د سينې په راديوجرافۍ کې به د قصباتو پراخوالی د کثيفو کربنو او یا د مچۍ د ئالې په ډول منظري سره ولیدل شي، د برانکوګرافۍ په واسطه تشخيص اينسودل کيرېي. ^(۹)

د سبرو خنځې (Lung Abscess) :

ناروغي په آني ډول شروع کوي تبه او لرزه ورسره وي. توخی زیات وي خړاسکي یې بد بوی لري او قيحي وصف لري، د خړاسکو نېغه په نېغه کتنه او کرنه کې د ناروځي لامل لکه ان ايروبيک انتانات، ستافيلوكوك او کليبيزيلا موندل کيرېي.

د سينې په راديوجرافۍ کې هايدروايريك (اوبو او هوا تر منځ پوله) خيال لیدل کيرېي. ^(۱۸، ۱۹، ۲۴)

د سبرو اكتينومايکوزيس:

دا ناروغان هم توخی، تبه او خړاسکي لري. د سينې راديوجرافۍ کې یو لوري ته تشه لیدل کيرېي خوددي تشي سره تازه ډول ډول محراقونه موجود نه وي. د قيچ په کتنه کې د ګرانول په ډول ګرام مثبت انتانات موجود وي تشخيص یې د کرنې په واسطه یقيني کيرېي. ^(۲۴)

د سړو د دریمي دوری سفلیس:

ددې ناروغانو په پوستکي کې رنګه اتروفيک زخمونه او سکار چې د مولتی پل نودولر لیژن څخه منخته راغلي وي لیدل کيرې. د پوستکي لاندي غوتې د VDRL په ډول چې درد نه لري په کې جس کيرې. Gumme مثبت وي. (۲۴، ۱۹، ۱۹)

: (Chronic Pneumonia) ځنډنۍ نمونيا

د کلينيک له نظره په دې ناروغانو کې اوږد توخي، تبه او خراسکي موجود وي. خراسکي تینګ او وينه په کې وي ځینې وخت زوه لرونکي او زنګ وهلى وصف لري.

د خراسکو نېغ په نېغه کتنه او کرنه کې د ناروغى لامل موندل کيرې خو که بې کا په کې نه وي او د ناروغ سره د توبرکلوزيک کانتېکت تاریخچه موجوده نه وي دانتي بيويتيکو سره د ۳-۲ اوونيو په موده کې ناروغ کې بنه والي پيدا کيرې. (۵)

د ناروغى تګ لاره:

ناروغي اوږدېرې د توبرکلوز ضد درملني سره هم کلينيکي بنه والي نادرأ منخته راحي. دتشې په غاره کې د توبرکل باسيلونه ځای نيسې. سره لدینه چې په لابراتواري کتنه کې ونه موندل شي بیا هم چې کله ورته زمينه برابره شي د بابري لامل کيرې.


انزار بې بنه نه دي او په دائمي ډول سره د اختلاطاتو په لور مخته ئې. (۲۴)

۱۹:۷ - د سبرو سیروز توبرکلوز :

په سبرو کې د منضم نسج د کتلوي راتولیدلو خخه عبارت دې چې د سبرو د مخکنی توبرکلوز په پایله کې منخته راخي. د سبرو سیروز یو طرفه، دوه طرفه او خپور کيدلی شي.^(۱)

پتو جنیزس :

د سبرو د ھندنی توبرکلوز لکه د سبرو فبروکورنوز او د سبرو د ھندنی خپور توبرکلوز په پایله کې منخته راخي. د سبرو په اخته شوي برخو کې لوی کھفونه او کازیوز محراقونه موجود وي. دامحراقونه د فبروزي پوبن په واسطه چاپیره شوي وي. قصبات هم د سیروز په پیښه اخته کېږي. په داسې حالاتو کې د هغې خالي کوونکي دندې خرابېږي. په قصباتو کې ئای ئای بنسه والى راخي د هغې په پایله کې يې په شکل کې بدلون راخي او د هوایي لارو د بندیدلو لامل گرئي.^(۱، ۲۴)



۱۵-۸) شکل د سبرو سیروتیک توبرکلوز^(۱)

کلینیکي بنه:

د سبرو سیروز خنله‌نى سیر لري، کلونه کلونه دوا مومي، ورو ورو ناروغ کې
برانشیت منحّته رائىي، هوايى لاري پراخىرى، ناروغ لاغر كىرى، توخى په کې
زياتىرى، چې قىحى مخاطىي وصف غوره کوي. ددى ناروغى خانگپى گېلى
په خراسکو کې د وينى راتلل دى خو كتلوي شكل نه لري. په سیروز کې د
نيول شوي سبى حجم كم او دهغى له پاسه پلوراء پىرە وي. په سیروزى سبرو
كې تند فبروتىك بدلۇنونه منحّته رائىي چې امكان لري په رگونو کې د
بندىدلۇ او يادهغى د پراخوالى لامىل وگرئى. (٢٤، ٩، ١)

په اخته شوي برحه کې امكان لري پوكانى او د قصباتو پراخولى پيداشى.
كە د سبرو په پاسنى برحه کې سیروز منحّته راغلى وي د سبرو په لاندى برحه
كې به امفزيما جورە شي چې په قرعى سره به او از تمپانيك او د سبرو په
پاسنى برحه کې به د قرعى په واسطه ڈلنس موجود وي او په اصغا سره به وچ
رالونه په کې واوريىدل شي. خود سبرو لاندى برحه کې به په اصغا سره او ازونه
كمزوري وي.

تشخيص:

د سبرو په راديوگرافى کې د افت په لوري دميدياستين بې ئايىه كيدل او د
سرى خخه ترديافراڭم پورى د سبرو په ساحه کې كموالى ليىدل كىرى.
د سبرو د پرمختىلى سیروز په شتون کې د زرە او سبرو د ڈوپه كيدللو سره د
زرە لوبيوالى ليىدل كىرى. په اصغا کې د زرە او ازونه كانه وي، ساه لنډي

زیاتیرې، د تنفسی عدم کفایې له کبله سیانوز هم په کې منځته را ئې.

(۱، ۹، ۲۴)

انزار:

په دې ناروغانو کې هميشه د ناروغى بايپری صورت نيسى او ھنډنى تګ لاره نيسى. په زړو ناروغانو کې ناروغى په تند ډول سره لکه نمونيا سير کوي. انزار يې خراب او د درملنې سره دا ناروغان په کورپلمونل اخته او مړه کېږي. (۹)

درملنې:

که په ناروغ کې بېړنۍ دوره رامنځته شي انتي تو برکلوزيک درمل ورته کارول کېږي. خود سبرو د سيروز نور ناروغان زياتره په عرضي ډول تداوي کېږي. د O2 تطبيقول ورته گټور تمامېږي. د زړه د فعالیت د ساتلو له پاره ورته کارډيوتونيك ورکول کېږي. ناروغ ته د استراحت سره د منظمو ادمانونو لارښودنه کېږي. او ناروغ ته ويل کېږي چې په تدریجې ډول دې خپل ورخنې فعالیت زیات کېږي. که د ناروغ حالت د باور وړوي او سيروزيو خوا وي ناروغ ته کارډاً Lobectomy او ناردأً Pneumonectomy که سيروز دواړو خواوو کې وي د Segmentectomy لارښودنه ورته کېږي. (۱، ۲۴)

که په ناروغ کې د جراحې مداخلې امکانات موجود نه وي، عمومي حالت ي خراب وي د مني او پسرلي په مياشتو کې ورته د دوه مياشتولپاره انتي باكترييل درمل د شيمو پروفلكس په توګه سره تطبيقېږي. لاقن ددي ناروغانو

انزار خراب وي. د درملنې سره سره د کورپلمونل له کبله خپل ژوند له لاسه
ورکوي. (۱)

٧٠: فبروکازیوس توبرکلوزس :

تعريف:

په فبروکازیوس توبرکلوزس کې کازیشن، کانسولیدیشن، او به کیدنه او
فبروزس شامل دي. زیاتره د پورتني لوپه شاتنی او اپیکل سگمنتونو کې
څای نیسي. ځینې ناروغانو کې کانسولیدیشن د برانکونمونيا په ډول په سربو
کې منځته راخي. زیاتره کازیوس برخه کې یوه یا زیاتې تشي (Cavities)
موجودي وي. دتشو پراخوالی توپیر کوي. کيدی شي ډيرې لوې وي او د سربو
د نسج ډيره برخه په کې له منځه تللې وي. (۹، ۲۳)
د کويتېي د دیوال غارې د توبرکلوزیک ګرانولیشن نسج خخه جورې شویدي
چې فبروزس هم ورسره وي. کيدی شي چې کويتېي د برانکوس سره هم لاره
پیداکړي.

د مايكروسکوب لاندي په کازیوس نکروزس ساحه کې فبروزس،
اپیتيلويد حجرات، فایبروبلاست او لانګ هانس جاینت سیل لیدل کېږي.
(۹، ۲۴)

کازیوس نمونيا کې کانسولیدیشن موجود وي. د نمونيا په دې محراقونو
کې د مايكروسکوب لاندي تشي لیدل کېږي. چې دې تشو کې توبرکلوزیک

گرانولیشن نسج او فبروزس موجود وي. کويتی د کولمنریا سکوموس
اپیتلیوم په واسطه پونس شویده. (۲۴، ۱۸، ۹)

په فبروکازیوس زخم کې د AFB نسبت نودولر توبرکلوز ته زیات موندل
کېږي، چې په تشن شوي لیژن کې په ۸۸٪ واقعاتو کې AFB او د ډک لیژن په
۷۷٪ پینسو کې AFB موندل کېږي. (۲۴)

ورې تشي چې په ثره او د اپیکل په پاسنۍ برخو کې ځای لري د فبروز په
واسطه بيرته جوړېږي. د همدي سبوي په حجم کې کموالی رائحي او هیلیوم یې
وتلى معلومېږي. ميدیاستین او تراکیا هم د جوړې شوې تشي خواته راکش
شوې وي چې په راديو ګرافی کې بنکاري.

د عصری درملنې له کبله چې په بیړه سره تشي په کې بندېږي دا ډول
راديو ګرافیک بدلون ډیر لړو وي. (۲۴)

د فبروکازیوس توبرکلوز اختلاطات:

برانکوجنیک خپریدنه:

د لیفي توبرکلوز ناروغ چې کله ټوڅي کوي د برانشو له لارې خړاسکي د
باندې غورځوي. دا ناروغ د ټوڅي وروسته د اسپریشن په واسطه په برانشونو
کې بي، کا لرونکي پاتې شوي افرازات د سپو نښته برخو ته رسوي او هلته د
نوی توبرکلوزیک محراقونو د جوړیدلو لامل ګرځي. په همدي میکانیزم سره
کیدی شي چې د تراکیا، توتكې، هوابې لارو او دخولي په جوف کې توبرکلوز
رامنځته کړي. چې د لیفي کهفي توبرکلوز د غوره اختلاطاتو د ډلي څخه ګنل

کېږي . (۱۴-۸) شکل کې دنارو غى برانکوجنيك خپريدنه بنسودل شويده

(۱، ۵، ۹)

د خړاسکو سره دوينې راتلل :

دتشې ديوالونو کې انيوريزم منحته رائحي چې ددي انيوريزم د چاوديدلو

څخه هيمپيتزس (په خړاسکو کې د وينې بهيدنه) پيداکېږي.

کورپلمونل : په ليفي کهفي توبرکلوز کې د سربو په نسج کى د دوراني او

پنوموسکليروز له کبله د سربو په دوراني سیستم کى هيمودیناميک بدلون

منحته رائحي. د توبرکلوزيک انتوكسيكيشن او هيپوكسي څخه د ميوکارد په


عضله کې استقلاب خرابېږي او د زړه د عضلې په تقلص کى کموالۍ راوړي.

همدارنګه د هيپوكسي څخه د سربو په شريان کې سپازم پيداکېږي. ددي ټولو

عواملو له امله به د سربو په واره دوران کې فشار لور او په بنې زړه باندي په

بارزيات شي او په پايله کې به ورڅخه کورپلمونل منحته راشي.

(۹، ۱۸، ۱۹، ۲۴)



(۱۴-۷) شکل کې دنارو غى برانکوجنيك خپريدنه ليدل کېږي (۲۶)

داداخلي اعضاو Amyloidosis :

دلیفی کهفی توبرکلوز په نارو غانو کی دا اختلاط زیاتره په توري، ئیگر او پښتورو ګو کې منځته رائحي. پتو جنیز یې ترا او سه سمه پیژندل شوی نه ده. خو سره له دې هم ددې په منځته راتللو کى توبکلوزیک انتوكسیکیشن هیپوکسی او د ویتامینو کموالی رول لري دافکتورونه په عضويت کې د پروتینو په میتابولیزم کی د بدلون لامل ګرځي. (۱، ۲۴)

کمزورتیا (Cachexia) :

د میتابولیزم د بدلون له کبله په فبروکورنوز نارو غانو کې عمومي کمزورتیا منځته رائحي. دهضمی سیستم په دندو کې د بدلون له کبله د پروتیني موادو متیابولیزم خرابیرې د ژونکو د مرینی سبب کېږي او ددې له کبله Cachexia منځته رائحي. (۱، ۹، ۲۰)

: Spontaneous Pneumothorax

هغه وخت چې په لیفی کهفی توبکلوزیک ناروغ کې کویتی د پلوراء مسافي ته سورې شي په دې وخت کې به د پلوراء جوف کې هواء را توله شي او نمو تورکس به منځته را وړي.

څینی وخت دلیفی توبکلوز په ناروغ کې که چیری د توتکی او د ژبې په قاعده کی توبکلوز پیدا شي ناروغ مری نشي تیرو لی ناروغ کې به په چټکی سره کشکسی پیدا شي. (۱، ۲۶)

درملنه:

خونگه چې په دې ډول توبرکلوز کې په سبو کې پراخه نه ګرځیدونکي
بدلوننه منځته راخي د اختلاطاو سبب ګرځي. نور انتنات هم ورباندي
زياتيرې. پس ددي ناروغانو درملنه د یو کامپليکس په ډول تر سره کېږي چې
په دې کامپليکس کې انتي باكترييل درملنه، پتوجنيک او جراحۍ درملنه
برخه لري . په پتوجنيک درملنه کې د پروتینو او ويتامينو غني غذايي رژيم
شامل دي. ددي ناروغانو اساسي درملنه جراحۍ ده.

اتم فصل

د توبرکلوزاختلات

۱۰- د سبرو د نري رنخ اختلاتات :

الف : موضعی اختلاتات

- په خراسکو کې دوینې راتلن.
- د توبرکلوز وروسته برانکكتازس.
- د هوایي لارو او تراکيا نري رنخ.
- په خپله منځ ته راغلی نموتورکس.
- سکار کارسينوما.
- په سبرو کې د خپور کلسيفيکيشن راتلن.
- د هوایي لارو بندیدونکي ناروغۍ.
- سیکندری زولن انتانات.

ب : سیستمیک اختلاتات

- د سبرو خخه د باندې توبرکلوز.
- سیکندری امايلويدوزس.
- تنفسی بي کفايتی.
- ئندېنى كورپلمونل.

دا اختلاتات په توبرکلوزیک ناروغ کې مورتلتي او موربیدیتی سره

مرسته کوي. (۲۴)

په خراسکو کې دوینې راتلنې (Haemoptysis) :

تعريف او ګلينيکي بنه:

هيماپتيس د سرو د توبرکلوز يو دوديز او خطرناک اختلاط دي. چې د سرو په توبرکلوز کې ددې پیښۍ د ۳۰ نه تر ۳۵ فيصدو پورې منځته راتللې شي. دهيماپتيس پېښډنه دا معنې نلري چې ګنهي حتمي ددې د توبرکلوز فعاله ناروغي موجوده وي. هيماپتيرزس د فعال توبرکلوز د اولني خرگندونې په توګه او یا کيدلى شي د درملنې پوخت او یا هغه وخت چې ناروغي په بسكاره ډول سره نسه شوي وي رامنځته شي. په خراسکو کې دوینې راتلنې ممکن چې په خراسکو کې د لیکو، کتلوي او یا په داسې ډول سره چې د ناروغ ژوند د ګواښ سره مخامنځ کړي منځته را شي. (۲۴)

د توبرکلوزيک تشي په ديوالونو کې د ګزکي او ورستيدلو له کبله اتروفيک بدلون منځته رائي. دشار د زياتيدو له کبله دا ديوالونه نازکه کېږي دوینې واړه رګونه پکې پراخه کېږي او د Rasmussen's Aneurysm د جوريدلو لامل ګرئي. د تند فعالیت او ټوخي له کبله پدې پراخه شوو د وينو رګونو کى فشار لوړېږي او په پاي کې واړه رګونه چوي او دخراسکو سره به دوینې بهیدنې لامل و ګرئي. (۲۳، ۱۹، ۸)

ئنې وخت د مايكوباكتريوم د انتي جنوونو په وړاندې د یو پياوري الرژيک غبرګون له کبله د ورو رګونو ديوالونه زيانمن کېږي او د هيماپتيس لامل کېږي. په ورو هوايې لارو کې د توبرکلوزيک ګرانولوما

له امله د وینې راتلنې هم ھیماپتیزس منخته راورلى شي. ددى گرانولوما په شاو خوا کې د پراخه شوو رگونو انیوریزم موجود وي او د هوایي لارو سره يې هم اړیکې کلکیرې، د ګه ناحیه د دورانې فشار لاندې راخې او د دې برخې څخه وينه بهیدنه پیل کوي، چې د وینې بهیدنې نبه سرچینه ګنډ کیدلې شي. (۲۰، ۲۴)

د سړو په توبرکلوز کې د وینې بهیدنې لاملونه :

- د تشي د دیوال څخه د وینې راتلنې
- د چاودیدنه Rasmussen's aneurysm
- د کپیلری یا ارتري د گرانولوماتوز ګزکې د زخمی کیدو څخه د وینې راتلنې.
- د توبرکلوز وروسته برانککتاژس له کبله.
- اسپیرو جیلوما
- Broncholith Cavitation
- Scar کارسینوما. (۲۴)

درملنې:

په زیاتو حالاتو کې د بستر استراحت، اراموونکي درمل، د توبرکلوز ضد درمل او د بیا رغونی مرستندویه تدبیرونو، د مایعاتو د بیلانس او هیمودینامیک حالت په ساتلو سره د وینې بهیدنې پیښه کنترولیدای شي. خو که چیری د وینې بهیدل په کتلوي ډول سره وي او یا خو څلې تکرار

شوی وی د وینې د راتللو د ئای په نښه کول او د برانکیل ارتري
امبولايزشن د فایبرواپتیک برانکوسکوپی له لارې سرته رسیبری. نادرأً د
وینې د بھیدنې د ئای غوشول د جراحی پواسطه استطباب پیدا کوي.

(٢٤، ٢٠، ٩)

۱۰- فنگل بال (Fungus Ball)

تعريف:

دغیر فعالې توبرکلوزیک تشي منتن کيدل د Aspergillus fumigatus پواسطه سره د Cavity په داخل کې د یوې راوتلي جامدي کتلې په ډول
لیژن د منخته راتگ لامل گرئي اکثره دا تپونه د اسپيرجيلوس د ډلي
پواسطه سره منخته رائحي. (٢٤، ٢)

کلينيكي بنه:

اسپروجيلوما د یوې تحت الحاد پروسې په ډول پيل کيري او په ځنډني
ډول پرمخ ئې غوره مساعد کوونکي فكتور د اسپروجيلوما د جورې دو
لپاره په سبو کې د پخوانۍ تشي د موجوديت خخه عبارت دی.

غوره نښه يې عبارت د هيماپتيس خخه ده چې د ٥ تر ٩٥٪ پوري
ناروغانو کې منخته رائحي.. (٢٤، ٢٠)

د اسپروجيلوما د ناروغ ګېلې د ځنډني ټوخي، وزن له لاسه ورکولو نادرأً
د تبي او سالندې خخه عبارت دي. (٢٤، ٢٠)

تشخيص:

د اسپروجیلوما په وصفي راديوگرافيكه منظره کې د ګونګرو (Bell like) image پشان خيال ليدل کيربي، چې د فنگس بال دهغې په داخل کې ئاي نيولى وي. په کليشه کې بسكاري او ددي فنگس راديواوپک بال په ګرد چاپيره باندې د نيمې دايرې په ډول سره دهوا خيال ليدل کيربي چې دې ته (Air crescent sign ويل کيربي. ۲۴، ۲۰)

توبيري تشخيص:

راديوگرافيك توبيري تشخيص يې بايد د هيماټوما، د کويتي پداخلي کې د زوو د موجوديت، نيوپلازم او هائدا تيد سيسست سره ترسره کړل شي.

(۲۴، ۱۸، ۹)


د برانشو دوينځلو، دبرانشونو برش کولو او Forceps Biopsy پواسطه د فنگس تشخيص اينسودل کيربي، داسپروجیلوما په درملنه کې سيستميک انتي فنګل اغيزه نه لري.

: ۳- برانکكتازس (Bronchectasis)

دنري رئح وروسته برانکكتازس په عمومي ډول سره د سبو په پورتنۍ لوپ کې منحته راخي حکه چې د تي بي ناروغۍ زياتره په همدي برخه کې ليدل کيربي. دغه ډول ته وچه يا Sica برانکكتازس ويل کيربي، حکه چې د برانکكتازس دا برخه چې په پورتنۍ لوپ کې ده بسکته لوري ته پې د Gravity له کبله دريناژ صورت نيسسي. عموما دې ناروغانو کې د هيماپتيس او باكتريابي انتاناتو تکاري پينسي موجودي وي. (۲۴)


٤:٨ - دهوايي لارو او تراكيا توبركلوز:

د سبو د توبركلوز يو پردرې پيښو کې د هوايي لارو او تراكيا توبركلوز
ليدل کيربي.



(٢٤) شکل کې اندو برانکيل توبركلوز بسودل شويدي . (٢:٢)

چې د برخې نېغه په نېغه د سب موکول لمفاتيک له لاري د مايكوبكتريوم توبركلوز په واسطه کړيږي. د وينى او يا د لمفاوي غوطو له لاري خخه هم ناروغۍ منځته راتللې شي. ګلينيکي منظره کې ټوخي په ٦٠% ناروغانو کې موجود وي. د ټوخي سره درد او هيماتييزس هم ملګري وي. نادرأً ګتلوي بهه نيسېي . دسينبي ډل درد چې د ستربنوم لاندې وي او د لمفاوي غوطو د رپچر خخه منځته راخي موجود (٢٠، ٢٤)



(۲-۸) شکل کې په برانکو ګرافی کې اندوبرانکیل توبرکلوز نبودل

شویدی. (۲۴)

۸-۵- په خپله منحته راغللي نموتورکس:

تعريف:

نموتورکس په پلوراچي مسافه کې دهوا راتوليدلو ته ويل کېږي (۱۹).

لاملونه:

- په هغو هیوادونو کې چې توبرکلوز په کې دود لري د سبرو د نري رنځ په ۵-

۱۵% ناروغانو کې Spontaneous pneumothorax منحته راخي.

همدارنگه پلوراچي مسافې ته د Sub pleural توبرکلوزيک تشى د

چاوديدلو څخه هم داډول نموتورکس منحته راتللی شي. په پلوراچي مسافه

کې د انتان له کبله کيداۍ شي چې Pyo pneumothorax هم راخرګند شي د

نوموتورکس نور لاملونه Bulla (Open cavity) اویا خیرې کيدل او د سبرو د نسج د ورستیدو څخه عبارت دی. (۲۴)

کلینیکي موندنې:

د سینې د اخته لوري درد د ساه لنهي سره په ناروغ کې موجود وي. ګيلې د استراحت په وخت کې هم موجود وي او که نوموتورکس دواه هم وموسي د ۲ ساعتو په تيريدو سره به ګيلې له منځه لاري شي. خو که ناروغ کې له پخوا څخه COPD او استما موجوده وي نوموتورکس به په کې د تنفسی دوپه کيدلو لامل و ګرځي. که نوموتورکس اندازه کمه وي یواحې تکي کارديا به د ناروغ په فزيکي معاینه کې و موندل شي. خو که لوی نوموتورکس منځته راغلي وي تنفسی اوازونه به له منځه تللې وي Tactile fremitus به کم شي او د سینې حرکاتو کې به کموالي راشي.

که چيرته د تکي کارديا سره هيموپتيسنس او د تراکيا او ميدياستين بې څایه کيدل یوځای شوي وي په Tension Pneumothorax پوري به اړه ولري.

تشخيص او درملنه:

هر ۲۴ ساعتو کې د ناروغ د سينې راديوجرافۍ واخیستل شي. په راديوجرافۍ کې د Visceral pleural line ليدل ډياغنوستيك ارزښت لري. که نوموتورکس کم وي ($<15\%$) د Small bore catheter له لاري د پلورا څخه هوا ایستل کېږي.

۶:۸ - امايلويدوزس (Amyloidosis) :

د مختلفو غړو توبرکلوزس په ۵۹،۱ فیصده حالاتو کې د سیکندری

امايلويدوزس لپاره مساعد کونکی فکتور ګنل کېږي. (۲۴)

۷:۸ - د سربو ځنډنۍ ډوپه کيدل (Chronic Respiratory Failure)

د سربو ځنډنۍ ډوپه کيدل د اختلاط په توګه د سربو د توبرکلوز څخه منځته

راتللی شي دا ډوپه کيدل په ځانګړي دول په هغو ناروغانو کې چې د

توبرکلوز پراخه ناروغې پکې د مناسبې درملنې وروسته پاتې شوی وي

منځته راتللی شي. (۲۴)

۸:۸ - ځنډنۍ کورپلمونل (Chronic Corpulmonal) :

تعريف:

کورپلمونل د بني بطین د لویدلو او هايپرتروفي څخه چې د بني زړه

ډوپه کيدل ورسه اويا ورسه نه وي عبارت دي. چې د بني بطین د After

load د زياتيدلو ، د سربو د داخلي ناروغيو، پلمونري دوران ، د سينې

Ventilatory drive د ديوال د وظيفوي خرابتيا او د تنفسې مرکز د نا برابر

په پایله کې منځته رائي. (۹، ۱۸، ۲۴)

لاملونه او پتوجنیزس:

د ځنډنۍ توبرکلوزي کورپلمونل سبب د سربو د پارانشیم او د سینې د

ديوال د ناسمي څخه عبارت دي. د ځنډنۍ کورپلمونل ااسي

پتوفزیولوژیک بدلون د سبرو د شریانی رگونو د تینگار زیاتوالی او پلمونری هایپرتینشن پورې اړه لري. د دې بدلونونو د منځته را تللو میکانیزم کې د او عیو د بستر بندوالی او ورانی شاملې دی، چې د سبرو د نسج د ویجارتیا، واسکولایتس، اندو ارترایتس له کبله پکې منځته راخي. نور غوره اسباب یې د هایپوکسیا، اسیدوزس، هایپرکپنیا، دوینې د غلظت زیاتیدل چې د پولي سایتیمیا خخه منځته راخي عبارت دي. کلینیکي موندنې او تشخيص:

د کورپلمونل تشخيص تر هغى پوري نه بسکاره کېږي او نه اینسودل کېږي چې تر خو پوري بسکاره د بنې بطین هیپرتروپې او یا د بنې زره بى کفايتی پکې منځته راغلې نه وي. که ډوپه توب پرمختللې وي د سبرو په دندو کې د نوري خرابي د منځته راتګ لامل هم ګرځې چې په غلطۍ سره د سبرو د مربوط ناروغۍ د وحامت خواهه فکر کېږي. د پنسو پرسوب، غیروصفی د سینی درد، د فعالیت وخت کې ساه لنډي، په نهاياتو کې د تمرین له کبله د سیانوز منځته راتلنې، پخوانې تنفسی بې کفايتی او د ورځې له خوا د خوب زیاتیدنه د غیر وصفی، خو لاکن د مهمو تاریخي نښو خخه دی چې د کورپلمونل تشخيص وړاندې کوي. (۲۴)

په عمومي فزيکي کتنه کې د غارې د وریدو برجسته کیدنه، د نهاياتو پرسوب او سیانوزس موجود وي، هغه نښې او ګېلې چې د زره ډوپه کيدل پیشنهادوي. د دسپنیا، اورتپنیا، ازیما او هیپاتومیگالی خخه عبارت دي.

دغاري وريدونو د كيدل (JVP) کيدي شي چې د COAD له کبله منخته

راشي . (۲۸، ۲۴، ۱۸، ۹)

دنبی بطین د بی ځایه کيدلو پوخت کی Apical impulse زیاتره د جس وړ
نه وي د زړه دوهم اواز د پلمونري محراق ساحه کې جس کېږي. د پلمونري
هاپر تینشن رومنۍ نښه د زړه د دوهم اواز د Pulmonic برخې برجسته
کيدل دي د نښه بطین دريم ګلوب په اپي ګاستريوم کې د ستربنوم په اوږدو
کې اوږيدل کېږي. (۲۴)

ECG کې په Right Aixs او AVF II,III په P.Pulmonal لیدو کې

deviation سره موجود وي . (۲۸، ۲۴، ۱۸، ۹)

: (Tuberculosis of the pleura) د پلورا توبرکلوز (۸:۹)

پلورا د منضم نسج (connective tissue) يوه طبقة د چې د Squamous اپيتيلوم په واسطه پونسل شويده د پلورا هغه برخه چې د سرو سطح او د سرو د لوبونو تر منځ درز يې پونسلی او تر (hilum) پوري يې دوام موندلی د حشوی (Visceral) پلوراء پنوم يادېږي او د پلورا هغه برخې چې دسيني د ديوال داخلي خواء يې پونسلې ده جداري (Parital) پلورا ورته ويل کېږي په نارمل حالت کې د پلورا د منځ مسافه (Pleural Space) کې دمایع يوه ډېره نازکه طبقة موجوده ده چې غورونکې (Lubricating) خاصیت لري.
د پلورا توبرکلوز يک ګزکې په دوه ډولو ويشل شويده.

۱. که چیرې د گزکي په پايله کې د پلورا په سطح باندي فبريني مواد ئاي ونيسي دوچي يا Fibrinose پلوريزي په نوم ياديبي.

۲. په هغه صورت کې چې د پلورا په جوف (Pleural Space) کې په زيياتي اندازى سره مايغ راتوله شي د پلورل ايفيوژن د منخته راتگ سبب گرئي.

د جداري پلورا د كپيلرو خخه په يو ساعت کې په هر كيلو گرام دبدن دوزن ۱۰۰ مللي ليتره مايغ په ثابت ډول پلورابي مسافى ته ازادىبي ددى خخه د ۱۵-۵ مللي ليتره مايغ د پلورا د دواړو پردو د غورولو لپاره په نورمال حالت کې پلورابي مسافې کې پاتي كېږي او نوره مايغ د جداري پلورا د لمفاتيك رګونو په واسطه بيرته جذبيې خوكله چې دمايغ جوريده نسبت دهغې دوباره جذب ته زياته شي د پلوراء په مسافه کې به راتوله شي. همدارنگه د سړو د انساجو د منځ مسافو خخه د حشوی پلورا له لاري هم مايغ پلورابي مسافى ته راتللى شي او هم کيداي شي چې د پريتوان د تشى خخه د ديافراګم د ورو سوريو له لاري مايغ د پلورا جوف ته ننوئي. د پلورا لمفاتيك سيستم کولي شي چې د نورمال حالت د جوړۍ شوي مايغ شل چنده زياته مايغ دوباره جذب کړي. پلورل ايفيوژن هغه وخت مينځ ته رائي چې دمايغاتو د جوريده نورمال خخه زياته شي او يا دمايغ د بيرته جذب کولو ورتيا کې کموالى راغلى وي.^(۹، ۱۸، ۱۹)

۸-۱۰- د پلورا وچ التهاب (Fibrinous Pleurisy):

كلينيكي گېلې:

تبه لوړه او تر ۳۹ درجې د سانتي ګريد پوري رسيدلى شي د پلورا په بیرونی گزکي کې درد د جداري پلوراء د تحریش له کبله منځته رائې. دا درد موضعی وي تیره او تیز وصف لري. د توخي، پرنجي، ژوري ساه ایستنې او حرکت سره شدت مومني. (۱۷، ۹)

که چيرې د دیافراگماتیک جداري پلورا د مرکزي برخې تحریش منځته راغلی وي درد د هماغې او بې لوري ته ورغحېږي. (۲۴)

د ناروغ تنفس د درد له کبله سطحي وي توخي به يې ډير زوره وونکي وي. ناروغ هڅه کوي چې په اخته شوي ډډه ارام وکړي که په بل اړخ واوري درد به يې تند شي. (۱۸، ۹)

په جس سره د سینې اخته شوي. خوا دردناکه وي په قرعې سره په کې کوم بدلون موجودنه وي. په اصغاء کې او ازونه کم خو Friction Rub د څرمنې د دوه پانو د مبنلو پشان اواز، د تحرګ او د سړو په شاتنى لاندیني برخو کې اوريدل کېږي. په راديوګرافۍ کې د پام وړ ناسمې نښې موجود نه وي شاید په کمې اندازې سره مکدریت موجود او شفافیت له منځه تللې وي او په اخته شوي خوا کې د حجاب حاجز په حرکاتو کې کموالې راغلی وي وچه پلوریزی باید د انترستی شیل نیوروګلیا، هرپس زوستر، مايوسايتیس، Spontaneous نموتورکس، میوکاردایتس او انجیناپکتوریس د دردونو سره توپیری تشخیص کړل شي. (۱۸، ۹)

۱۱:۸ - توبرکلوزیک پلورل ایفیوژن (Tuberculosis Pleural effusion)

تعريف:

په پلورايو مسافه کې د زيات مقدار مایع را تولیدو ته
پيل کيږي. که د مایع اندازه ۳۰۰ ملي لیتره یا زياته وي
په راديو گرافی کې معلوميدلې شي خو په کلينيکي لحاظ سره که د ۵۰۰
ملي لیتره یا لدینه زياته مایع په پلورايو مسافه کې ځاي نیولي وي ګېلې
او نښې به یې نسکاره شي. (۱۸)

کلينيکي خرگندونې:

د دنيا په زياترو برخو کې د اكسوداتيف پلورل ايفيوژن غوره لامل
توبرکلوز ګنډل کيږي. د کلينيک له نظره پلورل ايفيوژن د نري رنځ د انتاناتو
په هره مرحله کې پيداکيداړي شي. په وصفي ډول سره توبرکلوزيک پلورل
ايفيوژن د مايكوبكتريوم توبرکلوزيس د پرايمري توبرکلوزيک انتان څخه
د ۳ نه تر ۷ مياشتوا مودې وروسته منځته را هي. توبرکلوزيک پلورل
ايفيوژن په خرگنده توګه یوه بيرنۍ ناروغي ده چې په دوديز ډول سره دا
ناروغان نسبت د سبرو د توبرکلوز ناروغانو ته خوانان وي. (۱۸، ۲۴)

ايفيوژن ممکن وروکي وي چې پټ پاتې کيږي او یا په خپله له منځه هئي
او یا امكان لري چې په کافي اندازې سره زياته مایع په پلورايو مسافه کې
ټوله شوي وي او لوی پلورل ايفيوژن یې منځته راوري وي چې د ګېلولکه
د سينې پلورايو درد ، تبې دوزن د لاسه ورکولو او سالنهي لامل و ګرئي.

(۹، ۱۸، ۲۴)

د ګوګل درد په کې د ډوب تنفس سره زیاتیرې. وچ تو خى چې تر خو اونیو دوا مکوي ورسره وي. نادرأً دناروغې حمله د سره لري سره یو ئاي وي خو زیاتره د مابسام لخوا تېتېه تبه او د شپې خوله په ناروغانو کې موجوده وي. (۹، ۱۸، ۲۴)

په فزيکي کتنه کې په قرعې کې Dullness موجود وي او په اصغاء سره د ايفيوژن لپاسه تنفسی او ازونه نه اوريدل کيرې. (۹)

توبرکلوزيک پلورل ايفيوژن یو طرفه او زیاتره په کمې کچې سره منئته راخي. د ۱۰% خخه کمو حالاتو کې دوارو خواووته هم جورېدلی شي. د سينې د راديوگرافۍ په واسطه ايفيوژن معلومېږي او د یو پردرې خخه د کمو خلکو په سبو کې د پرانکمیل زخمونه هم موجود وي. (۹، ۲۴)
۱۲:۸ - د توبرکلوزيک پلورل ايفيوژن تشخيص:

د پلورا يې مايغ د ايستلو سره معلومېږي. چې ايا مايغ اكسودات ده اوکه ترانسودات.


راديو لوژيکي پلتئنى :

د پېټر په راديوگرافۍ کې زیاتره یو خواء کې پلورل ايفيوژن موجودوي د سبو پرانکمیل ليژن په ۳۰-۵۰% حالاتو کې هم ورسره ملګري کيدلې شي.

خود پرایمری توبرکلوز کلاسیکه منظره لکه د پرانکیم انفلتریشن او د سینی په داخل کې لمف ادینوپاتی په دې ناروغانو کې دود نه لري. (۱۸، ۹)



(۳-۴) شکل کې د سینی په رادیوگرافی کې په چې پلوری کې (۲۶) /*يفيوزن موجود دې.* *Subpulmonic* په شکمن پلورل ايفيوزن کې د پلورا د تشي د التراسونو گرافی کتنه مرسته کولی شي چې په مختلفو اندازو سره تاوخورلي ساختمانونه په کې ليدل کېږي. (۲۶)



(۴-۵) شکل د التراسوند په سکن کې پلورل ايفيوزن نبودل شويدي. (۲۶)

د پلورا يې مایع کتنه (Pleural Fluid Examination)

د پلورا د مسافې څخه د او بوايستل د دې لپاره چې Thoracentesis د ايفيوژن طبعت معلوم شي ضروري چې بايد ترسه شي. د توبرکلوزيک ايفيوژن مایع رنگ د بوسو په شان وي کيداي شي ځيني وخت د وريځي او يا هيموراجيك په ډول وصف ولري. مایع اكسودات وي د پروتینو اندازه په کې د سيرومو د 50% څخه لبروي خود AIDS ناروغ په پلورا يې مایع کې د پروتینو اندازه ډېره کمه وي.

د پلورا مایع PH د 7.3 څخه لوروي. په 20% پیښو کې کيداي شي PH يې د 7.3 څخه کم وي. د ګلوكوز اندازه په کې نورمال او یا کمه وي. خود توبرکلوز او بكتيريايې ګه انتان د پلورل ايفيوژن په صورت کې د ګلوكوز اندازه په کې ډيره تيټه وي د توبرکلوزيک پلورل ايفيوژن پيژندنه يوازي د پلورا يې مایع د تيټ ګلوكوز په واسطه سره نشي ترسه کيداي. په دې مایع کې د سپينو حجره اندازه $500-2500$ په هر مايكرو ليتر کې وي چې په اول کې نيوتروفيل په برجسته ډول سره په کې وي خو وروسته دمونونوکلير حجره موندنه وصفي وي . (۲۴، ۱۸، ۹)

ميزو تيليل حجرات په کې نادر وي او يا هيش په کې موجود نه وي که د یوفيسد څخه په کې ميزوتيليل حجري زياتي و موندل شوي د توبرکلوز د تشخيص لپاره يو پياورې دليل ګنل کيدې شي. خو که د پلورا په مایع کې

د ۱۰% خخه زیات ایزونوفیل موجود وي د توبرکلوز تشخیص به رد کړل

شی . (۹، ۲۴)

د پلوراچی مایع نېغه په نېغه کتنه کې د AFB په ډیر نادر ډول موندل کېږي خو کرنه یې د Mycobacterium لپاره د ۳۰-۷۰% (اوست) حالاتو کې مثبت وي . (۲۴)

د پوستکی توبرکولین تست :

که د پوستکی د توبرکولین په وړاندې ان ارجیک حالت موجود نه وي د توبرکلوزیک پلورل ایفیوژن ناروغ کې به د توبرکولین غبرګون مثبت وي

(۲۴).

پلورل بیوپسی (Pleural biopsy)

د تشخیص لپاره د پلورا نیدل (دستنی په واسطه) بايوپسی اخستل ضروري دي چې په هستولوژیک کتنه کې ګرانولوما موندل کېږي او ۷۰% حالاتو کې د بايوپسی د نمونې کرنه مثبت وي . په یوازې توګه سره هستولوژیک کتنه د ۵۰-۸۰% حالاتو کې په کامیابی تمامیې (۲۴)

۸-۱۳: د پلورل ایفیوژن په تشخیص کې د Adenosin Deaminase (ADA)

رول :

د پلورا په مایع کې د ادینوزین دی امینیز (ADA) د کچې له مخې توبرکلوزیک پلورل ایفیوژن دغیر توبرکلوزیک پلورل ایفیوژن سره بیلوي. د توبرکلوزیک پلورل ایفیوژن تشخیص په پلورایی مایع کې د لاندې لور لیول T.B, Marker په موندلو سره اینسودل کېږي.

Adenosine deaminase > 45 IU/L •

Interferon γ > 140 pg / ml •

• د توبرکلوزس DNA لپاره د پولي ميريز چين غبرگون مثبت کيدنه

(PCR)^۹

۱۴ - درملنه :

د توبرکلوزیک پلورل ایفیوژن په درملنه کې د لنډې دورې کيموتراپي چې په هغې کې د دوه میاشتو لپاره درې یا خلوردرمل او بیا وروسته د راتلونکو خلورو میاشتو لپاره د دوه درملو ورکول په لورې اندازي سره اغيزمن تماميرې.

فلوروکينولون په خاص ډول سره او فلوکزاسين د مايكوبكتريوم تي بي پر وړاندې فعالیت لري او په نښه توګه سره د پلورل مایع دنه په توبرکلوزیک کې نوتلى شي لدې کبله د مقاوم توبرکلوزیک ایفیوژن په درملنه کې ورڅه کار اخستل کېږي.^{۲۴، ۹}

د توبرکلوزیک پلورل ایفیوژن په درملنه کې د کورتيکوسترويد رول:

د ۱۹۵۸ په اوایلو کې داسې ویل کیدل چې د کيموتراپي سره د کورتيکوستيرويد یو ځای ورکول د ایفیوژن پاکول ګرندي کوي. له دې

وروسته زیاترو خیرنو کې بسodel شویده چې د ستروئید زیاتول په درملنه کې د گیلو په ژربنې کولو لکه تبه، د سینی درد، بې اشتھایي کې رول لري او دمایع د جذب لامل ګرخي. د ستروئید اغیزې د پلورا په سختیدلو باندې په یو ډول نه وي په او سنې خیرنو کې بسodel شویده او لارښودنه يې کړې ده چې په وخیم ناروغ کې دې د کیموتراپی سره ستروئید هم ورکړي چې پریدنیزولون د 0.75 mg/kg/day نه تر $1\text{mg}/\text{day}$ په اولني دوز سره ورکوي. کله چې کلینیکي او رادیولوژيکي بنه والى منحثه راغلو بیا ورو ورو کمیرېي میخانیکیت يې معلوم نه دي خو ویل کیرېي چې د T-Cell د دندوله کبله ځینې پتالوژیک اغیزې رامنحثه کیرېي او د ستروئید ګته دلته داده چې د حجره فعالیت تر فشار لاندې راولي. (۲۴) T-Cell

۱۵:۸ د توبرکلوزیک پلورل ایفیوژن اختلالات :

د توبرکلوزیک پلورل ایفیوژن د ډیرو مهمو پاتې شونو څخه یو يې د پلورا سختیدنه ده، چې د 50% څخه په زیاتو ناروغانو کې منحثه راھي. د کلینیکي منظرې او د پلورل مایع د کتنې څخه د پلورا سختوالی په ګوته کیدلی نه شي او د دې سختیدلو منحثه راتلنې د Anti TB په درملنه پوري هم اره نه لري. د پلورا د سختیدلو په پېښه باندې د کورتیکوسترویدو

کارول هم بې اغیزې نسودل شویدی. خو د تیراپیوتیک توراستیزس په
واسطه د پلورا د سختیدلو د پینسو د کمیدلو راپور ورکول شویدی. (۲۴)

د پلورا د سختیدلو لامل نسکاره شوی نه دی خو ممکن وروستني
دول حساسیت پوري اړه ولري او د انتان غبرګون پوري اړین نه وي.
همدارنګه د سایتوکینو په واسطه د موضوعي حساسیت غبرګون
پیداکېږي چې دا بیا د فبروزس پلور پرمختګ کوي او د پلورا د سختیدلو
لامل ګرئي. (۵، ۱۸، ۲۰، ۲۴)

همدارنګه **Tuberculosis – Empyema – Thoracis** د توبرکلوزیک
د ستوري کيدلو خخه د پلوراء مسافی پلور منځته راخي. د دې
ناروغانو د سینې په دیوال کې یوه کتله یا **Sinus** موجود وي چې د
توبرکلوزس **Empyema – Nessitasis** نپوم یادېږي.

نهم فصل

د سبرو د نري رنخ د ناروغۍ د درملني پرنسپونه

۱:۹ - د نري رنخ د ضد درملني اساسات:

- ۱ - د خو داسي درملو ګه استعمالول چې اورګانيزم پې په وړاندي حساس وي.
- ۲ - که د درملني په وخت کې د ډوپه کېدو شک راشي د درملني په رژيم باندي بايد دوه نوي داسي درمل زيات کړل شي، چې اورګانيزم يې په وړاندي حساس وي.
- ۳ - د لنډې مودې لپاره داغيزمنې او خوندي درملني کارول.
- ۴ - د درمل د سم خورلو خخه ډاډه کيدل.

د درملني هدف:

د درملني هدف دادی چې د منتن شخص خخه د توبرکل باسیلونه وايستل شي،
د ناروغ کلينيکي حالت به او د درمل په وړاندي د تینګار د پيښيدلو مخنيوي
وشي.

د نري رنخ درملنه دوه گتې لري:

الف: د نري رنخ خپريده له منخه وړي. ب: د مورتلتی او موربيديتي مخه

(۱۹،۹) نيسسي.

درملنه:

د نري رنخ په تېپ د مکروبو ټوليدنه:
که چيرې د مايكوبكتريوم ډلي چې پورته بي یادونه وشهو ژر راکمي نشي د
Mutation لپاره به ورته زمينه برابره شي. د ټينګار د پينسيدللو څخه د مخنيوي
په خاطر بايد په اولني تنده مرحله کې خو ميكروب وژونکي درمل په ګډه توګه
وکارول شي او موده دي تر دوو مياشتو پوري وغئول شي. کوم باسيلونه چې
ورو وده کوي په هغوي کې په نابره توګه مقاوم بدلون منخته راتللى شي. دا
اورګانيزمونه ميل لري چې په تېپ کې د درمل په وړاندې ټينګار وکړي او بیا د
ريلپس لامل وګرخي. ددي لپاره چې د اورګانيزمونو څخه تېپ پاک شي د انتي
توبرکلوزيک درملنې د اوږدي مودې کارولو ته ضرورت احساسېږي. دا هدف د
انتي توبرکلوزيک درملنې په واسطه سرته رسېږي. (۲۴،۹)

۴: د نري رنخ د پېښو تعريفول (Case definition):

د نري رنخ د تشخيص کولو لپاره بايد چې فعال ناروغ معلوم شي. هغه ناروغ
چې بنکاره د ناروغی ګېلې د مايكوبكتريوم تي بي د اخته کيدلو له کبله په کې
منخته راغلي وي د Active Case په نوم یاديږي. په دې خاطرد تشخيص په خوا
کې لازمه ده چې د نري رنخ د پېښو ډولونه هم و پیژندل شي.
د پېښو په تعريف کولو کې لاندې حالات په پام کې نیول کېږي.

• د نري رنخ دناروغى ئاي.

• د نري رنخ د ناروغى و خامت.

• د خراسکو د سمير پايله Bacteriology

• د نري رنخ دپخوانى درملنى تاريچە (٢٧)

د نري رنخ دپخوانى درملنى تاريچە:

كە ناروغ پخوا ديوپ مياشتى او يالدى خخە د زياتىپ مودىپ لپارە د توبركوز ضد درمل خورلى وي ددرمل پە ورلاندى د تىينگ نري رنخ چانس بە پە دې ناروغانو كې ھير زيات وي پس لازمه د چې د درملنىپ د شروع تر مخە بايد تول هغە ناروغان چې د خراسکو كتنە يې د اسىد فيست بسىل لپارە مثبت وي پە غور سره د مخكىني درمل اخستلو لپارە و پوبنتل شي.

• د ئاي لە نظرە د نري رنخ ناروغى : (Site of TB Disease)

د ئاي لە نظرە نري رنخ پە پلمونرى توبركلوز (چې د سبۇ پرانشىم پە نري رنخ اختە وي) او د سبۇ خخە د باندى نري رنخ باندى ويشل شويدي.

• د نري رنخ و خامت.

د ناروغى تندوالى: د ناروغى پە پراختىا او د ناروغى اناتومىك ئاي پورپ اپە لرى. چې ددى لە مخپ مناسبه درملنە ترسره كىربى.

د سبۇ خخە د باندى هغە نري رنخ چې پە زيان ارونكىي ھول كې شاملىرى لىكە: مننجايىتس، مىلىرى نري رنخ، تىي بى پريكاردايتىس، پريتونايتىس، د دواپو لورو پرمختىلى پلورل ايفيۈزىن، د شمزى، كولمو او بولى تناسلىي لارو نري رنخ. (٢٧)

• د خراسکو د سمير پايله (Bacteriologic Result)

د بكتريولوژيک پايلوله مخي د تي بي د پېښو لاندي دولونه بايد په پام کې

وي:

:Smear Positive Pulmonary TB .1

هغه ناروغ ته چې کم تر کمه د خراسکو دوه مايكروسكوبېک نمونې يې د اسيد فيست بسیل لپاره مثبت وي. ياهغه ناروغ چې د خراسکو یوه مايكروسكوبېک نمونه يې د AFB لپاره مثبت او راديوجرافيك کليشه کې پلمونري تي بي و موندل شي.

:Smear Negative Patients .2

هغه ناروغ چې د کلينيكي او راديوجرافيك له نظره د سړو فعاله توبرکلوزيک ناسمي ولري، خو کم تر کمه درې د خراسکو نمونې يې د اسيد فيست بسیل لپاره منفي وي.

:Extra pulmonary TB .3

هغه ناروغ چې د سړو خخه د باندي د نمونې کرنه يې د مايكوبكتيريا لپاره مثبت وي او یا هغه ناروغ چې د سړو خخه د باندي هستولوژيک او کلينيكي فعال حالت د نري رنځ لپاره په کې موجود وي. (۲۷)

د نري رنځ د درمني د تاریخچې له مخي ناروغان په لاندي کتګوريو وي شل شویدي:

• نوي پيښه (New Case) :

هغه ناروغ چې هيڅکله د توبرکلوز لپاره تداوي شوي نه وي اویا د خلورو
اونيو څخه د کمې مودې لپاره د انتي تي بي درملنه ورته کارول شوي
وي.

• بيا راتلونکي پيښه (Relapse Case) :

هغه ناروغان په کې شاملېږي چې د یوم مکمل کورس انتي تي بي
کيموتراپي په واسطه يې درملنه شوي وي او وروسته يې د خراسکو سمير
مثبت شي.

• ډوپه شوي پيښه (Failure Case) :

هغه ناروغ چې د درملنې په وخت کې په خپل حال پاتې شي (درملنه پري
اغيزه ونه کړي) او يا د درملنې د پيل څخه پنځه میاشتې او يا لدې وروسته يې
دوباره سمير مثبت شي. همدارنګه هغه ناروغ چې د درملنې د مخه يې سمير
منفي وي خو د درملنې څخه دوه میاشتې وروسته Smear positive شي په دې
ډله کې شاملېږي. (۲۷)

: Treatment after interruption (TAI) يا Treatment after default

هغه ناروغ چې د دوه میاشتو او يا لدینه هم دزيات وخت لپاره يې درملنه
درولي وي او روغتیاپي مرکز ته ورشي. که د خراسکو سميرې منفي هم وي خو
دکلينيکي او راديولوژيکي قضاوت له مخي فعاله د TB ناروغۍ په کې موجوده
وي.

هغه ناروغ ته چې د یو مکمل خارل شوي دوباره درملنې رژیم د کارولو وروسته په خپل اولني حالت پاتې او یا په کې بیا سمیر مثبت شي ویل کېږي.

(۲۷)

۹- درمل (Drugs):

د توبرکلوز ضد درملو درجه بندی (Grading of anti tuberculosic drugs)

۱- هغه درمل چې د تینګار په وړاندې مخنيوی کوي: لکه ریفامپسین او ایزونیازايد

۲- هغه درمل چې بکترسیدل فعالیت لري لکه ایزونیازايد چې د درملنې په پیل کې د ژوندیو بسیلونو شمیر په خړاسکو کې په منډه سره راکموي.

۳- هغه درمل چې د بکتریاو د شنډ توب لامل گرئي. (Drugs withsterilising activity)

دا درمل د تېپ ساحه کې د توبرکل باسیلونه وژني لکه پیرازین امايد. (۲۴، ۹)

۶:۹- د توبرکلوز ضد درملو ویشنه: داولې کربنې انتی توبرکلوزیک درمل د درملنې په اوله کربنې کې لاندې څلور درمل شامل دي.

ایزونیازايد ، ریفامپسین ، پیرازین امايد، ایتامبټول (25,9)

• د دوهمنې کربنې انتی توبرکلوزیک درملونه: (Second Line Durgs)
په دوهمنې کربنې کې لاندې درمل شامل دي:

په هغوناروغانو کې چې داولې کربنې درملو سره تینګار موجود وي. د دوهمى کربنې درمل چې اغیزمنتوب او زغم يې کم او تاکسیستی يې زیاته ده کارول کېږي.

ددې ډلی هغه درمل چې د ستني (Injectable) له لاري کارول کېږي عبارت دی له :

ستريپتومايسين (چې پخوا د اولې کربنې درمل وو) ، کانا مايسين، اميکاسين ، کپرو مايسين:

د دوهمى کربنې انتي توبرکلوزيك درمل چې د خولي له لاري کارول کېږي:
ایتونامايد ، سیکلوسیرین ، پاس (PAS)

• په دې وروستيو وختونو کې د فلوروکینولون انتي بيوتيک هم د دوهمى
کربنې په درملو کې شامل شويدي. د دې ډلې هغه درملونه چې زيات دود
لري او ګته ورڅه اخستل کېږي Ofloxacin, Gatifloxacin ، ليو
فلوكازاسين او Moxifloxacin څخه عبارت دي. (۱۸، ۹)

لاندي درمل په هغوناروغانو باندي چې د اولې او د دوهمى کربنې درملو په
وراندي تینګار ولري شکمنه اغیزه لري چې تراوسه منل شوي نه دې:

• د یوه Anti leprosy درمل دی ۲۰۰-۱۰۰ ملی گرامه د
ورئې ورکول کېږي

• لکه چې تیاسيتازون يې تراوسه هم په بى وزلو هيادونو Amithiazon

کې کارول کېږي خوپه شمالی امریکا او اروپا کې يې او سمارکیت
نشته).

Amoxicilin/ Cluvulonic acid: •
 (يو تركيبي ضد مكروبي درمل دي چې په Linezolid •
 پوري مربوط دي د ۶۰۰ ملي گرامو په دوز سره په ورخ کې دوه خلي
 کارول کيربي. (۱۶، ۲۴، ۹)

ستريپتو مايسين: Streptomyces Griseus په واسطه جورېږي.
 د امينو ګلايكوسايدو د Aminocyclitol ګروپ انتي بيوتيلکو یو غړي درمل دي.
 د زياتو ګرام مثبتو او ګرا منفي بكتيرياو په وړاندې وژونکې اغيزې
 لري. (۱۷، ۲۴)

(۸-۹) ۱-۹ جدول د نري رنځ په درملنه کې د مكروب ضد درملو دوز:

درمل	د کاهل دوز
ايزونيازайд	۲۰۰ ملي ګرامه د ورخې
ريفامپيسين	۶۰۰ ملي ګرامه د ورخې
پيرازين امايد	۲۵ ملي ګرامه په هر کيلو ګرام وزن دبدن د ورخې
ايتامبيتول	۲۵-۱۵ ملي ګرامه په هر کيلو ګرام وزن دبدن دورخې
ستريپتو مايسين	۱۵ ملي ګرامه په هر کيلو ګرام وزن دبدن

دورخې	
۱۵ ملي گرامه په هر کيلو گرام وزن دبدن	اميکاسين
دورخې	
۱۲-۸ گرامه دورخې	پارا امينوساليسيليك اسيد
۱۵ ملي گرامه په هر کيلو گرام وزن دبدن	كپرومايسين
دورخې	
۱۵۰۰ ملي گرامه دورخې	سيپروفلوکزاسين
۲۰۰ ملي گرامه دورخې	كلوفازمين
۱۰۰۰-۵۰۰ ملي گرامه دورخې	سيكلوسيرين
۷۵۰-۵۰۰ ملي گرامه دورخې	ايتونامايد
۱۵۰ ملي گرامه دورخې	تيوسيتازون
۵۰۰ ملي گرامه دورخې	ليوفلوکزاسين
۳۰ ملي گرامه دورخې	ريفابوتين
۶۰۰ ملي گرامه يو يا دوه ئلبي په اونى كې	ريفافنتين

ستريپتوماسين په بكترياو کې د پروتینو جو پول دروي. د فعالیت ئاي پې د حجري په داخل کې د Ribosomal sub unit 305 چخه عبارت دي. که يوازې وکارول شي ھير ژر به مايكوبكتريوم تي بي ددي په وړاندی د ټينګار لامل شي.

که ایزونیازاید او ریفامپین و رسه یو ځای و کارول شی د تینگکار پیښیدنه به په کې ډیره کمه وي. په کویتی کې په بی کا بکترسیدل (وژونکې) اغیزه لري خو د حجرې په دننه کې ورباندې اغیزه نه کوي کاهل او ماشومانو ته بې ورخنی دوز 15mg/kg او يا اونۍ کې دوه یادري ورځې د ژور عضلي زرق له لاري کارول کېږي. هغه ناروغ چې د ۶۰ کالو څخه بې عمر زیات وي د ورځې د ۵۰۰ نه تر ۷۵. ملي ګرامو څخه زیات دوز زعملی نه شي. (۲۴، ۷، ۹)

مضاد استطباب (Contra indication):

۱- د حساسیت موجودیت.

۲- د اوریدلو د عصب زیان.

۳- Myasthenia gravis

د حساسیت غبرګون په کې نادر وي که پیښ شی درمل دې ودرول شی. په ماشومانو کې دې ورڅخه مخ نیوی وشي ځکه عضلي زرق یې دردانک اود اوریدلو (Auditory) د عصب زیان بې بيرته نه ستنیدونکې وي. د پښتورو ګو په ناروغیو کې یې دوز کمیږي په اميدوارو بسحولو کې نه کارول کېږي. د پلاستنا څخه تیریږي او په جنین کې د اوریدلو د عصب توکسیستی او Nephrotoxicity او لامل ګرځی که سردردي، کانګې، دشونډو ګرد چاپیره بې حسي، سرګرداني پیداشي نو دوز بې بايد راکم شي که دتشو متیازو اندازه را کمه شي یا البومنين او يا توبولر کاست په کې ولیدل شي دوز بې بايد نیمايې ته راوغرځول شي.

(۲۴، ۱۹، ۱۷)

۹-۹ : ایزونیازايد غت شي (Isoniazid)

تر تولو نبه ارزانه او اغيزمن درمل دي چې دنپو په هر گوت کې پيداکيږي که د توبرکل بسيل په وړاندې تينګار موجود نه وي د درملنې په هر رژيم کې شامل وي. یواحې په ۵% پينبو کې د ځينو اړخیزو اغيزو لامل گرئي.

ایزونیازايد د Isonicotinic acid hydrazide یو کوچنی ماليکول دی.

ایزونیازايد په هغو اور ګاينزمونو چې چټکه وده کوي باكتريوسيدل او په Resting باسيلونو (چې د استراحت په حالت کې وي) باندې باكتريوستاتيك اغيزه لري خو دا درمل په مايکوبكتريوم توبرکلوزس باندې په بي ساري توګه سره اغيزمن درمل دي. (۱۸، ۱۷، ۹)

ایزونیازید د Catalase per oxidase انزايم دنهي له لاري Kat-G-gene جوريده ويچاروی. ایزونیازايد د مايکوبكتريوم د حجري په ديوال کې د جورپنه هم دروي. همدارنګه د ماکروفاژو په دنه کې د Mycolic acid د فعاليدو لپاره زمينه برابروي. (۲۴، ۱۷)

ایزونیازید که د خولي او يا عضلي له لاري وکارول شي په چټکي سره جذبيږي. دبدن په تولو برخو د شوکي نخاع (CSF) په مايع، اخته شوي التهابي او کازيوس ګرانولوماتوز انساجو کې په اسانۍ سره تيريدلى شي. په ينه کې يې استلیشن صورت نیسي او د ګردو له لاري خارجيږي.

په غتیانو کې په هر کيلو ګرام وزن د بدنه پنځه ملي ګرامه (5mg/Kg/d) او په 10- کوچینانو کې د ورڅي د بدنه په هر کيلو ګرام وزن د لس نه تر پنځلس

15mg/kg/day ملی گرامه په هر کيلو گرام وزن د بدن دورخى ورکول کېږي چې

(۱۷، ۲۴) ملی گرامه پورې منل شویدې ۳۰۰ اعظمي مقدارې.

دايزونيازيد اړخیزې اغیزې:

دايزونيازيد دوه غوره اړخیزې اغیزې په ينه تاکسيکه اغیزه او دمحطي
اعصابو نیوروپاتي خخه عبارت دي. د ايزونيازيد هیپاتایتس Idiosyncratic
وې او د عمر په لوریدلو سره یې پیښې زیاتیرې عموماً د ۳۵ کلنۍ خخه تیټ
عمر کې ۲۰،۳ % پیښیرې.

د ايزونيازيد سره یو ځای د الکول او ریفامپین کارول د هیپاتایتس د اختلاط
د منځته راتللو خطر زیاتوي. د ايزونيازيد هیپاتایتس د مخنيوي په خاطر بايد د
درملنې د پیل خخه مخکې د ینې د انزايمونو سویه و تاکل شي او بیا د
ايزونيازيد د درملنې په دویمه او خلورمه اوئي او بیاهره میاست تر شپږو
میاشتو پوري د ینې د انزايمونو (AST) او (ALT) سویه تعین شي. او هر وخت
چې د ايزونيازيد هیپاتایتس ګېلې (تبه، بی اشتھابي، کانګې، Flue like
syndrome) منځته راشي بايد ايزونيازيد بس کړل شي تر خود ايزونيازيد
او هیپاتایتس تر منځ اړیکې معلومې شي. (۹، ۱۹، ۲۴)

دمحطي اعصابو نیوروپاتي په هغو ناروغانو کې چې د پايرودوكسين
کموالي په کې وي او نیورايتس ته مساعد وي لکه په نیمگري تغذیه شوي
خلکو کې ،الکولستانو، دیابیتیک ناروغانو او اميدوارو بنحو کې منځته
راخي. (۱۷، ۲۱، ۲۴)

د ايزونيازيد زيات اخستل (Over dosage):

که ددوه گرامو خخه زیات ایزونیازید و خورل شی اغیزه به بی د ۳۰ دقیقو نه تر دوه ساعتو پوري منحته راشي. اولنى گېلې په کې زره بدوالى، کانگى، د لیدلو ستونخى، گىچى او په خبرو کولو کې د ورو والى راتلل دى. (۱۷) ددى حالت په درملنه کې د الکترولايتو گەۋدې او میتابوليك اسیدوزس سمول او د تنفس مناسبه ساتنه شامل دى. دایزونیازید د زیات دوز له کبله د منحته راغلىي سىزىر(Seizure) درملنه کې د هر گرام خورل شوي ایزونیازید لپاره يو گرام پيريدوكسىن ورکول كىبىي. (۲۴، ۱۷)

■■■- ريفامپيسين (Rifampicin):

ريفامپيسين د مايكوبكتريوم په RNA - Polymerase β -Subunite کې د سره دپيل کولو مخه نىسي. ريفامپيسين د حجري په داخل او خارج دوارو کې د اورگانيزمونو په ورلاندى فعالىت کولى شي. د کازيوس موادو په منخ کې چې PH بې خنثى او اوکسىجين په کې کم وي په ورو نمو كونكوا اورگانيزمونو باندى په بىرە سره اغیزه کوي او د منحه يې ورى. ريفامپيسين د هضمى لاري په اسانى سره جذبىري. په سربو، ينه، هدوکو، تشومتيازو او لارو کې بىرە خپرىبىي (۲۴، ۱۷)

ريفامپيسين په تشو ميتازو، خولو، لارو او اونبىكىو کې د نارنجى سوررنگ سبب گرئى. د عدسىپى شاوخوان نرم او انساجو د رنگ د دايىمىي بدلۇن سبب گرئى.

ريفامپيسين د لاندى درملو سره متقابلە اغیزه سرتەرسوی:

ګلوکورتیکوئید، انتی کواگولانت، سفلونیل یوریا، تیوفیلین، تلبوتامايد، سایکلوكسپورین، پسون، دایجوکسین او کیندین.

ریفامپسین بنه زغم لري مهمي اړخیزې اغیزې یې د هضمی جهاز ګډوډي ده اود انتی ریفامپسین انتی باډي له کبله په ناروغ کې د حساسیت غبرګون هم منځته راتللي شي او هم د هیپاتوتوكسیستی سبب ګرځیدلی شي. نورې خرابې اغیزې یې هغه وخت چې نوبتي دوز یې د ۹۰۰ ملی ګرامو یا لدینه په ورڅ کې لورې شي منځته رائحي او عبارت دی له: اکوت هیمولایتیک انیمیا، ترومبوسايتوپینیک پورپوراء، د انفلوانزا لایک سندروم او د پنتورګو د دندو د کمیدلو خخه.

په لویانو کې یې ورځنی معیاري اندازه تر لسو ملي ګرامو په هر کیلو ګرام د بدن دورځې ده چې لوره اندازه یې تر ۶۰۰ ملي ګرامو پورې رسیبې. په کوچنیانو کې د بدن په هر کیلو ګرام وزن ۱۰-۲۰mg/kg/day پورې وکول کیرې.

(۱۷، ۲۱، ۲۴)

۹-۱۱: پیرازین امايد (Pyrazinamide):

پیرازین امايد د نیکوتینامايد یو ترکیبی افالوګ دی. د انتی توبرکلوزیک اولې کربنې درملو کې شامل او د معیاري رژیم یو ضروري برخه ګنل کیرې. چې د بیا پیښیدنې خطر کموي. د اغیزې میخانیکیت یې سم پیژندل شوي نه دی. د نفوذ عملی په واسطه د مايكوبکتریوم د حجروي دیوال خخه تیریږي. (۱۷، ۲۴)

د هضمی لارې په بنه توګه جذبیرې او د وجود په ټولو مایعاتو او انساجو کې خپریږي چې په CSF کې یې غلظت د پلازما سره برابر دی او د توبرکلوزیک

مننجايتس په درملنه کې اغیزمن تمامیبېي. په ھیگر کې د پیرازونیک اسید په فعال میتابولیت بدليېري او د پښتورګو له لاري اطراح مومي. ستره اړخیزه اغیزه یې هیپاتوکستی ده، خو که د ورځی د بدن په هر کيلو ګرام وزن ۱۵ - ۲۰ ملي ګرامه (دوه ګرامو پورې د ورځی) یو څل د خولي له لاري واختسل شي حتې د ایزو نیازید او ریفامپسین د ګله کارولو سره سره دینې د تاکسيک پیښو د زیاتولي لامل نه کېږي. (۲۴، ۱۷، ۹)

پیرازین امايد د یوريک اسیدو اطراح د پښتورګو په توبولونو کې دروي او د هایپریوریسیمیا سبب ګرځی د بندونو او اوږدو دردونه هم په دې ناروغانو کې موجود کیدلی شي، چې د پیرازین امايد دنوبتي کارولو سره له منځه ئې. کله کله یې د الوبورینول ورکولو ته هم ضرورت پیښیبېي.

د لور دوز له کبله یې دھیگر بېړنی زيان په کاهلو او ماشومانو کې منځته راخي. د اولو دوه یا درې میاشتو لپاره ۲۵ ملي ګرامه په هر کيلو ګرام وزن د بدن ورکول کېږي. (۲۴، ۱۷، ۹)

۲-۱- ایتامبتوول (Ethambutol):

د یو ترکیبی ۱-۲ ایتان ډاى امين خخه عبارت دې چې د خو ډوله مايكوبكتيرياو په وړاندې فعالیت کولی شي. په بكتريوستاتيك درملو کې شامل دي لاکن د وروستيو ازماينتونو خخه خرګنده شويده چې بكتريوسيدل فعالیت هم لري. د هضمی له لاري جذبيېي او د وجود په ټولو مایعاتو او انساجو کې خپرېږي په ھیگر کې میتابولیز کېږي او په نابدل شوي ډول سره د تشو متیازو له لاري وئي . (۲۴، ۲۱، ۱۷)

د کاھل دوز : د ورخې ۱۵-۲۰ ملی گرامه په هر کيلو گرام وزن دبدن، ديرش ملي گرامه په هر کيلو گرام وزن دبدن اونى كې درې ئەلى او ۴۵ ملی گرامه په هر کيلو گرام زون دبدن اونى كې دوه ئەلى.

کوچنيانو كې ۱۵ ملی گرامه په هر کيلو گرام وزن دبدن دورخې ورکول كىبىي. (۲۱، ۲۴، ۱۷)

پىرىپى سترىپى ارخىزىپى يې دستركو دعصب التهاب دى چې ديد كمېرىپى. د لىدلۇ ساحە تنگىكىپى او د سوراۋ شىئىن رنگ دلىدلۇ ورتىيا پە كې لە منخە ئەي. كە ديد اويا د رنگ پە لىدلۇ كې بىلۇن راشى. درمل بايد ودرول شى او داكتىر تە خبر ورکۈل شى كە ناروغۇ كوچنى وي او د رنگ د بىلولۇ ورتىيا ونه لرىدا درمل نە ورکول كىبىي. كە د گردو ناروغى موجودە وي د درملنىپى د شروع تە مخە دې د پېنتورگو دندىپى سكارە شى. دامىداوارى پە وخت كې كە دخلورم درمل ورکولو تە ضرورت پىينى شى نۇ ايتامېيتول تە پە سترىپىتوماسىن باندى لومړيتوب ورکول كىبىي. (۲۴)

د سترگو دعصب گۈزكىي او اولنىي بىلۇنونە بىرته ستنىيدونكىي او د ارجاع ور وي خو كە درمل ژرونە درول شى د رېنديدلۇ لامل ھەم گرئىي. د ۱۰۰ او ۱۰۰ ملی گرامو تابلىيتونو پە ھول پىداكىبىي. (۲۴)

۹:۱۳ - د نري رنخ ضد د دوهمي کربني درملونه :

تیاسیتازون (Thiacetazone)

د تاثير سم ميکانيزم يې پوهيدل شوي نه دى خو ويل کيربي چې د مایکوليک اسيدو جورپیدنه و دروي دخولي له لاري نسه جذبيزي ۲۰٪ يې په نا بدل شوي ډول سره په تشو متيازو کې خاريجيري. ستره اړخيزه اغيزه يې د هضمی جهاز ګډوډي ۵۵.

نوري خرابي اغيزې يې Stevens jhonsons syndrom، ترومبوسايتوبينيا، سرگردانۍ، بې موازنګي، دخولي شاوخوا بى حسي، هيپاتوتوكسيستي او زيرپي خخه عبارت دي. د پوستکي غبرګون په کې ډير پياورې او د درملو درولوته يې اړتیا منځته راهي. دا اړخيزه پښنه په هغه ناروغ کې چې په اچ، اي، وي هم منتن وي زياته پېښېږي. (۱۷، ۲۴، ۲۷)

۱۵۰ ملي ګرامه يې د ۳۰۰ ملي ګرامه د ايزونيازيد سره په یو تابليت کې موجود دي دورئي یو تابليت ورکول کيربي. (۱۷، ۲۴، ۲۷)

ايتونامايد او پروتیونامايد :

ايتونامايد د ايزونيكوتنيک اسيد یو تركيبی مشتق دی او پروتیونامايد یو ان پروپيل دي چې د تیوايزوتنيک اسيد خخه لاس ته راغلې دی. دا دواړه په مايكوبكتريوم تي بي باندي بكتريوستاتيك اغيزه لري. (۲۴)

دا درمل په ينه کې میتابولیز کېږي. د ایتونامايد خرابې اغیزې دزره بدوالی، کانګې، نس ناستي، د ګېډې درد، د لارو بهیدنه، بى اشتھايني او په خوله کې د فلزي مزي د احساسولو خخه عبارت دي په ۵% ناروغانو کې هیپاتوتوكسیستي منحته رائي او د درملو درول په کې لازميږي.

(۲۴، ۱۷، ۵)

نادوديزه اړخیزه اغیزې یې د اختلاج، په نارینه وکې د تیونو غتیدل، دوینستانو کمیدنه، جنسی کمزورتیا، دوه لیدنه، هایپوگلیسیمیا او محیطی نیوروپاتی خخه عبارت دي. (۲۴)

کپریوماسین او نور امینو ګلایکوسایدونه:

کپریوماسین یو مکروسکلیک پولی پیپتايد انتی بیوتیک دی. (۱۷، ۲۴)
کپریوماسین د کوپری داتم عصب لپاره توکسیک دی او د اوریدلو د حس له لاسه ورکولو سبب ۳٪ - ۴٪ خلکو کې مخکې لدینه چې د ویزتیبولرد دندې خرابې په کې راشي کېږي. (۱۷، ۲۱، ۲۴)

د پنستور ګو تاکسیستي په کې نسبت ستریفتوماسین ته ډیره دودیزه ده. ددې بنه والی دادې چې د نورو امینو ګلایکوسایدونو پروراندې تینګار منحته نه راوري د غونبې له لاري زرقېږي دوز یې $10-15 \text{mg/kg/day}$ دی.
کناماسین او: Amikacin

دواړه بنه پیژندل شوي امینو ګلایکوسایدونه دی چې د حجري خخه د باندې مايكرو اور ګانیزم باندې باکترسیدل اغیزه لري. کناماسین د هغې د ډیرو تاکسیکو اغیزو له کبله ډیر نه کارول کېږي.

امیکاسین په توبرکل باسیل او Leprea چې د ودې او ډیرښت په حال کې وي فعاله اغیزه لري معمول دوز یې د ورځې لس ملي ګرامه په هر کيلو ګرام وزن دبدن د غونبې او یا د ورید له لاري ورکول کېږي. ورځنى لور ډوز یې نیم ګرام منل شویدی. (۲۴، ۵)

او زیاتره په هره اونۍ کې پنځه ورځې ورکول کېږي. د امیکاسین غټه اړخیزه اغیزه د نیفرو توکسیستی څخه عبارت ده. چې د پنټور ګو د دندو تستونه تر سره شي او نوری اړخیزې اغیزې یې د اوریدلو د لاسه ورکول، دخولې شاوخوا بې حسه کيدل. او ګیچې څخه عبارت دي. امیکاسین د دوهمنې کربنې په انتی توبرکلوزیک درملو کې شامل دي. (۲۴، ۱۷، ۵) سیکلوسیرین (Cycloserine):

په مايكوبكتريوم توبرکلوزس باندي بكتريوستاتيك اغیزه لري. (۲۴، ۱۷)
د مايكوبكتريوم په حجروي دیوال کې د ډي سايکوزيرين او ماکوليل ارابينو ګلاكتون کامپلکس ويچاروی. دهضمي لاري نسه جذبيري او په تول وجود کې خپريږي. نخاعي مایع ته په نسه توګه رسیدلې شي. خواړخیزو اغیزو یې کارول کم کړیدی. (۲۴، ۱۷، ۵)

مهمه اړخیزه اغیزه یې روحی تشوشت او سیکوزس دې چې د ئان وژني خواته په کې تمايل موجود وي. دوز یې د کاهل لپاره ۲۵۰ ملي ګرامه د ورځې درې خلي (20-15mg/kg/day) دی. (۲۴، ۱۷، ۵)

پارا امينو سليسليلك اسيد (PAS):

PAS یوه بكتريوستاتيك اغيزه لري. د سليسليك اسيدو په دنده کې کوم چې د اوسبنې د ورلو لپاره کار کوي مداخله کوي او د مايکوبكتين فعاليت چې د بكترياو دودي لپاره ضروردي راکموي. د هضمي له لاري جذبيبي. او په تول بدن کې خپريبي. ورخني اندازه يې 150mg/kg ده لوره اندازه يې د ۱۰-۱۲ گرامو پوري رسيربي. اړخيزې اغيزې يې د زره بدوالۍ، کانګو، نس ناستي او د حساسيت د غبرګون خخه عبارت دي د هيپاتايتس د منئته راتللو خبر هم ورکړي شویدي. (۲۴، ۱۷، ۵)

ريفابوتين:

ريفابوتين دخولي له لاري نبه جذبيبي او هاف لايف يې ۱۶ ساعته دي د خولي له لاري ۳۰۰ ملي گرامه خورل کيربي. خلور ساعته وروسته په پلازمما کې يې اندازه لورريبي.

ستري بدې اغيزې يې هيما تولوژيك ، هيپاتو توکسيك او د حساسيت غبرګونونه دي. د لور دوز (60mg/day) له کبله يې ژيرې او Uveitis منئته راخي. (۲۴)

ريفابوتين د ايذ په ناروغانو کې د مايکوبكتريوم او يوم کامپلكس انتان په مخنيوي کې هم اغيزمن تماميربي خود نوي راپورو له مخي ويبل کيربي چې د

ایدز په ناروغانو کې د ریفابوتین د کارولو له کبله د ریفامپسین په وړاندې
تینګار منځته رائي. (۲۴، ۲۷)

ریفافنتین (Rifapentine):

د ریفاماسين یو بل انالوگ عبارت د ریفافنتین څخه دی چې د مایکوبکتریوم
توبرکلوزس په وړاندې بنه بکترسیدل فعالیت سرته رسوي. د ریفامپسین سره
پوره کراس رسیستانس (متصالبه تینګښت) منځته راوري. له دې کبله بايد د
ریفامپسین په وړاندې د مقاوم نري رنځ په درملنه کې کارنشي. په نوبتي ډول
بنه اغیزمن تمامیرې ټکه چې هاف لایف یې اوږد دي. نوی مرکب یې په
مایکوبکتریوم توبرکلوزس باندې نسبت ریفامپسین ته ډیرزیات اغیزمن
تمامیرې. (۲۴)

مکرولیدونه:

روکسیترواماسين د اولې کربنې انتی توبرکلوزیک درملو په ډله کې نه رائي.
خود نورو انتی توبرکلوزیک درملو سره یو ځای د نري رنځ په درملنه کې کارول
کېږي. کلاتراماسين او ازیتراماسين د ایدز په ناروغانو کې د مایکوبکتریوم
اویوم انتراسلوول کامپلکس د درملنې لپاره په کار ورپل کېږي. (۵، ۱۷، ۲۴)

همدارنګه د کلیریتراماسين او ۱۴-هایدروکسی کلیراتراماسين په باره کې
د اسې خبرونه هم ورکول شوي دي چې د ریفامپسین ، ایزوونیازیداو ایتامبتو^۱
سره سینرجتیک اغیزی منځته راوري. (۲۴)

د کلیرتRAMASIN یو ځای کول د مقاوم نري رنځ په درملنه کې د مایکوبکتریوم
اندازه د ۴ نه تر ۳۶ چندو پورې راکموي. او س وخت د کلیرتRAMASIN ځای د انتی

تی بی په درملنه کې پیدا شوی دی او د ملتي د ریستانس توبرکلوز په درملنه
کې يې گډول اوس په نظر کې نیول شویدي. (۲۴)

: اوکسازولیدینوز (Oxazolidinones)

د بکتریا ضد نوي درمل دی چې د مايكوبکتریوم د پروتینو جوریدنه منع
کوي د پنځو ډولو خخه يې U-974S6 ډول د مايكوبکتریوم تی بی په وړاندې
فعالیت سرته رسوي. (۲۴)

: ګنګاماسين (Gangamicin)

ګنګاماسين د Ubiquinone په ډول دی. د بکتری د حجري د دیوال جوریدنه
ودروي. د مايكوبکتریوم تی بی او مايكوبکتریوم اویوم (avim) انتراسلولر
کامپلکس په وړاندې فعالیت سرته رسوي.

: ۱۴- د ویتامین D رول په درملنه کې:

دا سې ویل کېږي چې ۲۵، ۱ دای هایدروکسی کولی کلسیفروول په وينه کې
مونو سایت فعالوي چې مايكوبکتریوم تی بی ووژني او همدارنګه \propto TNF- هم
فعالوي چې دا په انویترو کې په مايكوبکتریوم تی بی باندې بکترسیدل اغیزه
لري. (۲۴)

همدارنګه کلسیترول د پیرازین امايد سره سینرجتیک اغیزه لري، چې د
مکروفافزو په دنه کې د مايكوبکتریوم توبرکلوز د وزنې لامل ګرځي. ددي
لپاره چې د توبرکلوز په درملنه کې يې ځای ومنل شي نورو پلتینو ته يې ضرورت
احساسیېږي. (۲۴)

۱۵:۹ - په درملنه کې د ايمنو تيراپي رول (Immunotherapy):

خرنګه چې د نري رنځ په پتو جنيزس کې ډول ډول سايتوكينونه رول لري. که د فعال نري رنځ ناروغ کې انترليوکين دوه راکم شي. له دې امله به د ناروغ په وينه کې د مونونوکلير حجره په فعالیت کې هم بدلون راشي نو دکم دوز انترلوکين دوه د پوستکي لاندي زرقول د نري رنځ په ناروغ کې د هغو حجره شمير چې د IL-2 د تولید سبب گرخي نورمال حد ته لوره وي. پس د نري رنځ په درملنه کې د IL-2 زرق کول د کلينيکي ارزيا بي لپاره کارول کيري. (۲۴)

: Nitroimidazopyrans (NAPS)

يو شمير مرکبات چې په پوره توګه سره د نوي ميكانيزم په اساس اغیزه کوي د نايترواميдаزو پيرين خخه عبارت دي، چې د جورښت له نظره د ميترونيدازولو انتي بيوتيلکو سره يو ډول دي. نوموري درمل په مايكوبكتريوم توبرکلوز کې په F420-Cofactor کې مداخله کوي او له دې لاري دهفي په پرده کې د لېپدو او پروتینو د جورې دلو مخه نيسی. (۲۴)

۱۶:۹ - د نري رنځ په درملنه کې د فلوروکينولون رول :

په مايكوبكتريوم کې فلوروکينولون په DNA-Gyrose (Topo isomerase II) باندي عمل کوي. د هغې فعالیت دروي او د زياتيدنې مخه يې نيسی. چې له دې کبله بکترسيدل فعالیت سرته رسوي. (۲۴)

که دخولي له لاري و خورل شي بنه جذبيري په سيروم کي يې اندازه ددوه ساعتو په موده کي لوري. لوره اندازه يې په سيروم کي د مايكوبكتريوم تي بي لپاره 0.5mg/L پوري اتكل شويدي. (۲۴)

دفلوروکينولون درمل د نري رنخ په درملنه کي يواحئي نه کارول کيربي. بلکه د نورو انتي توبرکلوزيک درملو سره بايد گهه و کارول شي. سپروفلوکزاسين اود نورو فلوروکينولون غلطفت د تنفسی لاري په انساجو کي په زياتې اندازې سره منحته راھي. په تنفسی مایع او الولير ماکروفازو کي په زياته اندازې سره راتوليبي او اوبلوكزاسين نسبت سپروفلوکزاسين ته د پلورا مایع ته بنه نتوتلی شي او نفوذ کولي شي.

کينولون په لاندي حالاتو کي د توبرکلوز په درملنه کي د دوهمي کربني د درملو په چول کارول کيربي:

- د درملو په وړاندې مقاوم توبرکلوزيک ناروغ کي.

- په هغه حالاتو کي چې د انتي توبرکلوزيک ستاندرد درمل مضاد استطباب موجود وي اويا د ناروغ له خوا زغمل کيدلى نشي لکه د ینې د دندو خرابوالى او يا د توبرکلوز ضد درملو له امله د هيپاتوتوكسيستي حالت.

- نوي تشخيص شوي د خراسکو سمیر مثبت پلمونري توبرکلوزيک ناروغ کي.

- د TB (MOR TB) Multi Organs resistant TB د مخنيوي او وقايو لپاره. (۲۴)

۱۷: کورتیکوستروئید او توبرکلوزس:

که دادرینل غده په نري رنخ اخته شي د کورتیکوستيرويدو سره درملنه په کې مطلق استطباب پيداکوي. خودنورو غرو د نري رنخ په درملنه کې د ستيرويئيد رولنسکاره شوي نه دی. دسربو او بولي تناسلي لارو د نري رنخ په درملنه کې په روتيں توګه سره ستيرويئيد استطباب نه لري په استثناء دهغو حالاتو خخه چې Naroogi موجوده وي. د عصبي سيستم، پلورا او دزره د نري رنخ په باره کې مخکي دام موضوع رونبانه شويده. (۲۴)

داورد وخت لپاره د کورتیکوستيرويئيد سره درملنه د رې اكتيويشن پلور پرمختگ زياتوي. په داسې ناروغانو کې کميوبروپيلاكس بايد تر سره شي. او دې ناروغانو کې دې د گلينيکي او راديولوژيك له نظره د Reactivation نري رنخ پلتنه وشي تر خو چې په هماگه اولني مرحله کې نسکاره شي. (۲۴، ۱۸، ۹) د درملني رژيمونه:

ترخو چې د نري رنخ تشخيص اينسودل شوي نه وي درملنه يې بايد پيل نه شي د نري رنخ ناروغ باید د درملني دوره د هغې تر تاکلى وخت پوري سرته ورسوي. او د نري رنخ درمل هيچ کله بايد په ازماينستي توګه ونه کارول شي. (۲۴، ۱۹، ۹) د نري رنخ ناروغان د درملني د رژيمونو له مخي په دوه غتيو ډلو ويشل شويدي: ۱- نوي ناروغان : چې پخوا يې هيچ درملنه شوي نه وي او يې د ۴ اوسيو خخه د کم وخت لپاره درمل اخستي وي. (۲۷)

۲- هغه ډله ناروغان چې بيا درملني ته يې اړتیا پیښه شي (Re-Treatment).

(۲۷)

نوی پینسو کې لاندې ناروغان شامل دي:

﴿ د سبرو د نري رنځ هغه ناروغان چې د خراسکو سمیر يې د توبرکل باسیل

لپاره مثبت وي.

﴿ د سبرو د نري رنځ هغه ناروغان چې د خراسکو سمیر يې منفي وي. (۲۷)

﴿ د سبرو څخه د باندې نري رنځ.

Short Course (SCC) دې ډلي ته د لنډي مودي درملنه New Cases

تطبیقیږي چې دوه مرحلې لري Chemotherapy

۱- اولني حملوي مرحله (initial intensive phase):

دي مرحله کې د 2HRZE رژيم د او لو دوه میاشتو لپاره ایزونیازايد،
ریفامپسین، پیرازین امايد او ایتامبیتول هره ورځ نیغ په نیغه ورکول کېږي.

(۲۷)

۲- دوامداره مرحله (Continuation Phase):

په دې مرحله کې د 6HE د درملنې رژيم (د شپرو میاشتو لپاره هره ورځ او یا
په نوبتي ډول ایزونیازايد او ایتامبیوتول او یا 4HR د خلورو میاشتو لپاره
ایزونیازايد او ریفامپسین) ورکول کېږي. (۲۷)

: بیا درملونکی پېښی (Re-Treatment Cases)

داهجه ناروغان دې چې پخوا يې درملنه شوي وي خو بیا يې درملنې ته اړتیا
پیښه شي. په دې ډله کې لاندې ناروغان شاملېږي.

﴿ بیا راستنیدونکې .(Relapse) ﴾

﴿ چې درملنه ډوپه شي .(Failure) ﴾

﴿ هغه ناروغان چې د یوې میاشتې څخه د زیاتې مودې لپاره يې درملنه
شوې وي خو درملنه يې دروليې وي او سمیرې يې مثبت شي. دې ناروغانو
ته د لنډې مودې کیموتراپې په دوه مرحلو کې ورکول کېږي .(۲۷) ﴾

اولني حمله وره دوره :

په اولني مرحله کې د 2HRZE+S رژیم چې په دې کې د اولو دوه میاشتو لپاره
ایزونیازید ، ریفامپسین ، پیرازین امايد ، ایتامبیتول او ستریپتومایسین ورکول
کېږي. بیا د یوې بلې میاشتې لپاره اول څلور درملو ته دوام ورکول کېږي.
(RHZE). (۲۷، ۹)

دوامداره مرحله : (Continuation Phase)

په دوامداره مرحله کې د 5RHE رژیم ته د پنځو میاشتو لپاره چې
ریفامپسین ، ایزونیازید ، او ایتامبیتول ، په کې شامل دي دوام ورکول کېږي.
درمل هره ورڅه درملنې په ټوله مرحله کې خوړل کېږي او یا په نوبتي ډول درې
ورڅې په اونۍ کې او یا دوه ورڅې په اونۍ کې د اولني مرحلې څخه وروسته
کارول کېږي. (۲۷، ۹)

لاندې ناروغانو ته په دوامداره مرحله کې کیدی شي چې اوئى کې یو خل
ریفایپنتین او ایزوونیازید ورکړل شي چې د پورتنی درملنې سره په ورته اندازې
اغیزمن تمامیرې.

- چې د سېرو په Non Cavitary رنځ اخته وي.
- چې د HIV لپاره بې سیروم منفي وي.
- چې د دوه میاشتو راهیسې بې دخرا سکو سمیر منفي وي. (۲۷، ۵)
- جدول د نري رنځ درمل او د هغى نوبتي دوز (۲۷-۹)

توصیه شوي درمل په ملي ګرام		داغیزی ډول		دنري رنځ ضد درملو لنډې نښې.
نوبتي دوز		ورځنۍ	دوز	
اوئى کې دوه	اوئى کې درې			
ورځنۍ	ورځنۍ			
۱۵ (۱۷-۱۳)	۱۰ (۱۲-۸)	۵ (۶-۴)	بكترسيدل	ایزوونیازايد (H)
۱۰ (۱۲-۸)	۱۰ (۱۲-۸)	۱۰ (۱۲-۸)	بكترسيدل	ریفامپسین (R)
۵۰	۳۵	۲۵	بكترسيدل	پیرازین امايد (Z)

(٦٠ - ٤٠)	(٤٠ - ٣٠)	٣٠ - ٢٠		
١٥ ١٨ - ١٢ ()	١٥ ١٨ - ١٢ ()	١٥ ١٨ - ١٢ ()	بكتريسيدل	ستريفتومايسين(S)
٤٥ - ٤٠ (٥٠)	٣٠ ٣٥ - ٢٥ ()	١٤ ٢٠ - ١٥ ()	بكتريوستاتيك	ايتامبتول(E)
عملی ندي	عملی ندي	٢،٥	بكتريوستاتيك	تیاسیتازون(T)

د درملنې ملي کړن لاره د هر هیواد لپاره:

د هغه مملکت بودجې پوري اړه لري چې د روغتیابی مرکزونو (PHC) لخوا

تامینېږي او د هر ناروغ د درملنې رژیم په هغې ځانګړې کټګوريو پوري چې په

کې شامل وي اړه نیسي. (٢٧)

د نري رنځ درملنه:

١٩:٩ - د ملي پروګرام لپاره لارښوونه:

د توبرکلوز د درملنې لارښوونه:

۳-۹ جدول د درملنې د لارښوونی لپاره د نري رنځ ناروغان په لاندې کټګوريو
ویشل شویدي. (۲۷)

(د نري رنځ د درملنې نوبتي رژيمونه)		(د نري رنځ ناروغان)	(د نري رنځ د درملنې کټګوري)
دوامداره مرحله	اولни مرحله هره ورڅ يا اونۍ کې درې ورڅې		
6HE 4HR 4H3R3	2 EHRZ (SHRZ) 2 EHRZ (SHRZ) 2 EHRZ (SHRZ)	۱. د سبرو نوی سمير مثبت نري رنځ. ۲. د سبرو نري رنځ چې نوې يې سمير منفي شوې وي خود سبرو پراخه برخه په کې اخته وي ۳. د سبرو د باندې د نري رنځ نوي وخيمه د ول.	اوله کټګوري
5 H3R3 E3 SHRE	2 SHRZE/IRZE 2SHRZE/IHRZE	هغه ناروغان چې د خړاسکو سمير يې مثبت وي: • چې بيا راګرځي	دوهمه کټګوري

		<ul style="list-style-type: none"> • ڏوپه شوي • چي درملنه بي ڏرولي وي. 	
6 HE 4 HR 4 H3 R3	2 HRZ 2 HRZ 2 HRZ	<ul style="list-style-type: none"> • دسرو نوي سمير مثبت نري رنخ چي زيات پراخه نه وي. • د سرو دباندي د نري رنخ چي وخيم نه وي. 	دريمه ڪڳوري
Not Applicable	Guide lines of WHO	<p>تھ دې رجوع وشي</p> <p>او تخصصي مرکزونو تھ دې ناروغ معرفي</p> <p>شي.</p>	<p>خنډني حالت:</p> <p>هغه ناروغان</p> <p>چ ٻي د</p> <p>سوپروايزر د</p> <p>شارني باوجود</p> <p>بي د دوباره</p> <p>درملن ٻي</p> <p>وروسته بيا هم</p> <p>خراسکي مثبت</p> <p>وي.</p>

خینې رنځور پوهان په دوامداره مرحله کې د HR 7 رژیم د نري رنځ په لاندې حالتو کې توصیه کوي: توبرکلوزیک مننجایتس، میلیری توبرکلوز، او د شوکي نخاع نري رنځ. (۲۷، ۹)

۲۰:۹ - د درملنې د رژیم ارزیاتې کول:

هغه ناروغ چې سمير مثبت د سپرو توبرکلوز ولري د خراسکو د کتنې په واسطه یې ارزیابی صورت نیسي. لازم نه ده چې د درملنې پایله د سینې د رادیوگرافۍ سره و خارل شي. (۲۷، ۲۴، ۹)

د خراسکو په سمير منفي او د سپرو خخه دباندي د نري رنځ ناروغانو کې د درملنې په وړاندې د ئواب معلومولو نسه لاره داده چې د ناروغ کلينيکي ګېلې ارزیابی شي. (۲۷، ۲۴)

په هغو هیوادونو کې چې د توبرکلوز پیښې زیاتې وي. که شرایط ورته برابر وي په روتین ډول سره د ناروغانو ارزیابی کول د خراسکو د کرنې له مخي په ترسره کېږي. (۲۷، ۲۴)

د اولې کټګوري د ناروغانو د درملنې ارزیابی کول:

د درملنې د ریسپانس معلومول د بلغمو د سمير د کتنې له مخي سرته رسیږي.

په دودیزه توګه سره د خراسکو درې نمونې کتل کېږي یعنې د درملنې په دوهمه، پنځمه او اتمه میاشت د ناروغ خراسکي د توبرکل باسیل لپاره کتل کېږي. (۲۷)

۴-۹ جدول د خراستو د سمير ارزیابی کول په نوي Smear Positive

ناروغ کې Pulmonary TB (۲۷)

د درملنې رژيمونه		د خراستو د سمير
د ۸ مياشتو رژيم	د ۶ مياشتو رژيم	معاينه
د دوهمي مياشتې په پاي کې	د دوهمي مياشتې په پاي کې	د اولني مرحلې په پاي کې
د پنهامي مياشتې په پاي کې	د خلورمي مياشتې په پاي کې	په دوامداره مرحله کې د درملنې په پاي کې.
د شپرمي مياشتې په په اتمه مياشت کې		

د دوهمي مياشتې په پاي کې د زباترو ناروغانو سمير منفي وي دوي ته د دوامداره مرحلې درملنې پيل کوي. خو که د دوهمي مياشتې په پاي کې بيا هم سمير مثبت پاتې شو د اولني مرحلې درملنې ته يوه بله مياشت هم دوام ورکول کيربي او بيا د دوامداره مرحلې درملنې پيل کيربي. خو کوم ناروغ کې چې د پنهامي مياشتې په اخر کې بيا هم د خراستو د سمير مثبت پاتې وي دا حالت د درملنې په ډوپه کيدو دلالت کوي. دا ناروغ بيا د Treatment Failure تر لوچې لاندي راجستر او د دوهمي کټگوري د ناروغانو په ډول درملنې ورته ترسره کيربي. (۲۷)

په هغو مملکتونو کې چې د توبرکلوز خپريده په کې زياته وي د درملن په وړاندې د تینګار د معلومولو لپاره د حساسیت ټست په کې د یو ريزرف په توګه منل شوې او که اسانтиا ورته موجوده وي د حساسیت ټست دي د Treatment او کرانیک ناروغانو د ارزیابی لپاره ترسره شي. (٢٧، ٢٤، ٩) د دوهمي کتېگوري د ناروغانو ارزیابي کول:

د هغو ناروغانو د درملنې ارزیابي کول چې پخوا بي درملنه کړي ده خو د خړاسکو سمیر بي مثبت پاتې شوې وي. په دې ډول تراجراء لاندې نیول کېږي چې د خړاسکو سمیر د دریمي، پنځمي او اتمې میاشتې په پاي کې بايد وکتل شي. که د خړاسکو سمیر بي دریمي میاشتې په پاي کې مثبت وي نو د یوی بلې میاشتې لپاره د خلورو درملو سره دوام ورکول کېږي. او د خلورمي میاشتې په پاي کې بي خړاسکې بیا کتل کېږي که د خلورمي میاشتې په پاي کې بیا هم بلغم مثبت وه د کلچر او حساسیت ټست کولو لپاره بايد ولیېل شي او ناروغ ته دی د دوامداره مرحلې درملنې پیل کړل شي. که د کرنۍ پایلې د دوامداره مرحلې ددلې خخه د ۲ یا ۳ درملو په وړاندې تینګارښو دلي وه نو بیا دې ناروغ ځانګړي مرکز ته ولیېل شي ترڅو چې د دوهمي کربنې انتي توبرکلوزيک درمل سره بي درملنه وغهول شي. که د کرنې او حساسیت ټست لپاره شرایط برابر نه وي د ناروغ درملنې ته نېغ په نېغه د Re Treatment رژیم سره دوام ورکول کېږي.

(٢٧)

د دريمې کټګوري د ناروغانو د درملنې ارزیابي کول :

New Sputum Smear Negative Pulmonary TB Patient

هغه د پلمونري توبرکلوز ناروغان چې نوي بې خړاسکې منفي شوي وي (دريم

کټګوري) :

په لاندې دوه حالاتو کې بايد د دوهمې مياشتې په اخره کې د خړاسکو سمیر وکتل شي:

• چې د اولني تشخيص په وخت کې ناسمي شوي وي يعني سمیر مثبت

ناروغ په غلطې سره سمیر منفي نبودل شوي وي . (۲۴)

• چې د درملنې سره علاقه نه بنې .

هغه ناروغ چې په اول کې بې د خړاسکو سمیر منفي وي او په دريمې کټګوري کې بې درملنه کېږي خو د دوهمې مياشتې په اخر کې ددي ناروغ د خړاسکو سمیر مثبت راشي دا ناروغ دې د Sputum Smear Positive ناروغانو په ډله کې راجستر او مکمله دوره د دوهمې کټګوري درملنه دې ورته ترسره شي.

(۲۴)

٢١:۹ - د نري رنځ ضد درملو د اندازه شوي دوز ګه کارول:

(Fixed Dose Combination of Anti tuberculosis Drugs) FDCS

د گډ دوز کارولو په وخت کې دوه یا زیات درمل یو ئای شوې وي چې
ریفامپسین + ایزونیازید زیات په گډه توګه جوړ شوې دي، خواوس د
ریفامپسین + ایتامبیتول + ایزونیازید + پیرازین امايد یو ئای کول په یوه
تابلیت کې ډیر دود شوې دي. (۲۷، ۲۱، ۹)

د گډ دوز (FDCS) برتری خه ده؟

د گډ دوز په تلن لاره کې ناروغ یو ډول تابلیت خوری چې د ټینګار پیښیدلو
ویره په کې کمه وي. د درملنې د درولو او د بیاپیښیدنی په وخت کې هم
اور ګانیزم د ایزونیازید او ریفامپسین په وړاندې حساس پاتې کېږي.
د گډ دوز درملو گتی:

- طبیب ډیر خوبنوي چې اغیزمن د درملنې رژیم و کاروی.
- د درمل په ورکولو کې غلطی ډیره کمه پیښېږي.
- د لوژستیکی له نظره د درملو په رسولو کې ستونځی نه رائحي.
- د درمل لاسته راونه او اندازه کول اسانه دي او په ټولو تلن لارو کې یو

ډول تابلیت کارول کېږي (۲۷، ۲۱، ۹)

د گډ دوز درملو (FDCS) زیانونه:

- په FDCS کې د درملو په ځانګړې ډول ریفامپسین Bio availability کمه وي او ستنډرد حالت کې قرار نه لري.
 - د FDCS کیموتراپی بیه لوړه وي.
 - ځینې ناروغانو ته په کې د دوز بدالولو اړتیا وي. (۲۷)
- ۵-۹-۲۲:۹ جدول: د نري رنځ ضد درملو بنه (۲۷)

دروغ (دوام) Strength	د درمل اندازه	درمل
100 mg , 300 mg 150 mg , 300 mg 400 mg , 500 mg 100 mg , 400 mg I gr	تابلیت کپسول تابلیت تابلیت پودر	بیل بیل درملونه ایزونیازايد ریفامپسین پیرازین اماید ایتمبیتول ستریفتومایسین
50 mg +100 mg 150 mg + 300 mg 400 mg + 150mg 150 mg + 75 mg 300 mg + 150 mg	تابلیت	دگله دوز و رخنی اندازه تیاسیتازون + ایزونیازايد ایتمبیتول + ایزونیازايد ریفامپسین+ ایزونیازايد
150 mg + 75 mg + 400mg	تابلیت	پیرازین امايد+ ایزونیازايد+ ریفامپسین
150 mg + 150 mg 150 mg + 150 mg + 500mg	تابلیت تابلیت	دنوبتی کارولو لپاره ایزونیازايد + ریفامپسین پیرازین امايد+ ایزونیازايد+ ریفامپسین

په دوامداره مرحله کې که RH ورکوو د خلورو میاشتو لپاره ورکول کېږي.
۶-۹ جدول: په افغانستان کې د نري رنځ د کنترول لارښود داولې
کټګوري ناروغانو لپاره . (۱۳)

دوامداره مرحله	حملوي مرحله	دناروغ د وجود وزن په (Patient کيلو گرام Body Weight Kg)
شپږ میاشتى	دوه میاشتې	
ورخني درمل	ورخني درمل	
EH (400 mg + 150 mg)	RHZE (150 mg + 75 mg + 400 mg + 275 mg)	
۱،۵	۲	۳۷ - ۳۰
۲	۳	۵۴ - ۳۸
۳	۴	۷۰ - ۵۵
۳	۵	۷۱ يازيات

۷:۹ جدول : دوهمه کټګوري ناروغانو لپاره : (۱۳)

دوامداره مرحله	حملوي مرحله	دناروغ د وجود وزن په کيلو گرام
دپنځو میاشتو لپاره	اوله او دوهـم میاشت.	
ورخني درمل	ورخني درمل	ورخني درمل
E (400mg)	RH (150mg+75 mg)	ستريفتو مايسين عضلي
۱،۵	۲	RHZE (150mg+75mg+400mg+275)
		۳۷-۳۰
۲	۳	۵۴-۳۸
۳	۴	۷۰-۵۵
۳	۵	۷۱ يـ زيـات

۸:۹ جدول: د دريمې کټګوري ناروغانو لپاره (۱۳)

دوامداره مرحله	حملوي مرحله	دناروغ د وجود وزن په کيلو گرام
دشپږ میاشتو لپاره	دوه میاشتو لپاره	(Patient کيلو گرام

ورخنی درمل	ورخنی درمل	Body Weight Kg)
EH (400 mg + 150 mg)	RHZ (150 mg + 75 mg + 400 mg)	
۱،۵	۲	۳۷ - ۴۰
۲	۳	۵۴ - ۵۸
۳	۴	۶۰ - ۶۵
۴	۵	۷۱ یا زیات

۹-۹ جدول : دماشومنو لپاره چې عمر بې د پنځو کلونو کم وي (۱۳)

دوامداره مرحله	حملوي مرحله	دناروغ د وجود وزن په کيلو گرام (Patient Body Weight Kg)
خلور مياشتى	دوه مياشتولپاره	
ورخنی درمل	ورخنی درمل	
RH (150 mg+75mg)	RHZ (150 mg + 75 mg + 400 mg)	
۰،۵	۰،۵	۱۰-۱۵
۱	۱	۲۰-۲۱
۲	۲	۳۰-۳۱

۹:۱۰ - جدول: د نری رنخ د پرمختنللي ډول د درملني لپاره (۱۳)

دوامداره مرحله	حملوي مرحله	دناروغ د وجود وزن په کيلو گرام (Patient Body Weight Kg)
شپږ مياشتى	دوه مياشتى	
ورخنى درمل	ورخنى درمل	
RH (150 mg+75mg)	RHZ (150 mg + 75 mg + 400 mg)	
۱،۵	۲	۳۷ – ۳۰
۲	۳	۵۴ – ۳۸
۳	۴	۷۰ – ۵۵
۴	۵	۷۱ يا زيات

E = 275 mg , Z = 400 mg , H = 75 mg , R = 150 mg ,

R = Rifampicin

H = Isoniazid

Z = Pyrazinamid

E = Ethambutol

S = Streptomycin

دفکس دوز کامبانيشن (FDC) درملني ته خکه اړتیا ده چې د نسخې

ناسمي کمه او د درمل په وړاندې د ټينګار د راتللو مخه ونيول شي. په شمالې

امریکا او یورپ کې د درملو ګډه محصولات د ډير بهه خرنګوالی لرونکي دي، خو

په نورو هیوادونو کې چې عایدات یې لړوي دا ډول بهه او مناسب ګډون موجود

نه وي. (۲۷، ۲۱، ۱۳)

۹:۲۴ - د درملو په وړاندې مقاوم نری رنخ :

په مايكوباكتريوم کې ټينګار د مختلفو درملو په وړاندې په خپله

د مايكوباكتريوم په جين کې د Mutation له کبله منخته راخي. (۲۴، ۹)

د درمل په وړاندې تینګار په پرایمری او یا په کسبي دول سره پیداکیږي.
پرایمری تینګار هغه وخت منځته رائحي چې ناروغ پخوا ددې درملو سره هیڅ
درمل شوی نه وي. او کسبي تینګار هغه وخت منځته رائحي چې درملنه یې دیو
مناسب رژیم سره سرته رسیدلې وي. د تینګار اندازه په هفو کډوالو کې چې د
امریکا خخه د باندې زیبیدلې وي او په HIV منتن وي زیاته وي.
او س وخت ملتی د ریاسته رئیسیستانس نری رنځ د تولې نری لپاره یوه تنده
ستونځه ده (خصوصاً اسیایی مملکتونو کې) (۲۴، ۹)

د هغې خیرنې له مخې چې په ۱۳۸۱ کال د نری رنځ په مقاومو ناروغانو
باندې دعامې روغتیا روغتون د توبرکلوز په خانګه کې زما له خوا تر سره شوه د
۷۱۰ ناروغانو د ډلې خخه ۱۲ تنو کې د درمل په وړاندې تینګار موجود وو.
نری رنځ د مقاومو پیښو په منځته راتګ کې لاندې لاملونه مسول ګنډل شوي
دې:

- ۱- کم خوراکي او په ورځینيو خورو کې د پروتینو کموالي.
- ۲- د درمل د اندازې او خرنګوالي خرابوالي.
- ۳- د ناروغۍ د خرابو عواقبو خخه بې خبri او د روغتیا یی بنوونو نشتوالي.
- ۴- د درملو د ناسمو دوزونو ورکول.
- ۵- په خپل سرد درمل درول او د درملنې د دورې نه پوره کول.
- ۶- د جنتیک له نظره د مایکوبکتریوم د مقاومو خواصو درلودل.
- ۷- د نری رنځ د ضد درملو د جذب خرابیدل د ایدز په ناروغانو کې چې د خرابې
تغذی سبب ګرځي.

-
- ^٨- د نورو درملو سره د مخ په مخ اغیزو منحّته راتلل لکه انتی اسید او یو ئای کارول د نری رنخ ضد درملو سره. Anti retroveranlen
- ^٩- د DOTS د تگ لاری نه عملی کول او د روغتیاپی کارکونکو نه گمارل.
- ^{١٠}- په شخصی کتنخیو کې د نری رنخ ناروغانو درملنه کول. (٣)
- د ۲۰۰۳ کال د گرنې Anti tuberculosic association د لابراتوار د (ATA) او انتی بیوګرام د پایلو له مخې چې په ٨٠ تنو ناروغانو کې تر سره شوي ١١ تنو ناروغانو کې د انتی توبرکلوز تولو درملو په وړاندې ټینګار موجود وو. زمونبودڅیرنې پایلې چې د نری رنخ مقاومو ناروغانو باندې تر سره شویدي په لاندې ډول دي:
- د نری رنخ د خراسکو سمیر مثبت پیښې د ١٥ کلنۍ او ٣٥ کلنۍ عمر لرونکو بسحو کې زیاتې دي. (٤٣، ٢%).
 - نری رنخ بسحې نسبت نارینه و ته زیاتې اخته کوي. (٦١، ٨%).
 - د نری رنخ په ١٦٪ ناروغانو کې د درملنې په وړاندې ټینګار او ٣٪ پیښو کې ریلپس منحّته راخي.
 - د نری رنخ ضد درملو په وړاندې ټینګار په بې وزلو هیوادونو کې زیاتره د تیاسیتازون (٧٣، ٩٪) او پیرازین امايد (٦٧، ٣٪) سره منحّته راخي. (٣) د سمې درملنې په کارولو سره د مقاوم نری رنخ مخنيوی کيدلې شي پدې شرط چې کم له کمه د دوه بكتريسيدل درملو چې اورګانيزم يې په وړاندې حساس وي زیاتول او په ناروغ باندې د درملنې د دورې تر سره کول پکې ستره وندې ولري. (٢٧، ٢٤، ٩٪)

د ملتي درگ ريسستانس نري رنخ اداره کول نسبت د توبرکلوز هغه ناروغى ته
چې د درملو په وړاندې د حساس اور ګانيزم له کبله منحته راغلى وي ستون ځمنه
وي. که چيرې د ايزونيازيد په وړاندې مايکوبكتريوم توبرکلوزس ټينګار
ونښئي، د شپرو مياشتولپاره د RZE رژيم (ريفامپيسين + پيرازين امايد +
ايتامبيتول) ورکول کېږي. خو که په ناروغ کې پراخه او تنده ناروغتیا موجوده
وي د درملنې د رژيم د پياوري کولولپاره په دې رژيم باندې فلوروکينولون هم
زياتولي شو. (۲۴، ۹)

که چيرې د ريفامپيسين په وړاندې ټينګار منحته راغلى وي د دولس مياشتول
لپاره دې ناروغانو ته د HZE رژيم (ايزونيازيد، پيرازين امايد، ايتامبيتول)
ورکول کېږي. د اولو دوه مياشتولپاره ستربيپتو مايسين او يا که ناروغى پراخه
وي کينولون کولي شي چې درملنه نوره هم کاميابه کړي. (۲۴، ۹)

که د R+H (ايزونيازيد + ريفامپيسين) په وړاندې ټينګار منحته راشي په دې
صورت کې د ۱۲ نه تر ۴ مياشتولپاره د ZEQ+S (پيرازين امايد +
ايتامبيتول + کونيولون + ستربيپتو مايسين) رژيم کارول کېږي د
ستربيپتو مايسين په ئاي کولي شوو اميکاسين، کنامايسين، کپرومایسين
تطبیق کړو خو دې تکي ته باید متوجه او سو چې نوموري زرقی درملو ته باید د
۸-۲ مياشتول زيات دوام ورنکړل شي. (۲۷، ۲۴، ۹)

که چيرې د اولي کربنى د ټولو درملو په وړاندې ټينګار منحته راغلي وي په
دي حالت کې درملنه د خلورو (ايتونامايد، سايكلوسيرين، کينولون، PAS)
درملو د ډلي خخه د دريو سره پيل کېږي او یو زرقی درمل هم باید ورسه یو ئاي

شي د درملني موده يې معلومه نه ده خو سره له دي هم د ۲۴ مياشتو لپاره تر سره
کيږي. (۹)

که د پيرازين امايد په وړاندې تينګكارنسودل شوي وي نو دي ناروغه ته بايد د
HRE رژيم ته تراوه مياشتو پوري دواام ورکړل شي. (۹)
په هغو ناروغانو کې چې موضعی ناروغۍ ولري د یوه لوډ ايستل
(Lobectomy) او یا د سبری ايستنه (Pneumonectomy) ممکن چې په کې
مرسته وکړي ځکه چې د MDR نري رنځ (اداره کول) یو تبولينيز او طبی
ستونځمن کارګنېل کيږي او درملنه يې د نري رنځ د خارني د پروګرام په
متخصص پوري اړه لري. (۲۴)

۲۵: ۹ - ئانګړي ګلينيکي حالتونه (Special Clinical Situation)

د سبود نري رنځ د ناروغانو درملنه د شپږ مياشتنې درملني د رژيم سره
ترسره کيږي. د امریکا د کوچنيانو په اکادمي کې داسي لارښونه شویده چې په
کوچنيانو کې د هدوکو، بندونو، نري رنځ، توبرکلوزیک منجاپتس، او خپور
نري رنځ کې دی درملني ته د ۹ نه تر ۱۲ مياشتو پوري دواام ورکړل شي. (۲۴)

همدارنګه د پښتوري ګو د ځنډنۍ عدم کفایې په ناروغانو کې چې په نري رنځ
هم اخته وي امينوګلايکوسايد باید ورنکړل شي. یوازي ايتامېښتون ټغه هم د
سيرومود مونيتور لاندې ورته ورکول کيږي. ايزونيازيد، ريفامپين او پيرازين
امايد د پښتوري ګو په ملایم او متوسط ډوپه کيدو کې په دوديزو دوزنو سره
ورکول کيدی شي. خود ايزونيازيد او پيرازين امايد دوز دوخيامي عدم کفایې
په ناروغه کې کميږي (په استثنې د هغو ناروغانو چې هيمودياليز کيږي). (۲۷، ۹)

د حامله نسخو درملنه : (Treatment of Pregnant Women)

د درملنې په اول کې بايد دا خبره نسکاره شي چې ناروغه حامله ده او که نه ؟ زیاتره د توبرکلوز ضددواګانې بې زیانه دې خو یوازې ستريپتومايسین په جنین باندې او توتاکسيک (په غورښو باندې زهرجن اغیز لري) دی چې اميدواره نسخو ته بايد ورنکړل شي. د اميدوارو ميندو درملنه دانتي توبرکلوزيک درملو سره په کاميابي سره سرته رسېږي چې د دوه اولو مياشتولپاره HRE او د پاتې او ه مياشتولپاره د HR رژيم ورته ورکول کېږي. که لازم وکهل شي نو پيرازين امايد هم ورته ورکول کيدلې شي. خو په حاملگۍ کې د پيرازين امايد خونديتوب لا ء معلوم او خيرل شوي نه دي. سره لدینه هم په هغه خبرکې چې د Pakistan Chest Society Center لخوا ورکول شوي ويل شوي چې پيرازين امايد په اميدواره نسخو کې په ډاډ سره ورکول کيدلې شي. هغه ميندي چې کوچني ته شيدي ورکوي او په نري رنځ اخته وي د خپريدنې د مخنيوي په منظور دانتي توبرکلوزيک کيموتراپي او د مکمل کورس درملنه نسله لاره بلل شويده.

(٩، ٢١، ٢٤، ٢٧)

د هغو نسخو درملنه چې د خولي له لاري د اميدواري ضد درمل اخلي او په توبرکلوز هم اخته وي:

ريفامپسين د Pill سره مخامنځ عمل کوي او د حاملگې د مخنيوي ورټيا راکموي دا ميندي دې د ډاکټر خخه مشوره و اخلي او د لور دوز استروجن (٥٠

مايکروگرام استروجن) باید ورته ورکړل شي او یا دې د کانتراسيپتيف بله
دله و کاروی. (۲۷، ۹)

د هیګر د ناروغيو په حالت کې درملنه :
هغه ناروغان چې د هیګر ناروغۍ ولري په دوي کې غټ کړاو د ايزونيازید،
ريفامپسين او پيرازين امايد توکسيستي ده. که ضرور شي ايزونيازید او
ريفامپسين دې ناروغانو کې د نژدي خارني لاندي ورکول کېږي. خود ینې
دعdem کفائي په ناروغانو کې باید چې د پيرازين امايد د ورکولو خخه ئان
وسائل شي. (۲۷، ۲۴، ۹)

د ینې د ځنډنۍ ناروغيو په وخت کې ناروغ ته د 2SHE/10HE رژيم ورکول
کېږي. د بېړنۍ ویروسی هیپاتایتس په حالت کې چې ناروغ په نري رنځ هم اخته
وي. کلينيکي قضاوت کول ڈير ارزښت لري. ترڅو چې ناروغ د ويرل هیپاتایتس
څخه بنه والې موسي انتي توبرکلوزيزک درملنه دې ترهجي وخته ځنډ کړل شي او
که دنري رنځ درملنه ضروري شي نو په دې وخت کې دې د اولو درې میاشتو
لپاره ايتامبيوتول او ستريپتو مايسين ورکړل شي، چې هیپاتایتس بنه شوو
دوامداره درملنه دې د 6HR سره په مخ و بې ورقل شي. (۲۷، ۲۴، ۹)

په Silico Tuberculosis کې د درملنې دوره د دوه نورو میاشتو لپاره باید اوږده
کړل شي. (۲۴، ۵)

۲۶: ۹ - د معیاري درملنې برخه ليک :

هر سمیر مثبت پلمونری نری رنخ درملنی د دوری په پای کې د ولسوالی یا
ناحیې د نری رنخ د فتر د مشر پواسطه د درمل شوو ناروغانو د راجستر په
کتاب کې ثبته بې چې په لاندې جدول کې یې ځانګړتیاوی بنودل شویدي. (۲۷)

۹-۱۱ جدول: په سمیر مثبتو ناروغانو کې د درملنی برخه ليک ثبتول (۲۷)

ناروغ بنه شوي	هغه ناروغ چې د درملنی په پای یا اخرنې کتنه کې یې سمیر منفي شوي وي.
درملنې یې پوره کړي	هغه ناروغ چې د درملنی دوره یې پوره کړي وي خو بدون له کوم واضح دليل دموندلو خخه یې درملنی صورت نه وي موندلې بنه شوي نه وي.
مړ شوي	هغه ناروغ چې د درملنی په دروان کې له هر علتہ مړ شوي وي.
درملنې بې کفایته شوي	هغه ناروغ چې د درملنې په پنځمه میاشت یا له دې وروسته یې سمیر مثبت شي.
بل ځای ته تللي	هغه ناروغ چې بل ځای ته یې کډه کړي وي او راپوري د بل ځای خخه وي او د درملنی برخه ليک یې معلوم نه وي.

: نوبت

﴿ که ناروغ په ناسمي سره تې بې تشخيص شوي وي د ناحیې یا دولسوالی

د تې بې د راجستر خخه یې نوم لري کېږي.

﴿ د سبو د سمیر منفي او د سبو خخه د باندې نری رنخ ناروغانو کې د

درملنې پايله په دې جدول کې ارزیابی کیدی نشي.

﴿ د ولسوالي يا ناخيبي دنري رنه د مرکز مشر بايد د هر دري مياشتوا او

د کال اخري Chart د درملني د پاي يا Outcome په باره کي ترتيب کړي

او د NTP مرکزي امرته يې خبر ورکړي. (۲۴)

۲۷:۹ - روغتیایی لارښوونې (Health Education):

عام خلک بايد په دې وپوهول شي چې د سینې د ګيلو په وخت کې په هماگه
اول کې دې روغتیایی مرکز ته ورشي په ھانګړي توګه که ناروغ کې د سینې د
ګېلو سره د درې اونيو راپه دې خواټوخي هم ملګرۍ وي د ناروغ خراسکي په
نژدي روغتیایی مرکز کې کتل کېږي.

وګړي بايد په ټولنه کې دنري رنه د طبیعت خخه خبر کړل شي چې دایوه د
درملني وړ ناروغي ده، خو که درملنه يې ونشي دنورو خلکو د اخته کيدلو او
مرینې لامل ګرئي.

ډير با ارزښته خبره داده چې ډټولني غړي د درمل د پوره دوز او مودې پوره کولو
په اغیزه باندې وپوهول شي او خلکو ته دابسکاره شي چې که د نري رنه د درملني
موده پوره کړل شي ناروغ به په تام ډول سره بنه والي بیا موسي. (۲۷، ۲۴)
د پلمونري نري رنه په ناروغانو کې د جراحی غوش استطبابات په لاندې ډول
ښودل شوي دي. (۲۴)

د توبرکلوز د تشخيص د تائید لپاره د نسجې ټوتې اخيستل ، ملتې ډرګ
ريستناس توبرکلوزس ، د توبرکلوز په اختلاطاو کې ، هيموراژ ، برانکوپلورل
فيستولا ، ايمپايما ، برانکكتازس ، Trachial or Bronchial stenosis ،
Broncholitis ، پلممونري اسپرجيلوما .

په (۱۵:۹) جدول کې د توبرکلوز په ناروغانو کې د جراحی
نسبی استطبابات بنودل شویدي. (۲۴)

▪ که په ناروغ کې د برانکوس دنه په شاتلونکي زيان له کبله لوب يا سبې
ويچار شوی وي او په ناروغ کې د توبرکلوز خو وار په وار خپې راغلی وي
او يا پیوجینیک انتان په کې موجود وي.

▪ په Open negative cavity کې چې اندازه يې (>2 to 3cm) وي او ناروغ
خوان وي چې په راتلونکي کې بې د Stress مخه ونیول شي.

▪ که ناروغ معافیت حپلی او Cavity پکې وي.
▪ که په کویتېي کې غیر وصفي او د زیاتو درملو په وړاندې مقاوم اور ګانیزم
وموندل شي.

▪ که په یو ناروغ کې خو ئلي د خرا سکو سمیر مثبت شي خو Macropsic
کویتېي په کې ونه موندل شي. دې ناروغ کې د Lobe یا Segment ایستل
استطباب لري.

(۲۴) Asymptomatic peripheral nodule ▪

د جراحی MDR-TB د جراحی لپاره استطبابات:

• د درملو په وړاندې د پراخه تینګار شتون چې د بیا راتګ او بى وسى
وېره بې موجود وي.

• چې ناروغۍ په کافي توګه سره Localised شوی وي.
ناروغ باید د کارديوپلمونري مناسب حالت کې وي. د جراحی وروسته د انتي
توبرکلوزیک درملنه کول تر خو چې د برانکیل Stump د جورېدنی لامل شي.

ددې جراحی درملنې د مورتالتي اندازه تر 3% پوري وي. (۲۴)
۲۸:۹ - د HIV په منتنو ناروغانو کې د نري رنځ درملنه :

د اچ-ای- وي په هغو منتنو مثبتو ناروغانو کې چې په توبرکلوز هم اخته وي په 3% پيښو کې د درملنې له کبله د درمل په وړاندې تینګار منځته راخي. د اچ-ای- وي منتنو ناروغانو د نري رنځ په درملنه کې لاندې تکي په نظر کې باید ونيول شي:

- د درملنې موده په کې اوږده وي.
- د پارادوکسيكل غبرګون زياتیدنه.
- که د زياتې مودې لپاره ريفامپين په نوبتي ډول وکارول شي د ريفامپين په وړاندې تینګار منځته راخي.
- دويروسونو اغيزمنه درملنه په ځانګړي توګه د پروتېزانزایم درونکې او د ريفاميسيين د مشتقاتو (ريفامپين، ريفابوتين) تر منځ متقابله اغيزه منځته راخي.
- د تولو اچ-ای- وي مثبتو نري رنځ ناروغانو درملنه دي باید د Directly observed therapy (DOT) په ډول تر سره شي.
- ټول د اچ-ای- وي مثبت ناروغان چې د نري رنځ درملنه يې کېږي او ايزونيازайд يې د درملنې په رژيم کې ګډه وي باید د ورځي $۵۰\text{-}۶۰$ ملي ګرامو پوري پيريدوکسين ورکول شي. (۱۸، ۱۹، ۲۷)

لسم فصل

اپیدیمولوژی . د توبرکلوز په وړاندې د مبارزې بنسټونه
او د توبرکلوز د ملي پالیسی کړنلاره:

National Tuberculosis Program (NTP)

۱-۱: اپیدیمولوژی:

په ۲۰۰۱ م کال کې د نړیوال روغتیایی سازمان د راپور له مخې ۳،۸ میلونه
انسانان د توبرکلوز له کبله مره شوي او ۸،۵ میلونه نوي په نري رنځ اخته
شوي. له دې ډلي خخه ۹۵ فیصده پیښې مخ په ودې هیوادونه جوروی (په
اسیا کې ۵ میلونه، افریقا کې ۲ میلونه، منځنۍ ختیئ کې ۶، او لاتین امریکا
کې ۴، میلونه) .^(۹)

توبرکلوز په ټوله نړۍ کې یوه پراخه خپره ساري ناروغي ده چې د نړیوالې
ټولنې ۴۳-۲۰ فیصده انسانان بې منت کړیدې. نړیوال روغتیایی سازمان
(WHO) د اسې پیشنھاد کړي چې په راتلونکې کې به په افریقا کې دنري رنځ
نوي پیښې تر ۱۰،۲ میلونو پوري ورسیږي. د ۱۹۸۰ م په وروستیو کې هم د
کډه کيدو، ټولنیزو ستونځو، HIV انتان، نیستی، بې کوری او د درملو د
ناوره کارولو له کبله د توبرکلوز پیښې په نړۍ کې زیاتې شوي دي.^(۹)

په ۱۹۹۳ م کال کې نړیوال روغتیایی سازمان خبر ورکړ چې نړې رنځ د ټولي
نړۍ لپاره د یو سترګوانې په توګه راڅرګندیدونکې ناروغي ده .^(۲۴)

د توبرکلوز ناروغۍ پیښې په هندیانو، تورپوستو افریقايانو او چینایانو کې چې په کليو او باندو کې د بسارونو خخه ليري ژوند کوي زياتې دي.^(۹)

د نري رنځ پیښې د امریكا په کډوالو کې پخوا موجودې نه وي. خو د وروستیو لسیزو په دوران کې د نري رنځ انتنانات په هغو ټوانانو کې را څرګند شوې چې امریكا ته کډوال شوي دي او په دې خلکو کې دفعال توبرکلوز په لور د پراختیا خطر موجود وي. پس ویلې شو چې په متحده ایالاتو کې نري رنځ د هغو ټوانانو ناروغي ده کوم چې په HIV منتن وي، کډوال وي، بې گتې، بې کوره وي او په ليري پرتو سیمو کې او سیرې.^(۹)

د نري رنځ پیښې په بنخو کې چې ۳۴-۲۵ کلنۍ عمر لري ډيرې لیدل کېږي.

خو ددي برخلاف د زوروالې په عمر کې په نارينه وو کې زيات منځته رائحي.

په هغه څېړنه کې چې زماله خوا په ۱۳۸۱ هش کال کې د نري رنځ په ناروغانو باندې دعامې روغتیا روغتون د نري رنځ په خانګه کې تر سره شوې هم دا خبره جوته شوې چې نري رنځ په بنخو کې چې د ۲۵ نه تر ۳۴ کلونو تر مینځ عمر ولري زيات منځته رائحي. دا ناروغان زیاتره کډوال، بې وسي او د غریبو کورنیو غری دي.^(۹،۱۰)

په دې وروستیو کلونو کې نري رنځ مخ په ودي هیوادونو کې خپلې پښې کلکې کړي او یو ناوره حالت یې رامنځته کړې چې د کميدلو په لور میلان نه لري. یو لامل یې په افریقاې هیوادونو کې د HIV اپیدیمي ده چې د ۳-۲ چنده ورسه د توبرکلوز پیښې زياتې شوي دي بل علت یې د پخواني شوروې

په جمهوریتونو او رومانیه کې د توبرکلوز د پېښو درې چنده زیاتیدنه ګنل
کیږي. (۹)

سره له دې چې په هند کې د زیرېدنسې وروسته ټولوماشومانو ته د BCG
واکسین تطبيقېږي. خو بیا هم نری رنځ په هند کې تر ټولو لویه وژونکی
ناروځي حسابېږي. د ټولې نړۍ د توبرکلوز د واقعاتو ۲۸،۴ فیصده پېښې
هندی ټولنه کې موجود دي. هر دوهم هندی او سیدونکی چې عمر یې د ۲۰
کالو پورته وي په مايكوباكتريوم توبرکلوز کړر دی تخمينا ۱۴ ميلونه د
توبرکلوز پېښې په هند کې شته چې لدې ډلي څخه د ۳،۵ ميلونو یې خراسکي
د BK لپاره مثبت دی (Sputum Positive) او هريو یې په کال کې د ۱۰ - ۱۵
نور هندیان په ناروځي اخته کولی شي. هره دقیقه کې یو هندی او هره ورځ
تقريبا د یو زرو څخه زيات هندیان د توبرکلوز له کبله خپل ژوند له لاسه
ورکوي. (۲۴)

افغانستان د ختیزی مدیترانې د حوزې د ۲۲ هیوادونو له ډلي دوهم هیواد
دې چې د نری رنځ پېښې په کې زیاتې دي. (۲)

د عامې روغتیا وزارت د ۱۳۸۵ هش کال د راپورله مخې په اټکلې ډول
سره زمونږ په هرو ۱۰۰،۰۰۰ تنو هیوادوالو کې ۳۳۳ تنو کې د سربو فعال نري
رنځ او ۱۰۰،۰۰۰ وطنوالو کې د ۱۵۰ تنو خراسکي هم د بي کالپاره مثبت
وي. او په هرو ۱۰۰،۰۰۰ تنو کې ۹۳ تنه په کال کې د توبرکلوز له کبله له منځه
څي. اوس وخت زمونږ په ټول هیواد کې د نری رنځ د مخنيوی لپاره ۸۰۳ د
توبرکلوز مرکزونه په کار بوخت دي چې د ۱۳۸۵ کال د عامې روغتیا وزارت د

شميرنو له مخې په ۱۳۸۴ کال کې تول د نري رنځ ۲۱۸۵۰ ناروغانو درملنه شويده. په دې ډله کې ۹۹۴۳ (۴۵٪) تنه د سبرو سمير مثبت، ۸۵۶ (۴٪) يې څخه د باندي د نري رنځ ناروغان جوروي. همدارنګه زمونږ تولنه کې نري رنځ په ۶۸٪ حالاتو کې د ۱۵ او ۴ کلنۍ عمر لرونکي وګړي اخته کوي او زياتره د نري رنځ پیښې د ۳۴-۲۵ کلنۍ عمر بسحوم کې منځته راخي. نوله دې امله يې د ګران وطن اقتصادي پرمختګ ته هم زيات زيان ورمخ کړيدی. له نیکه مرغه په ۱۹۹۷ کال کې د DOTs د ستراتيژي (تلن لاري) سره موافقه منځته راغله او په ۲۰۰۲ م کال کې دا ستراتيژي په تول هيواد کې پلی شوه چې دهغې له برکته په ۲۰۰۵ م کال کې ۸۵٪ د درملني پايلې کاميابې او مثبتې راوتلي دي.

(۷،۲)

هغه فكتورونه چې د نري رنځ د منځته راتګ خطر زياتو:

- د عمر له نظره ماشومانو کې نظر ټوان او کاهلو خلکو ته زيات دي.
- دهغه مملکت څخه کله شوي وي چې دناور غې پیښې په کې زياتې وي.
- چې د سبرو د سمير مثبت توبرکلوز سره نژدي اړیکې ولري.
- دسيئني په رadio ګرافې کې د جور شوي توبرکلوز د پیښو موجودیت.
- چې یو کال دمخه په کې پرايمري انفکشن موجود وي. (۱۲)

، ۱۰-۲: (۱۰-۱) جدول کې د سېرو د توبرکلوز د پیښو د زیاتوالی

دلايل: (۱۲)

په پرمختليو هيوادونو کې	مخ په ودي هيوادونو کې
HIV • • د نفوسو زیاتوالی (چې په تیرو ۳۰ کلونو کې %۷۵ د هند نفوس زیات شوی دی) • دروغتیایی خدماتو کمنست. • نیستی او خراب کلتور. • غیر موثر کنترولی پروگرام • د درملو په وړاندې تینګار.	HIV • • کډه کیدنه د هغو هيوادونو څخه چې توبرکلوز په کې زیات وی. • د زړو خلکو د ژوند د مودې زیاتوالی. • د درملو په وړاندې تینګار. • تولنيز محرومیت (دزرقی درمل کارول ، غربی او بی کوري

۳:۱۰ - هغه ناروغری چې د توبرکلوز سره یو ئای وي:
ایدز ، سلیکوزس ، معافیت ئېپلی ملیگنینسی (خاستا لمفوما، لوکیمیا) او
دشکرې اول تیپ ناروغری.

• د هضمی سیستم هغه ناروغری چې د Malnutrition (نیمگری تغدى) سره یو ئای وي لکه گاستریکتومی ، Jejuno ileal by pass ، د پانکراس کانسر او نیمگری جذب (Mal absorption) . د خو لسیزو را په دې خوا د پرمختللو ھیوادونو په ھارویو کې د توبرکلوز پیښې له منئه تللی خو پر ودې ھیوادونو کې ددې پر ئای چې له منئه لارې شي خامې شیدې د خورلوا خخه د مخه باید جوش شي تر خو د توبرکلوز د انتان مخه و نیول شي. (۹)

د اپیدیمولوژی اساسی پرنسيپونه:

د توبرکلوز ناروغری په اپیدیمولوژی کې، د پینبو د شمیرنې او معلومولو لپاره د هغې په اپیدیمولوژیکي اساسی اصولو پوهيدل لازم دي. ئىنى مەم اپیدیمولوژیک اساسات يې په لاندی ڈول بیانېږي :

- د Mycobacterium توبرکلوزس په خپریدنې باندې پوهيدنه.
- د خلاص يا open Pulmonary TB په لور د ودې خخه خبرتیا.
- د سېرو د خلاص نري رنځ د پرمختګ خخه د جورېدو او يا مرینى په لور خبرتیا.

د پورته اساساتو په پوهولو سره مونږ د توبرکلوز د ناروغری خپوروالي
د پیښې (Incidence) ناروغری، ته تمایل (Trend) حسابولي (Prevalence)
شوو. علاوه له دینه د توبرکلوز له کبله مورتيلتي او موربيديتي هم ورڅه
څرګنديدلی شي. (۲۴)

۱۰:- په افغانستان کې د نري رنځ په وړاندې د ملي مبارزې مقصد او
هدفونه :

NTP د عامې روغتیا وزارت یو تخنیکي دیپارتمنت دی چې باکفایته
مسلکي او هخونکي کار کوونکي لري. د دې توان لري چې د نري رنځ وقاریه، د
پیښو پیداکول، تشخيص او درملنه په بري سره تر سره او دا کړنلاره پیاوړې
کړي تر خو خپل بنستیز اهداف چې په هیواد کې د نري رنځ د ناواره اغیزو
کموالی دی لاسته راواړې. (۲)

د نري رنځ په وړاندې د خارنې ملي پروګرام جوړیدنه د یو مرکزي یکړ په
توګه سره د توبرکلوز په وړاندې د سیاسي او عملی له نظره مبارزه ګرندي کړي
او د نري رنځ په وړاندې یې یو د معنی خخه ډک جنګ ته زمونږ په ګران
هیواد کې ملاتړلې ده. (۷، ۱۳، ۲۴)

د نري رنځ د پروګرام د نسې کنترول لپاره لاندې څانګړتیاوی لازمي دي:
• زمونږ د ګران هیواد په لري پرتو سيمو کې د نري رنځ په وړاندې د
مبارزې د محراقونو جوړیدل.

- د روغتیائی اسانтиيا بشپړونه (روغتیائی اولني کمکونه).
- د ټولینزو اړتیاو پوره کول.

د نری رنه د کړنلارې ځانګړې عملی منظره:

- د NTP د مرکزی واحد موجودیت.
- په ټولو کړنلارو کې د NTP د لارښوونو پلې کول.
- د ثبت او خبر ورکولو د معیاري سیستم موجودیت.
- د بسوونیز کړنلارو ایجادول.
- په منظم شکل سره د کانتېک د پیژندلو لپاره د PHC په مرکزونو کې د پراخو مایکروسکوپی شبکو پرانستل.
- د PHC (ټولنیزرو غتیائی مرکز) په سیستم کې د درملنې د اسانتیاو په خوا کې د لنډې دورې د درملنې نېغه په نېغه څارنې لاندې پلې کول.
- د څارنې پلان په نظر کې نیوں.
- د پرمختګ د طrho په خیال کې ساتنه چې په دې کې د بودیجې او د مرستندویه منابعو تشویقoul شامل دي. (۲۴، ۱۳)

د نري رنه د کنترول د ملي کرنلاري د پرمختگ لپاره معیارونه:

- د NTP Guidelines (چې د حکومت په پالیسي کې ومنل شي).
- په هیواد کې د اداره کوونکو مراکزو شمیر چې د نري رنه د خارني نوي ستراتيژي (د نري رنه په وړاندې د جنګ فن) پر منځ بیايو.
- د درملنې د بریالیتوب اندازه.
- د پیښو د موندلو اندازه.

۱۰- د نري رنه په وړاندې ملي تلن لاره (National TB Policy)

د نري رنه په هرې کرنلاره کې د رومنیتوب حق د ناروغ تشخيص او ده ګه ناروغ درملنې ته ورکول کېږي چې د خړاسکو سمير یې مثبت وي. ټکه دا ناروغان د انتان غوره سرچینه ده. که کيموتراپي ورته ونشي د درملنې پر ته ددي ناروغۍ برخه ليک ډير بد وي. دوه پردرې ددي ناروغانو به د ۳-۲ کلونو په تيريدلو سره خپل ژوند له لاسه ورکړي. مخ په ودي هیوادونو کې د نري رنه په وړاندې د مجادلې بنه لاره همدا د ملي کرنلاري عملی کول دي چې پروګرامونه یې باید د مملکت د عمومي روغیتايی خدمتونو په کربنه کې شامل کړل شي. (۲۴)

د حکومت او رورغتیایی خدمتونو د کارکونکو تر منځ همکاري د نري
رنځ په مخنيوي کي چې په هره سطحه کې قرار ولري د NTP د کړنلاري د
کامیابولو لپاره ارينه وي. (۲۴)

برسيره پردي روغتیایي اداري، د روغتیایي لمپنيو مرستو کارکونکي،
مذهبی ډلي، سياسي ډلي او ټولنيز حالت هم د نري رنځ په کنترول کې شامل
ګنل کېږي.

ستره خبره داده چې خلک د نري رنځ د مخنيوي او درملنې په لاره باندي
وپوهول شي. په دي خبره بايد زور راول شي چې نري رنځ سل په سلو کې يوه
د درملنې وړ ناروغي ده او مخنيوي یې کيدلی شي. نو په دي باره کې د وګرو
هیڅ ډول انديبنسي ته ضرورت نشه او په ټولنو کې بايد د نري رنځ په
ناروغانو باندي لکه د پخواه په شان هیڅ ډول داغونه لګول شي په ټولنه کې د
نري رنځ مخنيوي د بي، سې، جې واکسین په کارولو سره د کوچنيتوب په
غوره شوي عمر کې تر سره کېږي. همدارنګه د نري رنځ په تپه دريدلو کې د
خلکو رابلل د درملنې په لور شامل دي. په کومو کې چې د نري رنځ ګېلې
رابر خيره شوي وي. (۹، ۱۳، ۲۴)

زمونې په ګران هيوا د افغانستان کې د نري رنځ درملنې د روغتیایي دوديزو
مرستوله کربنې خخه وتلي ده او داکترانو او نورو Paramedical کارکونکو
په واسطه چې نسه روزل شوي وي او وخت په وخت خارل کېږي سرته رسېږي.
(۱۳)

،

د نري رنخ دکنترول لپاره دمنتنو پیښو درملنه د کیلې بنه لري. که د نري رنخ
د ناروغانو درملنه ترسره شي ددي ناروغانو رنخ به کم شي. خو که په مناسب
ډول سره يې درملنه وشي د مرینې د پیښیدلو مخه به هم وني يول شي.
د اوس وخت او راتلونکي خو کلونو لپاره زمونږ په ګران هيوا د کې د نري
رنخ د مخنيوي لپاره باید داسې کړنلاري جورې شي چې د راستنیدونکو
کې والو او د هيوا د په دنته کې د بى ځایه شوو د درملنې د پوره کولو لپاره
پوره اسانتياوې په کې په نظر کې نیول شوي وي. (۱۳، ۷)

۶: د پروګرام (کړنلاري) هدف :

- ددي کړنلاري غتې مقصد دادې چې د انتان خطر را کم شي او د نري رنخ
له کبله د رنځورتيا او مرینې کچه راولو ټېږي.
- د سبرو د نري رنخ ناروغانو د خرا سکود سمير مثبتو پیښو د
تشخيصولو اندازه تر ۸۵٪ پوري پورته ويورل شي.
- د نوو پیژندل شوو پیښو د درملنې اندازه تر ۸۵٪ پوري ورسول شي.
(۲۴، ۱۳، ۷)

ستراتيژي (Strategy) یا د نري رنخ سره د مبارزي فن :

- د اغیزمنې او معیاري کیمو تراپې د مودې پوره کول (۶ - ۸ میاشتې) د
ټولو تشخيص شوو ناروغانو لپاره.
- د سبرو د نري رنخ د تشخيصولو لپاره د خرا سکود سمير کتنې ته د رو مبې
توب حق ورکول.

• په ملي پروگرام (کړنلاره) کې د درملنې د تكميلیدلو او خارني د فعالیت تنظيمول په ټولو مربوط ساحو کې.

د درملنې د پایلې او د کړنلاري د پرمختګ ارزیابی کول.
د مربوط پرسونل د روزني د دوامداره سیستم رامنځته کول.

• دنري رنځ د مخنيوي په پروگرام کې د ټولو شاملو دولتي خواو تر منځ د نزديکي تفاهم او همکاري د روحيې منځته راورل. (۲۴، ۲۵)

۱۰: ۷ - دنري رنځ د ملي کړنلاري جوړښت:

NTP په لاندې پنځو مرتبو (Level) کې فعالیت کوي.
۱ - مرکزي واحد (CentralUnit) :

مرکزي واحد په ټول هیواد کې د NTP د کنترول مسؤول ګنل کېږي، چې اداره کوونکي يې د نري رنځ ټول پروگرام پر مخ بیابي. (۲۶)

دنري رنځ د کنترول د ملي پروگرام ريس چې د تخنيکي دیپارتمنتونو ملاتر ورسه وي. دنري رنځ د ټولي کړنلاري مسئول ګنل کېږي. (۲۷)

۲ - دنري رنځ ملي انسټیتوت (NTI) :
يو ځانګړي واحد دی چې دنري رنځ د ملي پروگرام (NTP) د رئيس دنبغ په نېغه خارني لاندې کار کوي. (۲۸)

۳ - سيمه ايز يا منطقه وي مرتبه يا Level يا د زون په سطح دفتر :
(Regional Main Provinces Level)

د نري رنه د كنترول لپاره ۸ حوزې جو پې شوي دي چې هره حوزه
کوارڈيناتور لري. (۲)

په دي مرتبه کې منسجم کوونکي (Co-ordinator) په خپلو ولايتونو کې د
کارونه تنظيموي نوموري به په اداري لحاظ د ولايت روغتيايي امرته
خواب ورکوونکي (مسول) وي او په تخنيکي لحاظ به د NTP لارښونې
عملی کوي. (۲۴)

۴- د ولايت په سطحه فعالیت:

د ولايت روغتيايي لارښونې (Provincial director of Health) PDH د NTP د کرنلارو د پرمخ بیولو مسول ګنډل کيرېي او د NTP له خواه ورته
په ولايتي سويه د توبرکلوز د كنترول منسجم کوونکي
(PTCC) (Provincial Tuberculosis Central Co- Coordinator)
مقرريېي.

۵- دولسواليو په سطحه فعالیت:

د دولسواليو دفتر د اولنيو روغتيايي مرستو د اداري لپاره د کيلېي رول
لوبوي. دايو اساسي واحد دی چې په ځایي حکومتي ساحه کې په پراخه توګه
سره فعالیت کوي.

د ناروغۍ د پیښو موندنه:

د پیښو د موندنه څخه مقصد په تولنه کې د نري رنه د پیښو او انتان
پيداکول دي ترڅو د ناروغۍ محراقونه رابرسيره او تر تندې درملنې لاندې

راوړل شي. د ناروغری د خپریدلو مخه په ټولنه کې ونيول شي. مخکنیو تجربو او نړیوالو خیرنو د اخبره جوته کړې چې کوم ناروغان شاوخوا ته د توبرکل باسیل خپروي او (+) BK وي ټولنې ته د زیان لامل ګرځی ددي ناروغانو په پیژندلو او د درملنې په سرته رسولو سره دانتان د خپریدلو لپې درول کېږي.

(۲۴، ۱۳)

۱۰- د پیښو د موندنې ډولونه او لارې :

۱- د خړاسکو نیغ په نیغه مايكروسکوپیکه کتنه :

د نړیوال روغتیابی سازمان لخوا د خړاسکو نیغ په نېغه کتنی د زیل نیلسن لاره په هغو ناروغانو کې چې د ۱۴ ورڅو یا زیاتې مودې لپاره ټوخي او خړاسکې ولري د یو معیار په حیث منلي ده او په ټولو مخ په ودې هیوادونو کې ددي لارې لارښوونه کړیده ټکه چې دا میتود د عملې له نظره ساده او د اقتصاد له نظره ارزانه او په هر ځای کې د تطبیق وړ دي. ددي میتود په واسطه ۸۰% د نري رنځ فعالې پیښې چې په خړاسکو کې یې د توبرکل باسیلونه مثبت وي موندل کېږي. (۲۴، ۱۳)

۲- د مرضي موادو کرنه :

په هغو هیوادونو کې چې د انتان خپوروالي په کې زیات وي د کرنې څخه کار نه اخستل کېږي. ټکه داکار مجهز لابراتوار او فني پرسونل ته اړتیا لري. د اقتصاد له نظره هم ګران تمامېږي او پایله یې هم اوږد وخت وروسته راوځي. پس زمونږ په ګران هیواد او مخ په ودې هیوادونو کې د پیښو د موندنې لپاره د کرنې څخه کار نه اخستل کېږي خو یوازې په لاندې حالاتو کې کارول کېږي:
 الف : د سربو د BK منفي شکمن نرې رنځ د تشخيص او د سربو څخه د باندې نرې رنځ کې مرضي مواد کړل کېږي.
 ب : د نرې رنځ ضد درملو د حساسیت تست د معلومولو په منظور.

(۹، ۱۳، ۲۴)

۳- رادیوګرافی :

ددې لارې گته داده چې د نرې رنځ پیښې مخکې لدینه چې پر مختللي مرحلې ته ورسیبې بسکاره کوي. په دې لاره کې د ۷۰ ملي مترو په اندازه وړو فلمونو MMR (Mass Manitor Radiography) یا ګن شمیره رادیوګرافیکو کتنو څخه د نرې رنځ د پیښو د موندنې دپاره کار اخستل کېږي. دا میتود داول څل لپاره په ۱۹۳۶ م کال کې Meckenban پیل کړو او ۳۰ کاله یې په پرمختللو ملکونو کې دوام وموندلو چې نن ورځ هم په ځینو پر مختللو هیوادونو کې د پیښو د موندنې لپاره کارول کېږي. همدارنګه د رادیوګرافی د غټو فلمونو څخه هم د پیښو دموندنې په منظور کار اخیستل کېږي. (۲۴)

۴- د پوستکې توبرکولین تست:

خرنگه چې زموږ په هیواد کې د نري رنځ خپوروالي زيات دی. د نړۍ وال روغتیاپی سازمان د تلن لارې له مخې د پوستکي د توبرکولین تست یوازې د کوچنیانو د نري رنځ او د سړو خخه د باندې نړې رنځ د تشخيص په تایدو لو کې ارزښت لري. (۹، ۱۳، ۲۴)

په لاندې خلکو کې د نري رنځ د پیښو د موندنې لپاره بکتریولوژیک کتنې تر سره کېږي:

- هغه خلک چې د ۱۴ ورڅو خخه د زیاتې مودې لپاره توخي کوي خراسکي خاریجوي دسینې درد او په خراسکو کې وينه ورسره وي.
- هغه خلک چې اچ ای وي په کې موندل شوې وي او یا د اچ ای وي انتان شک ورباندې وي.
- هغه خلک چې د (+) BK ناروغانو سره نېغ په نېغه اړیکې لري خصوصاً د ناروغ د کورنۍ، لابراتوار او د سناتوریوم غړي وي
- هغه خلک چې پخوا یې د نري رنځ درمل خورلي وي او یو ټل بنه شوې وي بیا ګېلې په کې پیدا شي.
- هغه خلک چې په خوله کې زخمونه ولري او یا د حنجري او وچې غارې د نري رنځ ګمان ورباندې وي.
- د سړو ځنډنۍ ناروغۍ چې د کانونو د ګرد او غبار خخه منځته راغلې وي.
- هغه خلک چې د سړو شکمنه راديوګرافې ولري.
- هغه خلک چې دهضمی سیستم دوامداره ګېلې په کې وي.

• ئىندىنىي الكولستان او هغە خلک چې د ستيروئيدو د دوامداره درملنىپ

لاندى وي. (١، ٢٤، ١٣)

٩:١٠ - د نېغ پە نېغە خارنىپ لاندى درملنى

: (DOTs)

د Dots ھدف د نرى رنخ درملنى ده. پە دې كېنلاره كې ناروغ د درملنىپ
پە اولنى مرحلە كې د روغتىياپى كاركۈونكۇ او يانورو مسولو خلکو مخ
كې درمل خورى او دستونىي خخە يې بايد تىر كېرى. (٩، ١٣، ٢٤)

اول ھل پە متعدد اىيالاتو كې د خپل سرى لە كبلە چې د نرى رنخ
ناروغانو د درملو د خورلۇ خخە ڈە كولە رامنخته شو. د درملو سره
موافقە او دھەپى د دورىپورە كول مخ پە ودى ملکو كې تراوسە ھم غتىه
ستونخە ده. ددى كېنلاري سره پە وروستە پاتىپ ھيوا دونو كې د درملنىپ
نيمگۈرتىيا راكمىرىپى. ئىينىپ ناروغان پە روغتىياپى مرکز كې تر خارنىپ لاندى
راھىي او درمل ورخورلۇ كېرىپى او نور ناروغان پە كلىو او باندو كې
دروغتىياپى مسلكى كاركۈونكۇ لە خوا خارل كېرىپى او درمل ورته
وركول كېرىپى. (٩، ١٣، ٢٤)

پە هغۇ ھيوا دونو كې چې د نرى رنخ خپوروالى پە كې زيات وي د
نرى رنخ د مخنيوي كېنلاره پە كې د DOTs د ستراتيژىي پە واسطە چې
د نېيوال روغتىياپى سازمان WHO لخوا پرمخ ورل كېرىپى ترسره
كېرىپى. (١٣، ٢٤)

د DOTs کړنلاره کې لاندې هدفونه شامل دي او د کيلې رول په کې

لوبوي:

د حکومت لخواه د سیاسي کمیسونو ګمارل چې دنري رنځ د کنترول کړنلاره
پرمخ بوئي.

◦ د هغو کسانو د خړاسکو مايکروسکوپیکه کتنه سرته رسول چې د درملنې
لاندې دی اویا ۲-۳ میاشتو راپدې خوا ځنډنۍ توخي ولري.

◦ د DOTs دنبغ په نېغه څارني لاندې د تولو هغو ناروغانو لپاره د لندې
دورې درملنې سرته رسول چې د خړاسکو سمیرې مثبت وي.

◦ د درملو د رسولو د منظمې کړنلاري جورول او دهغې پرمخ وړل.

◦ دیو دوامداره اغیزمن د پلتني او لیدنې سیستم ایجادول چې د
درملنې د تلن لاري (لکه بنه کيدو، د درمل د پوره کولو، مرینې او
د درملنې د ڈوپه کيدلو په برخه کې تولې پیښې راجستر
کړي.)^(۹، ۲۴)

۱۰: د نري رنځ مخنيوي (Prevetnion):

د توبرکلوز د مخنيوي لپاره بنه لاره داده چې د انتان پیښې ژر تشخيص شي
مناسبه درملنه ورته پیل او د بنه کيدلو تروخته پرمخ ویوړل شي. همدارنګه د
سنیتری اپیدیمولوژیک تدبیرونو په نظر کې نیول هم دنري رنځ په مخنيوي
کې رول لوبوي. بله ستراتیژي په کې د بې سې جي د واکسینو کارولو او

د هغو خلکو درملنه ده چې په پت (Latent TB) انتان اخته وي. ھکه چې دا ناروغان د فعالې ناروغۍ د خطر سره ډير مخامنځ وي. (۹، ۱۳، ۲۴)

۱۱:۱۰ - دبې، سې، جي واکسین تطبيقول:

په ۱۹۰۸ م کې د دوه تنو Guerin او Calmette په واسطه د Pasteur په انسټیتوت کې په ویرولینت مایکوباكتریوم Bovis باندې ۲۳۰ پسازونه تر سره شو او د ۱۳ کلونو په موده کې یې اولني ویرولنټ اور گانیزمونه د هغې په رقیق شکل چې پتوجنستی یې کمه او دانتی جنیک خاصیت لرونکی وو وارول. (۹، ۲۴)

د باسیلوно دغه نری برخه یې د BCG (Bacille Calmette Guerin) په نوم یادکره او د هغې خخه یې د بې سې جي د جورولو لپاره ګته پورته کړه.

په ۱۹۲۷ کال کې په Intradermal زرقی ډول سره تطبيق شول چې د مخصوصو سرنجونو او ستنو په واسطه 0.05mg (0.1ml موثره ماده لري)، د دیلتoid عضلي په لاندې برخه کې د پوستکي منځ کې زرق کېږي. د زرق وروسته د اته ملي مترو په اندازه یو سپین پاپول پیداکېږي چې د درست زرق کیدلو خخه نماینده ګې کوي نوموری پاپول ۱۰-۱۵ دقیقې وروسته له منځه ئې. زیاتره وختونه د زرق خخه ۲-۳ اوئي. وروسته په زرقی ناحیه کې د ۱۵-۵ ملي مترو په اندازه یوه ارتشاش منځته راخي ھینې وخت د واکسینو د کارولو خخه ۵-۴ ورخې وروسته د رې اکتیویشن غبرګون رامنځته کېږي. او د ارتشاش منځ وروستیې. السر او بیا کروست جورېږي. او خاپ چې ورڅخه

پاتې شي د BCG Scar په نوم یادیږي. هغه وخت چې سکار د ۳ ملي مترو خخه زیات وي د بې سې جي په اغیزمنتوب او د معافیت په منځته را تللو دلالت کوي. چې د دوه میاشتو په تیریدلو سره معافیتی پروسه پیل کوي. په دوهم کال کې معافیت خپل لور حد ته رسیبې او ۶-۷ کلونو کې له منځه ئې او ماشوم ته د بیا معافیت لپاره ضرورت منځته را ئې چې دوباره واکسین بايد ورته تطبیق شي. (۹، ۲۴)

د بې سې جي د ساتونکې ورتیا میکانیزم:

د بې سې جي له کبله په شپرو او نیو کې امیونیتی پرمختګ کوي دامعافیت د حجروي معافیت او فعالو مکروفازو په ډول منځته را ئې.

د بې سې جي واکسین Memory T Lymphocyte فعالوي دالمفوسايتونه د پرايمري انفسکشن له ئای خخه د وینې له لارې د بسیلونو خپریدنه منع کوي خو بې سې جي نشي کولی چې دانتان او رې انفسکشن مخه ونیسي. لakin د پرايمري انفسکشن ئای خخه د وینې له لارې د باسیلونو خپریدنه منع کوي له دې کبله د بېرنیو حالاتو (مننجایتس تې بې او خپور تې بې) د پینیدلو مخه نیولی شي. (۹، ۲۴)

: (Revaccination) د بې سې جي واکسین بیا تطبیقول

WHO یو دوز BCG واکسین د زیبیدنې وخت کې توصیه کوي. په ئینو ممالکو کې چې د نري رنځ د انتان ویره په کې کمه وي. د BCG واکسین کارول د مكتب د عمر ماشومانو ته لارښوونه کېږي. په انګلینډ کې د

BCG واکسین د مکتب ماشومانو ته چې توبرکولین یې منفي وي او عمر یې د ۱۰-۱۳ تر منځ وي زرق کېږي او د ۱۵ کلنو لپاره د ۷۰٪ اضافه حالاتو کې د معافیت لامل ګرئي. (۲۴)

په مرکزي او ختيغ یورپ کې زيات ملکونه د بي سی جي واکسین د زېږيدنې په وخت کې تطبيقوی او بیاوروسته همدي خلکو ته چې توبرکولین یې منفي شي دوهم دوز د بي سی جي واکسین ورته توصیه کوي. د داسې پیښو راپور پلاس کې نشه چې زيات دوز بي سی جي دې د معافیت اندازه لوره کړي. (۲۴)

د خیرنو له مخې ويل کېږي چې د بي سی جي واکسین معافیت د وخت په تيريدلو سره کمېږي او ځینې علما وايسي چې د بي سی جي واکسیناسیون تکراری کارونه د اميونايژن اغيزه زياتوی.

د امریکې د متحده ایالاتو د پلتمنو له مخې د بي سی جي واکسین خخه وروسته په ۷۰-۸۰٪ حالاتو کې تر لسو کلونو پوري معافیت پاتې کیدلې شي. د WHO لخوا داسې لارښودنه شویده چې په هغو ممالکو کې چې د HIV انتنانات په کې زيات وي د بي سی جي واکسین دې د بې ګېلواچ ای وي حالت کې تطبيق کړل شي په هندې تولنه کې د بي سی جي واکسیناسیون د تطبيقاتو لو ګټه داده چې په HIV- Positive ماشوم کې د خطر د منئته راتللو امکانات کموي او یا یې له منئه وړي.

(۲۴)

د بی سی جي خرابې اغیزې او مضاد استطبابات :

د بی سی جي واکسین خوندي دی خونادرأ دلاندې خطرناکو اختلاطاتو
لامل گرئي.

• د واکسین وروسته په زرق شوي برخه کې د لب درد موجوديت چندان د
توجه ورنه گرئي.

• دوا مداره پرسوب او زخمي کيدنه په زرق شوي ٿاي کې د ايزونيازاي د
پودرو کارولو ته ارتيا پيداکوي.

• د ۱۰-۱۰٪ خلکو کې چې بی سی جي ورته کارول شوي وي دنائيوي
لمفاوي غوطو پرسوب او د اوبرد وخت لپاره د ساحي زخم کيدل
پيداکيربي.

• ڏير خراب غبرگون بې د بی سی جي د سيستميک انتان او د هډوکو د
نري رنځ اوستيو ملايتس منحته راتلنده د چې په يو ميلون دوز
واکسین شوو کي يوه پينه پينيدلى شي.

• د بی سی جي خپور انتنان او مړينه د لسو ميليونو دوز ورکړل شوو
له ډلي څخه په ۱۰-۱۰ تنو کې منحته راخي. دغه ستونځه په هغو خلکو
کې چې د معافيت زيان ولري او د HIV انتان په کې وي موجودوي او
د T-Cell وظايف په کې وي جار شوي وي. د ميزبان حالت او خواص هم
د بی سی جي له کبله د خراب غبرگون په منحته راتللوکې رول لري په
نوو زيريدلو ماشومانو کې د لمف ادينائيتس پينې زياتې منحته راخي.

او په معافیت ئچپلو خلکو کې د بې سې جي تطبيقولو د خپور غبرګون د
راورولو خطر زیاتوی. (۲۴)

- که بې سې جي د پوستکي لاندې او يا عضله کې زرق شې په پايله کې
به موضعی غبرګون منحته راشي. د BCG د تطبيقولو مطلق مضاد
استطباب هغه ماشومان دی چې په Symptomatic HIV انتان باندې
اخته وي. (۱، ۹، ۲۴)

په لاندې حالاتو کې د پر مختللي خراب غبرګون د راتللو ويره

موجوده وي:

- هغه ناروغ چې هایپو گاما گلوبولینیمیا ولري.
- هغه خلک چې عمومي اکزیما او انفکتیف درماتایتس ولري.

(۲۴)

د BCG واکسین په وخت کې ناروغ ته لاندې درمل باید ورنکرل

شي.

انتی میتابولیک، کورتیکوستروئید، رادیاشن تراپی.

د Sepsis، هیمولاتیک انیمیا او د وینې بهیدنې په پیښو کې دې یوکال
وروسته د ماشوم د بنه کيدلو خخه BCG واکسین تطبيق شې همدارنگه د
تنفسی ناروغیو او نمونیا په صورت کې د بنه کيدلو خخه ۳ میاشتې وروسته
دې واکسین وکارول شي.

۱۳:۱۰ - کیمپروفلکس:

د ناروغى د منخته راتگ د مخنيوي په منظور د درملو تعبيقولو ته
شيموپروفلكس ويل كيربي.

لاندي حالاتو کې شميپروفلكس کارول كيربي:

- هغه کوچيانو ته چې د پوستکي منفي توبركولين تست په کې اول ئ حل
مثبت شي.
- هغو خلکو کې چې په HIV منتن وي اويا د HIV شك پري راخي سره لدى
چې د توبركولين تست په کې هم منفي وي.
- هغه کوچنيان چې موري په نري رنخ اخته وي او نوي زيبيدلى وي اول
ورته طبقييربي او بيا دوه مياشتې وروسته شيموپروفلكس ورته
وركول كيربي په يو وخت حكى ورته نه طبقييربي چې د معافيت په پروسه
کې مداخله كوي.
- تولو کوچنيان او ئوانانو ته چې د (+) BK ناروغ سره په تماس کې
وي.

• تولو کوچنیانو او پوخ عمر خلکو ته چې د پوستکي Hyperergic غبرګون

په کې وي.

• Ҳینې خلکو کې چې د نري رنځ د منځته راتللو لپاره ورته شرايط مساعد

وي او د خطر سره مخامنځ وي لکه د شکري ناروغۍ، هغه خلک چې د

ورځې ۱۵ ملي ګرامه پريدينيزولون په داومداره توګه سره اخلي د وينې په

خبیثه ناروغۍ اخته وي او ياد شين رګي له لاري درمل اخلي. (۱، ۹، ۲۴)

شيمو پروفلكس تولو هغو خلکو ته چې توبرکوليں تست يې مثبت شوي

وي بدون له دينه چې عمر يې په نظر کې ونيول شي او تولو هغه خلکو ته چې

کور کې يې نوي د نري رنځ ناروغۍ تشخيص شي بيدون له دينه چې

توبركوليں تست يې بدل شوي وي تطبيقيري.

کيموپروفلكس ته په کال کې د ۳ مياشتولپاره دوام ورکول کيرېي. خو که

چيرې دومداره کانتېکت موجود وي او په ګن شمير سره باسيلونه خاريجوي

تر هغې چې د کانتېک خخه بيل شي او يايې په خراسکو کې BK ورک شي.

کيموپروفلكس ورته تطبيقيري. د کيموپروفلكس په منظور د پوخ عمر خلکو

ته ايزونيازайд ۳۰۰ ملي ګرامه د ورځې او کوچنیانو ته $w/14mg/kg$ د

ورځې ورکول کيرېي. (۹، ۲۴)

۱۰:۱۴ - دېټا نري رنځ درملنه:

په متحده ایالاتو کې اوس د پټ توبرکلوزیک انتاناتو درملنه د توبرکلوز د مخنيوي غوره برخه جوروی تر خود فعالې ناروغۍ د پیښیدلو مخه ونيول شي، چې پخوا داکار د کيموپروپيلاس په نوم ياديدلو. (۹، ۲۴)

کلينيکي ازماينستونو بسودلي د چې ۶-۱۲ مياشتو پوري د ايزونيازайд يوه دوره درملنه په منتنو خلکو کې د فعال توبرکلوز ويره تر $\geq 90\%$ پوري کموي او هم ايزونيازайд د PPD په مثبتو خلکو کې چې په HIV هم منتن وي د نري رنځ په سور پر مخ تګ کموي. (۹، ۲۴)

په زياترو حالاتو کې دېټا نري رنځ د درملني لپاره کانديدان د پوستکي 5- Tuberculin PPD تست د خلکو خخه عبارت دي چې د units په پوستکي کې ورته زرق کيربي او دهغه خلکو لپاره چې روغيتايي خدمتونه تر سره کوي او يا د اوږدي مودې لپاره په روغيتايي موسسو کې په کار بوخت وي د پوستکي تست تکرارېږي. (۹)

۱۱-۱ جدول : د پټ شوي نري رنځ درملنه د پوستکي د توبركوليں تست له

مخې: (۹، ۲۴)

د پوستکي د توبرکولي تست اندازه	هغه خلک چې د خطر سره مخامخ دي
≥ 5	هغه خلک چې په HIV منتن وي او يا د Immuno supresive درملني لاندي وي.
$\geq 5a$	چې د نري رنځ د ناروغ سره Close Contact ولري
≥ 5	هغه ناروغ چې د گوګل په راديوجرافۍ کې فبروتیک زخمونه موجود وي.
≥ 10	هغه خلک چې د دوه کالو او يا لدینه د کمۍ مودې راهیسى منتن شوي وي.
≥ 10	هغه ناروغان چې خطرناک طبی حالات په کې وي
≥ 15	هغه خلک چې خطر په کې لبو وي.

د کانتېک ختميدلو وروسته هم توبركولي منفي خلکو ته (خصوصاً کوچنيان)

د ۳-۲ میاشتو لپاره پروپیلاکس تطبيقېږي او بیادې PPD اجراشي که پایله

بې منفي وه نو پروپیلاکس دې ودرول شي. (۹، ۲۴)

لاندي حالاتو کې که پې پې ډي (PPD- Negative) منفي هم وي د درملني لپاره کاندید وي:

- کوچنيان چې د منتن کانتېک سره اړیکې ولري باید درملنه يې وشي او د کانتېک د ختميدلو خڅه ۳-۲ میاشتې وروسته د دوى د پوستکي تست بیا اجراشي که منفي وي درملنه ورباندې ودرېږي.

• HIV منتن خلک چې د توبرکلوز د ناروغ سره په تماس کې راشي داخلک بدون لدینه چې د PPD پايله يې په نظر کې ونيول شي درملنه يې ترسره کېږي. (۲۴)

د پټ تې بې د درملنې خو رژيمونه چې د HIV Negative او HIV Positive او خلکو د پاره ورڅخه کار اخستل کېږي په لاندې ډول دي:

۱- ايزونيازايد:

د ايزونيازید د ۹ میاشتو په رژيم کې د ورځې ۳۰۰ ملي ګرامه او که اونى کې دوه ځلي تطبيقې ۱۵mg/kg ورکول کېږي. که ناروغ کې د ايزونيازايد له امله د محیطي نیوروپاتي د راتللو خطر موجود وي (د شکري ناروغي، Seizure ، مل نوتريشن، الکوليزم، HIV infection) او ناروغي ولري) دې ناروغانو ته پيرويدوکسین د ورځې ۱۰-۵۰mg پوري ورکولی شو. (۲۴)

۲ - Rifampin and Pyrazinamide

د دوه میاشتو لپاره د درملنې په رژيم کې د Rifampin ۱۰mg/kg او د Pyrazinamide ۱۵-۲۰mg/kg دوز ۶۰۰ ملي ګرامه، او د لور دوز تر دوه ګرامو پوري ورکول کېږي.

۳- ريفامپسيين:

هغه ناروغانو ته چې ايزونيازید او پيرازين امايد زغملى نشي د څلورو میاشتو لپاره دريفامپسيين رژيم ورکوي (۹، ۲۴)

۱۵: اپیدیمولوژیک سنتیری تد بیرونه :

دو قابی په دې ډول کې په ناروغۍ د اخته خلکو بیلول لازمیږي که د بیلولو
لپاره ورته حالات برابرنه وي نو هغه چاپیریال چې ناروغ په کې ژوند کوي د
هغې په شاوخوا کې د توبرکل باسیل د له منځه ورپلو لپاره باید لاس وغهول

شي. (۱۹، ۵)

هغه ناروغان چې د سبو په خلاص نري رنځ اخته وي باید په هغو ځایونو
کې چې د کوچنیانو ټولنې په کې وي او یا غذايی مواد په کې ټول او یا ويشن
کېږي پکارونه ګمارل شي. (۲۴)

څرنګه چې د ناروغ خړاسکي په شاوخوا چاپیریال کې د ککړولو اساسی
منشه ده او د میکوبکتریوم توبرکلوزس لرونکی دی. نو لازمه ده چې د
خړاسکو په ټولولو او په هغې کې د مایکوبکتریوم د له منځه ورپلو لپاره اقدام
و شي. ددې لپاره د خلاص (+ BK) نري رنځ ناروغانو ته قطى او ځانګړي
دستمالونه چې د ۴،۵٪ کلور او یا ۴،۵٪ کلورامین سره وينځل شوي وي
ورکول کېږي. او ناروغان باید په دې وپوهول شي چې د توخي کولو او
د خړاسکو د غورڅولو لپاره چې کومې لارښوونې ورته کېږي هغه عملی کړي.

خراستکي په خاصو لوښو کې خالي کړي او بیا د هغې له پاسه د کلورامین ۵٪
محلول د ۱۲-۶ ساعتو لپاره و کارول شي او بیا و سوچول شي. د ناروغ
سامانونه او بستره بايد چې د ۱٪ کلورامين محلول په واسطه سره د بكتريا و
څخه پاکه کړل شي. ناروغان نه بايد د نورو خلکو د ډوډي خورلو د لوښو څخه
کار و اخلي او سالم خلک دي بايد چې د ناروغ څخه پاتى شونې غذا ونه
خوري د ناروغ پاتې شونې دي د تعقيم کولو وروسته په مناسب ئاي کې بنخ
کړل شي. (۱، ۲۴)

د ناروغ په کوتله کې دي کوشش وشي چې فرش په کې زيات نه وي ځکه چې
د ناروغ د مرېني څخه د ۱-۵ کاله وروسته هم د هغه د کوتې د ګردو په زراتو
کې مايکوبكتريوم توبرکلوز موندل کيدا شي. د ناروغ د ژوند په حالت کې
هم ۵۰-۷۰٪ پېښو کې د هغه د کوتې د زراتو څخه د توبرکلوز انتان یيلدلي
شي پس چې کله ناروغ مری او یا د خپلې کوتې څخه روغتون ته ځي د هغه ټوله
کوتله بايد چې د کلورامين ۵٪ محلول په واسطه پريمني حل شي او تردوه
ساعتو پوري یې د کوتې دروازې تړلې وساتل شي او بیا کوتله رنگ کړل شي
او لدې وروسته دي نورو خلکو ته په هغې کې د اوسيدلو لپاره اجازه ورکول
شي. د ناروغ قيمتي شيان د اولتراويليٽ شعاع سره تعقيم کيربي او غير
قيمتی شيان یې بايد و سوچول شي ناروغ ته نژدي حيوانات بايد د وترنر لخوا
معاينه شي. همدارنګه روغتیا یې لارښونې هم ډير ارزښت لري چې د نري رنه

,

تولو ناروغانو، د ناروغانو خپلوانو او تولو خلکو ته باید د ورخ پانو،
بیانونو، رادیو او تلویزون له لارې د نري رنځ د ناروغنۍ، د خپریدلو د لارو، د
کلینیکي ګيلو، د مخنيوي او درملنې په برخه کې معلومات ورکړل شي.

(۱، ۹، ۱۹، ۲۴)

ماخذ

۱- اخگر عزیز الله. اول توك د چاپ ئای کابل دمولوی بلخي دكتاب پلورنئي. دملک اصغر خلور لاري، د چاپ کال ۱۳۷۹ مخ. ۸، ۱۱۱، ۱۲۸، ۱۳۰، ۱۴، ۱۵۰.

۲- په افغانستان کې د نري رنځ د کنترول پروګرام لارښود. د چاپ ئای د Jica موسسه، د چاپ کال ۱۳۸۴ مخ. ۱، ۳، ۵، ۷، ۹، ۱۰.

۳- سیدی سید انعام. د سبرو د نري رنځ په مثبتو واقعاتو کې د مقاومو پینبو خیرنه، د داخلی خانګه، د ننګرهار طب پوهنځی، کال ۱۳۸۱ مخ. ۱۵، ۲۰

۴- سیدی سید انعام. د سبرو د نري رنځ په ناروغانوکې د اولنى دورى د درملنى اغیزى، د عامى روغتیا روغتون، د توبرکلوز خانګه، پوهه ننګرهار پوهنتون، ۱۳۸۲ توك ۱۷، گنه ۶، ۷، ۸، ۵ مخ ۲۴۵

۵- شينواری محمد ناصر. د سینى او توبرکلوز ناروغى دویم توك د چاپ ئای د ختيچ بیا رغونی اداره (کور) چاپ کال ۱۳۸۵ مخ ۲۵۵، ۲۶۱، ۲۷۵

6. American Lung Association Center For disease control and prevention: trend in tuberculosis USA 2005.March 24 2006 SS(11) , 305,308.
<http://www.lungusa.org>

7. Annual Report of Ministry of Public Health Tuberculosis Control Program Afghanistan 2005.

-
8. Barbara. A. Bahnister infection disease wood hospital 2nd Edition London:2000. PP. 338,345,356
 9. Braunwald, Fauce, Harison's Principles of internal medicine 16th Edition MCGrav- Hillin New York 2005. PP. 953,954,955, 956,957,958,959,960,966
 10. Center for Control Disease Guidelines for using the quanti feron T.B test for diagnosis latent Mycobacterium Tuberculosis infection.
http://en.wikipedia.org/wiki/latent_tuberculosis.
http://en.wikipedia.org/wiki/montoux_test.17
 11. Centers for disease Control at the Saskatchewan Lung Association: http://www.lung.ca/tb/tbtoday/tbdiagnosis/further_test.html
 12. Christopher, Haslett. Davidson Principles and Practice of Medicine. 19th edition Churchill livingstone. London: 2002 PP.532, 533,534,535,536
 13. Guide line's for tuberculosis control in Afghanistan 2003. PP 25,26,27
 14. Gupte. MD. Textbooks of medical Microbiology JAYPE India 7th Edition 2000. PP 264,265,266....268
 15. Gupte Suruj: The Short text book of pediatric 9th Edition JAYPE - Brothers medical publisher New Delhi India 2001. PP 240,241,242.
 16. Hand out of T.B Control. Component of WHO sponsored certificate course in Jalalabad. 1999. PP 4,5,7

-
17. Katzung MD, PHD Basic and clinical Pharmacology University of California, Sanfrancisco. 9th Edition MC Graw Hill USA 2004. PP 783,784
 18. Kumar and Clark Clinical medicine A Text Book for medical Students and Docters 5th Edition Saunder London: 2002 PP. 40, 801,802,803,804,805,806.
 19. Lawrece-M-Tierney. Stephen. MD. Current medical Diagnosis and Treatment forty Fourth Edition MC Graw Hill USA: 2005.. PP. 254,255,260,544,595,1389.
 20. Mandell, Douglas. Principles and Practice of Infectious disease Sixth edition. Elsevier Churchill Livingstone. USA: 2005. PP. 2853,2854, 2855, 2856, 2860, 2868.
 21. National Clinical Guidline for Diagnosis and Management of Tuberculosis Pakistan Chest Society Center Publication Number 2 March 2002 P. 3,4,8,9,10,13,18,20,21.
 22. National Tuberculosis Control Program Draft for NDS December 8,2005.
 23. Nelson Essential Pediatrics 3rd Edition London. 2000. P(357).
 24. Sharma. Sk. Professor. Department of medical science. Tuberculosis. JAYPE Brothers medical publishers India 2004. PP(1,2,10,40-80,560).
 25. Shubhada, N.Ahya Md-Kelli Food MD. The Washington manual of Medical Therapeutics 3rd Edition 1998. USA. PP(280)
 26. World Heath organization (WHO),JOINT HIV/TUBERCULOSIS INTERVENTIONS

-
- 2007.<http://www.who.int/hiv/topics/tb/tuberculosis/en/>
27. World Health Organization National Guidelines for Diagnosis and Management of Tuberculosis 2000. PP(2,4,10,40,50-90).
28. WYNARRDEY and Smith. S.Ceil. Text Book of medicine 20th Edition Gold man /AUSIELLO London 1997 . PP(1685)

Abstract

The tuberculosis text book is written in 10 chapters and 235 pages for the 4th grades of Nangarhar Medical Faculty the first chapter is written about TB history the second one is about TB etiology and microbiology. The third one is about TB pathogenesis, the fourth one is about clinical examination and the fifth one is about classification the information is completed from the reputable text books of the world.

The sixth one is about peripheral and lymph nodes TB, the 7th is about disseminated and chrome tuberculosis, the eight one is about TB complications which is useful for young doctors.

The 9th one is TB treatment which includes WHO guidelines and instructions.

The 10th one is about TB prevention which is useful for all readers. The last part of the book contains references which are well known worldwide.



د ليکوال لنهه پېژندنه

د مرحوم حاجي سيد عبدالقدوس زوي او د مرحوم سيد عبدالعزيز

پاچا لمسي د نگرهاړ ولایت د خوګيانو ولسوالۍ د وزیرو د قریبې د

صاحب زاده ګانو په کلې کې په ۱۳۳۷ لمریز کال زېړبدلی دی. خپل

ابتداي زده کړه يې د وزیرو په ابتدايی بنوونځي کې ترسره کړي او په

۱۳۵۴ لمریز کال کې د ملکیار هوتك لیسې نه فارغ شوی دی. په

۱۳۵۴ لمریز کال کې د طب پوهنځي ته شامل او په ۱۳۶۲ ل کې د

کابل طب پوهنځي څخه فارغ شوی.

په ۱۳۷۲ ل کې د نگرهاړ پوهنتون د طب پوهنځي د داخلې

دیپارتمنت د علمي کدر د غري په توګه ومنل شو، چې تراوشه په

همدي دیپارتمنت کې د استادي مقدسه دنده پرمخ بیابی، چې په

۱۳۸۷ کا کې يې د پوهنواں علمي رتبې ته د لورتیا په منظور د

توبرکلوز په نامه کتاب د اهل طب مینوالو ته تالیف کړي.